

अवतारिका

अभ्युदयनिश्रेयसहेतुभूतेषु धर्मेषु तद्रहस्येषु च श्रुतेष्वपि अल्पायासमनल्प-
फलञ्च पुमर्थसाधनं जिज्ञासमानेन युधिष्ठिरेण पृष्टं मोक्षधर्मादिप्रवक्ता पितामहो
भीष्म आह स्म —

“जगत्प्रभुं देवदेवमनन्तं पुरुषोत्तमम् ।

स्तुवन्नामसहस्रेण पुरुषस्सततोत्थितः॥

.....सर्वदुःखातिगो भवेत्’ । इति ।

अथ तन्नामसहस्रं श्रोतुकामाय तस्मै, यानि भगवतो नामानि गुणयोगात् प्रवृत्तानि,
तेषु यानि च मन्त्रैस्तद्दर्शिभिश्च परमेश्वराख्यानेषु परिगीतानि, तानि वक्ष्यामीति
प्रतिज्ञया जनितावधनाय समुपादिशच्च ‘विश्वं विष्णुः’ इत्यादिना ‘सर्वप्रहरणायुधः’
इत्यन्तेन । सन्ति यद्यपि नानामूर्त्युपश्लोकनरूपाणि बहूनि सहस्रानामस्तोत्राणि,
तथापि तेषु श्रीविष्णुसदृशेन मन्त्रोले दृश्यते महाजनानामादरातिशयः, तेन तस्य
प्रचारप्राचुर्यञ्च । नित्यकर्मसु अस्य जपमन्तर्भावयन्तरसन्ति भारतम्ण्डले भूयां-
सः । रोगाणामुग्रणां प्रशान्तर्यमातुरानिमं प्रजप्य श्रावयन्ति । यस्य
प्रदेशस्यन्नरिक्षमेतन्न मक्षरैर्मुखं भवति, तं परिहरन्ति किङ्कराः कृतान्तस्येति
प्रयाणकाले श्रवणमस्य विष्णुलोकप्रापकमिति च जपमस्यावर्तयन्ति आसन्नमृत्यु-
नामुपकण्ठे । किं बहुना, सकलपुमर्थसाधकमसामान्यप्रभावञ्चेदं स्तोत्ररत्नम् ।
असदाख्यातञ्चैतद्धर्मपुत्रं प्रत्युपदेशात् पूर्वं परतश्च ज्ञानविज्ञानराशिना
शान्तनवेन ॥

स्तोत्रस्यास्य सन्ति बहूनि व्याख्यानानि । येषु नायकायते श्रीशङ्कर-
भगवत्पादैरनुगृहीतं भाष्यम् । प्रायशस्तदुपजीव्यैव प्रवृत्तानि व्याख्यानान्तराणि ।
गद्यरूपता हि दृष्टा बहुलं व्याख्यानानाम् । अस्य तु पद्यरूपाण्यपि विद्यन्ते
विवरणानि । पूर्णतथीपुरस्थिते संस्कृतमहाविद्यालयीयग्रन्थागारे ‘लघुवृत्तिः’

इति, माध्वमतानुयायिभिर्विबुधवर्यतीर्थश्रीपादैर्विगचित 'सहस्रनामव्याख्यानम्'
इति च दृश्यते तादृशं विवरणद्वयम् । तत्र लघुवृत्तिः सप्तमदशकपरिसमाप्ति-
पर्यन्तैवात्रोपलभ्यते ग्रन्थे ।

‘प्रणम्य विष्णुं यदुसिहमच्युतं

जगज्जनिस्थाननिरोधसाक्षिणम् ।

करोमि भक्त्या लघुवृत्तिमादरा-

त्सहस्रनामाख्यमनोर्विशुद्धये ॥’ इति तत्रस्थात् पद्यादवसीयते लघु-
वृत्तिरिति ग्रन्थस्य नामेति । केवलं नामपदान्येव नायं व्याख्याता व्याचख्यौ;
किन्तु भव्यकारसरण्यनुसारी,

“वैशम्प यन उवाच —

श्रुत्वा धर्मानशेषेण पावनानि च सर्वशः ।

युधिष्ठिरश्शान्तनवं पुनरेवाभ्यभाषत” इत्यत आरभ्य नामसहस्र-
श्रवणकीर्तनयोः फलाख्यानपर्यन्तं ग्रन्थम् । ग्रन्थान्तिमभागस्यानुपलम्भेऽपि
उपक्रमानुगुण्येनोपसंहारस्सम्भाव्यते ! व्याख्यानरीत्यवबोधाय वैशम्पायन उवाच
इत्यादिप्रदर्शितभागस्य व्याख्यानपत्रोद्घ्रियते —

“व्यासशिष्यो महातेजास्स वैशम्पायनो मुनिः ।

उवाच पुनरप्येवं राजानं जनमेजयम् ।

श्रुत्वावधार्य निश्चित्य धर्मान्नाविधान् परान् ।

अशेषेणैव कात्स्न्येन निशेषेणाविशङ्कया ॥

पावनानि पवित्राणि पवित्रीकरणानि च ।

सर्वशो बहुधाभेदैर्दानजप्यादिभेदतः ॥

युधिष्ठिरो धर्मसुतः युधि युद्धे स्थिरोऽचलः ।

राजा शान्तनवं भीष्मं शन्तनोस्तनयं सुतम् ॥

पुनर्भूयोऽन्यधर्मस्य श्रोतुकामस्स सूक्ष्महृक् ।

अप्यर्थ एवकरोऽत्र पुनरप्यभ्यभाषत ॥”

नामसहस्रे पुंस्त्रीक्रीबशब्दरूपैर्नामभिर्यथाक्रमं विष्णुः, देवता, ब्रह्म च विशेप्यत इति यद्यदुक्तं भाष्यकारैः, तत्सर्वमनेन व्याख्यात्रा

‘यत् पुल्लिङ्गनिर्देशस्तत्र विष्णुर्विशेष्यते ।

स्त्रीलिङ्गे देवता, ब्रह्म नपुंसकपदे तथा ॥’ इत्येवमादिभिः कारिकाभिराख्यातम् । बह्वर्थानि नामानि प्रायेण बहुभिः पद्यैरेष व्याचख्यौ । यथा—

“विशत्यस्मिन्नज्ञगत्सर्वं प्राकृतप्रलये यतः ।

कारणैस्सह, सर्वेशस्तस्माद्विश्वमितीर्यते ॥

सर्गादौ सकलं सृष्ट्वा मायया जगदीश्वरः ।

विशत्यस्मिन् स्वयञ्चति विश्वं ब्रह्म निरन्तरम् ॥” इत्यादीन्यनेकानि पद्यानि व्यलिखत् विश्वमित्यादिमस्य नाम्नो माप्योक्तेष्वर्थेष्वेकैकं प्रत्येकशो विशदीकर्तुम् एवं बहुत्राग्रेपि । विवरणादुपरि प्राप्तङ्गिकान् विचारानपि कचिदकरोत् । यथा विश्वमिति नाम्न एव प्रस्तावे, ‘इन्द्रपद्मजशर्वादिनामभिः स्तुतिरस्य हि । विष्णोर्युक्ततरेत्येवं दर्शनायैवमुच्यते ॥’ इति कारिकया विश्वशब्दस्य प्रथमतो ग्रहणे हेतुमसूचयत् । एवमन्तरान्तरा आक्षेपतत्प्रतिक्षेपसिद्धान्तसमर्थनादिकमपि कारिकाभिरनेनाकारि । अतश्च महानस्ति विस्तरोऽस्य ग्रन्थस्य ॥

विबुधवर्षतीर्थेन तु विश्वं विष्णुरित्यागम्य सर्वप्रहरणायुध इत्यन्तानां नाम्नामेवं व्याख्या निरमायि ॥ व्याख्यानमेतत् परिपूर्णं व्याख्यातृकृतेन स्वकारिकाणां विवरणेन विभूषितञ्चोपलब्धं भवति । तीर्थपादा एते मध्वानुयायिन इत्यतस्सुबोधं व्याख्यानमेतत्तत्र शाङ्करभाष्यानुसारीति । प्रायेणैकैकनाम एकैकेन पद्येनैव व्याकुर्वाणा अप्यमी क्वचिदेकेनानेकनामव्याख्यात्रिरवहन् । यथा—

“भूतकृद्भूतभृचेति नामभ्यां समुदीरितः ।

क्रमेण सर्वजगतां सष्टा सर्वस्य पालकः ॥” इति ।

महाजनानां समक्षतामानेतुमिष्यमाणमिदमन्यद्विवरणमपि नामसहस्र-
मालेणामिसम्बद्धं कारिकारूपञ्च । श्रीशङ्करभगवत्पादभाष्योक्तानर्थानशेषान्
सङ्गृह्य कचित् कचिदन्योक्तानप्याविष्कुरुते च । एकैकं नाम एकैकेनैव
पद्येनात्र व्याकृतमिति विवरणपद्यान्यपि नामभिस्समसङ्ख्याकानि । प्रतिज्ञातञ्च
विवरणकृता तथैव प्रारम्भे—

“विष्णोर्नामसहस्रस्य भाष्ये योऽर्थः प्रकीर्तितः ।

संगृह्यते स सर्वोर्थ एकैकश्लोकतोऽधुना ।” इति । अथान्तरान-
भिधाने भाष्येण गतार्थत्वान्निष्पद्योजनोऽयं विवरणप्रयास इति तु नाशङ्कनीयम्,
सर्वेषां भाष्योक्तार्थानां सततं हृदि धारणसौकर्यार्थत्वात् । गद्यापेक्षया वृत्त-
बद्धानां हि पाठावृत्तिभिर्दृढतापादने प्रयत्नलाघवं भवतीति । अर्थानां संग्रहे
संगृहीत नामनायासप्रतिपत्तिकरैः पदैः प्रतिपादने च व्याख्यातुरस्यान्यादृशं
कौशलं विशदीकुर्वन्ति कारिकाः ॥

विवरणस्यास्य प्रणेता क इति प्रश्नस्य सर्वेश्वरतीर्थशिष्यो रघुनाथतीर्थ
इत्येतावदेव शक्यमुत्तरं दातुम् । अस्ति केरळेषु कूटल्हर् इति सुप्रथिते
ब्रह्मालये लब्धजन्मभिः कैश्चन वैयाकरणशेखरैः कृतं लघुविवरणमिति प्रौढं गद्या-
त्मकं सहस्रनामस्तोत्रस्य व्याख्यानम् । तत्र च, “मार्गे नेयो नयोऽनयः”
इत्यस्य विवरणावसरे, मार्गनेयः इत्येकनामेति नेयोनयः इत्येकनामेति च
पञ्चावुत्पन्नस्य, “रघुनाथतीर्थस्तु नयानययोरिकनामत्वनाह” इत्युक्तम् । अत्र च
ग्रन्थे तस्मिन्नेव प्रकरणे “अनयोनय इत्येतन्नामैकं सविशेषणम्” इत्याख्यातम् ।
अतश्चक्यमुद्दिष्टं, लघुविवरणकारोक्ता रघुनाथतीर्थ एवास्य कर्तेति । एवं,
“न सर्वेश्वरतीर्थराजनमृतप्राप्त्यै मद्रोपास्महे” इति ग्रन्थस्यास्यारम्भे निबद्ध-
मङ्गलप्रश्नपादान्, “नमोऽस्तु सर्वेश्वरतीर्थवर्यगुरुभ्य ईशस्य च सम्मवेभ्यः”
इत्युपसंहारपद्योत्तगर्वाच्चावगम्यते सर्वेश्वरतीर्थशिष्योऽयमिति च ॥

महाप्रह्मश्रीमद्रामवर्णभर्गुद्विहोत्रोमहाराजैश्चिरान् प्राक् समासादिता अस्य-
मातृका कचिद्विशेषस्वरूपाः शब्दादिभिर्दुर्बलावस्वरूपा दुर्मेदार्था चासीदिति

बहुधा प्रयतमानैरप्यनवासमातृकान्तरैर्मर्ष्यं लघुविवरणञ्चावलोक्य निपुणविचारे-
रभ्युद्देशं सम्भाव्यपाठानवधार्य संशोधिता तत्र तत्र टिप्पणयोजनेन परिष्कृता च
सुरक्षिता अवर्तत । सम्प्रार्थितैरेतैः पूज्यगणैः सपरितोषं प्रदत्ता सेयमेकैवावस्य
प्रसाधने अवलम्बनतां भजते । प्रसाधनावसरे च यदावश्यकतया मनसि
प्रतिभातम्, तदपि कचन टिप्पणे योजितं भवति । कनिन्मातृकायां दृष्टव्यार्थानव-
गमात् शोधनप्रकारास्फुरणाच्च यथादृष्टमेव कुण्डलनार्थयोर्मध्ये प्रश्नचिह्नाद्विस्त-
रिविष्टम् । टिप्पणे निवेदिता च पाठस्य शोधीयता । यथास्थितस्यैवार्थ-
सङ्गतिर्वा, शुद्धः पाठो वा यदि सुधीभिस्सकरुणमुपदिश्येत, तर्ह्यनन्तरमुद्रणमवि-
कलं कर्तुं शक्येतेति तेषामत्रादरानुग्रहौ प्रार्थ्येते । मातृकादृष्टानामवष्टमानार्थ-
ताबुद्ध्या ये चान्यथा पाठाः परिकल्पिता वर्तन्ते, तेषां साधुतापि सुधीभिः
परीक्षणीयेति च सप्रथममभ्यर्थ्येते ॥

अन्यत् किञ्चिदपि विज्ञाप्यते विदुषां पुरतः । अस्य षष्ठे दशके
'स्वाभाव्यः' इति नाम्नो व्याख्यानरूपस्य तयोर्विशतितमस्य पद्यस्योत्तरार्धं
'स्वैरस्वामीत्याभिमुख्येन भावनीय इतीतरे' इति मातृकायां दृष्टम् । अर्था-
नवगत्या अक्षराधिक्यनुद्धृष्टा च, 'सु स्वैरमाभिमुख्येन' इति पाठः कल्पितः ।
तत्र 'स्वै'कारोत्तरमर्धसकारो लिखितः स्यात् । न तु रेफः । स्वैस्वामीति
पठने अक्षराधिक्यं नास्ति । स्वैः स्वीयैः भक्तैः स्वामीति भावनीय इत्यर्थश्च
संगच्छते । एवं पञ्चमशतकोषान्त्यपद्यस्य 'शरीरभूतभूतानाम्' इति मातृकादृष्टे
प्रथमपादे, 'शरीरारम्भकभूतानां भरणत्, इति भाष्यानुसारितासम्पादनाय
आरम्भकपदपर्यायं मूलपदं घटयित्वा 'शरीरमूलभूतानाम्' इति यः पाठः कल्पितः
सोपि नावश्यकः । शरीरभूतानां शरीरात्मना परिणतानां भूतानां पृथिव्यादीना-
मित्यर्थकतया यथास्थितपाठस्य साधुत्वादिति ॥

यथाशक्तिकृतेष्ववधाने सन्त्यक्त कानिचन मुद्रणस्खलितानि समापतिता-
नीति सविषादं सलज्जञ्च वक्तव्यं संवृतम् । यथा शुद्धिपत्रमपेक्षितं भवति, तथा
स्खलितानां बाहुल्यं नास्ति चेति तत्र योजितम् । यदि कदाचित् पुनरस्य मुद्रा-
पणमागधेयं लभेय, तदा नूनमितोऽधिकं श्रद्धधीयेति प्रतिज्ञाने । सावधानं पाठान्

विशोध्य टिप्पण्या विभूष्य च सुरक्षितस्य स्वहस्तलिखितमातृकाग्रन्थस्य प्रदानेन प्रसाधनकालेपि तत्र तत्र संशयनिवर्तनेन चानुगृह्य प्रसाधकस्य क्लेशं लघूकृतवद्भ्यो निस्तुलवात्सह्यनिधिभ्यश्श्रीमन्महाराजमहाभागेभ्यो धन्यतामात्मनो निवेदयितुमु-
चितां वाचमलभमानः प्रकामनमे शिरसि निबद्धमञ्जलिं केवलमुपहरन् कृतकृत्य-
मानो वर्ते । यौ च श्रीमन्तौ हि. दामोदरपिषारकः, सि. के. रामपाणिवाद-
इति पण्डितपरिवृदौ अस्य प्रसाधने सर्वप्रकारमपि साह्यं कृतवन्तौ, ताभ्यां सुहृद्-
राभ्यापि कृतज्ञतामावेदयन् महतां पुरतो ग्रन्थमिममवतारयति भगवत्कारु-
ण्यैकशरण्यः

पूर्णवेदपुरी }
25-7-1960 }

सुधीजनविधेयः
के. अन्युतप्पोतुवाळू

श्रीविष्णुसहस्रनामस्तोत्रम्

[श्रीनामकारिकासहस्रमहितम्]

प्रथमशतकम्

मूलम्— विश्वं विष्णुर्वपट्कारो भूतमव्यभवत्प्रभुः ।
भूतकृद्भूतभृद्भावो भूतात्मा भूतभावनः

॥ १ ॥

विवरणम्— यत्पादाभ्यु निपीय शुद्धमतयस्सन्त्यज्य सर्वक्रिया-
स्सत्यज्ञानमुखात्मकं परमहं ब्रह्मास्मि नान्यत्ततः ।
निश्चित्येति दुरन्तसंमृतिमहसिन्धुं तरन्ति प्रजा-
स्तं सर्वेश्वरतीर्थराजममृतप्राप्त्यै सदोपासहे ॥

विष्णोर्नामसहस्रस्य भाष्ये योऽर्थः प्रकीर्तितः ।
सङ्गृह्यते स सर्वोर्थ एकैकश्लोकतोषुना ॥

* भूः पादौ यस्य त्वच्चोदरमनुजलयश्चन्द्रसूर्यौ च नेत्रे
कर्णावाशारिशरो द्यौर्मुखपपि दहनो यस्य वास्तेयमग्निः ।
अन्तस्स्थं यस्य विश्वं सुरनरखगगोभोगिगन्धर्वदैत्यै-
श्चित्रं रंरम्यते तन्निभुवनवपुषं विष्णुमीशज्ञमामि ॥

शान्ताकारं भुजगशयनं पद्मनाभं सुरेशं
विश्वाकारं गगनसदृशं मेघवर्णं शुभाङ्गम् ।
लक्ष्मीकान्तं कमलनयनं योगिहृदयानगम्यं
बन्धे विष्णुं भवभयहर सर्वलोकैकनाथम् ॥

धीरोदन्वत्प्रदेशे शुचिमणिविलसत्कैके मौक्तिकानां
मालाक्लृप्तासनस्थः स्फटिकमणिनिभैर्मौक्तिकैर्मण्डिताङ्गः ।
शुभ्रैरभ्रैरदभ्रैरुपरिविरचितैर्मृत्कपीयूषवर्षै-
रानन्दी नः पुनीयादरिनिष्ठिनगदाशङ्खपाणिर्मुकुन्दः ॥

इत्येतच्छ्लोकत्रयं सहस्रनामप्यानश्लोकतया सन्तः पठन्ति । इत्युक्तं लघुविवरणे अस्य सहस्रनाम -
मालामन्त्रस्य ऋष्यादयोऽपि महाभारतोक्तान्तत्र पदार्थिताः ॥

आविर्नासां सहस्रस्य वेदव्यामो महासुनिः ।

अदोनुहुसुता देवो भगवान्देवकीसुतः ॥

- वि— विश्वं विश्वस्य हेतुर्वा ब्रह्मोद्धारश्च वा जगत् ।
 १ तत्सृष्टा तत्प्रविष्टो वा विश्वस्यास्मिन् लयेन वा ॥ १ ॥
- २ विष्णुर्व्यापनशीलत्वात्स्वकान्तिव्याप्तितोऽथवा ।
 रोदस्योः क्रमणाद्वापि यद्वा सृष्ट्वा प्रवेशनात् ॥ २ ॥
- ३ वषट्क्रियोद्देश्यतया तदाधारतयाथवा ।
 तादात्म्याद्वा वषट्कारो देवतामन्त्रभावतः ॥ ३ ॥
- भूतं यच्च भवद्यच्च भविष्यदपि यद्भवेत् ।
 ईशत्वात्तस्य सर्वम्य भूतभव्यभवत्प्रभुः ॥ ४ ॥
- रजोषिष्ठाय भूतानि करोति ब्रह्मरूपतः ।
 भूतकृद्गुदरूपी वा तमोषिष्ठाय कृन्तति ॥ ५ ॥
- गुणं सत्त्वमषिष्ठाय भूतानां पालनाद्विभुः ।
 धारणात्पोषणाद्वापि भूतभृत्परिकीर्तितः ॥ ६ ॥
- जगद्रूपेण भवति केवलो भवतीति वा ।
 सत्तात्मकतया वापि भाव इत्युच्यते बुधैः ॥ ७ ॥
- ब्रह्मादित्यावरान्तेषु भूतेष्वयमवस्थितः ।
 अन्तर्यामितया यस्मात् भूतात्मा समुदाहृतः ॥ ८ ॥
- जननाद्धर्षनाद्वापि भूतानां भूतभावनः ।
 प्रकीर्तितः “स दाधार पृथिवीं धाम”मिति श्रुतेः ॥ ९ ॥

अमृतांशुद्भवो बीजं शक्तिर्देवकिनन्दनः ।

त्रिसामा हृदयन्तस्य शान्त्यर्थे त्रिनियोजयेत् ॥

इति । देवो देवता । अमृतांशुद्भव इति नामबीजम् । देवकिनन्दन इति नामशक्तिः । त्रिसा-
 मेतिनाम तस्य हृदयम् । शान्त्यर्थे मोक्षार्थे ।

१ विशेः कर्तार्यधिकरणे च औणादिककल्पप्रत्ययात्तृतीयचतुर्थपादोक्तार्थयोः क्रमेण लाभः ।
 पञ्चयोरेतयाः “विश्वाय” इति च पूजाविनियोगार्हैश्चतुर्थ्यन्तम् ।

२ विषेर्व्याप्यर्थकाद, विशतेर्वा नुवप्रत्यये इदं रूपमिति भाष्ये । विषेः क्लिष्टेति नुप्र-
 त्यये विशेर्बाहुल्यकादौणादिके ण्युप्रत्यये वा विष्णुरिति रूपमिति लघुविवरणे ॥

३ सम्प्रदाने अधिकरणे च घञिति प्रथमाद्वितीयपादोक्तार्थयोर्व्यापकम् लाभ इति लघुवि-
 वरणे उक्तम् ।

पूतात्मा परमात्मा च मुक्तानाम्परमागतिः ।

अव्ययः पुरुषस्साक्षी क्षेत्रज्ञोक्षर एव च

॥ २ ॥

योगो योगविदाब्जेता प्रधानपुरुषेश्वरः ।

नारसिंहवपुःश्रीमान्केशवः पुरुषोत्तमः

॥ ३ ॥

वि—गुणोपरागस्वेच्छातः पुरुषस्येति कल्प्यते ।

“केबलो निर्गुणश्चे”ति शास्त्रत्पूतात्मनामकः

॥ १० ॥

कार्यकारणरूपाभ्यां विलक्षणतया परः ।

नित्यात्मकतया चात्मा परमात्मा ततो हरिः

॥ ११ ॥

मुक्तानां परमोत्कृष्टा गतिर्गन्तव्यदेवता ।

पुनरावृत्यभावेन मुक्तानाम्परमागतिः

॥ १२ ॥

अस्य व्ययो विकारो वा विनाशो वा न विद्यते ।

“अजरोऽमर” इत्यादिश्रुतेः अव्ययनामता

॥ १३ ॥

पुरुषः पूर्वभवनात् पूर्णत्वाच्छयनात्पुरे ।

पुरोर्दानाद्वान्तैकृतेः पूरयित्वा सदेस्तु वा

॥ १४ ॥

साक्षादव्यवधानेन स्वरूपेणैव पश्यति ।

“साक्षाद्दृष्टिः संज्ञायां” स्मरणात्साक्षिसंज्ञितः

॥ १५ ॥

क्षेत्रज्ञो नाम जीवात्माश्चेत्यश्रुति आक्षरः ।

ईशोऽभेदात्तयोः प्रोक्तः क्षेत्रज्ञोऽक्षरएव च

॥ १६ ॥

एकत्वभावना योगः क्षेत्रज्ञपरमात्मनोः ।

तदवाप्यतया योगः इदं रूपं युजैर्धृजि

॥ १७ ॥

१ अस्तेर्व्यत्यस्ताश्चरयोगात् आसीत्पुरा पूर्वमेवेति विग्रहं कृत्वा साधितोयमर्थो भाष्ये ।

२ पुरोः महतः फलस्य दानप्रदित्यर्थः । पुरुणि फलानि सनोति ददातीति व्युत्पत्त्या एतदर्थलाभः ॥

३ पुरुणि भुवनानि संहारसमये स्यति नाशयतीत्यन्तकृतिलाभः ।

४ सदेः सहनात् । सर्वभूतेष्वित्यर्थोत्तिष्ठति ।

५ अश्रुति व्याप्नोति अश्रुति आक्षि जगत् । क्षेत्रज्ञोक्षर इति नामद्वयं केचिन्मन्यन्ते ।

६ ‘युजैर्धृजि’ इति मातृकायान्दश्यन्ते ।

सर्वः शर्वः शिवः स्थाणुः भूतादिर्निधिरव्ययः ।
सम्भवो भावनो भर्ता प्रभवः प्रभुरीश्वरः

॥ ४ ॥

वि—योगं विदन्तीति योगविदस्तेषामन्यत्ययम् ।
योगक्षेमं ततो योगविदान्नेतेत्युदीरितः

॥ १८ ॥

प्रधानं प्रकृतिर्माया जीवः पुरुष उच्यते ।
एतयोरीश्वरो विष्णुः प्रधानपुरुषेश्वरः

॥ १९ ॥

नृसिंहयोरवयवा लक्ष्यन्ते यत्न, तद्वपुः ।
नारसिंहं, तदस्येति नारसिंहवपुर्हरिः

॥ २० ॥

श्रीमान् वक्षसि १ नित्यं श्रीर्वसत्यस्य ततो हरिः ।
नृसिंहत्वेपि नैवास्य शोभाक्षतिरितीतरे

॥ २१ ॥

२ केशानामभिरूप्याद्वा केशवः ३ केशिनो वधात् ।
४ मूर्तिर्याधिपत्याद्वा ५ द्वयोर्वा जनकत्वतः

॥ २२ ॥

कूटस्थभूतसङ्घाभ्यां पुरुषाभ्यां स उत्तमः ।
अथवा पुरुषाणाञ्च श्रेष्ठत्वात् पुरुषोत्तमः

॥ २३ ॥

असतश्च सतश्चैव सर्वस्य प्रभवाप्ययात् ।
यद्वा सर्वस्य विज्ञानाद्धरिः सर्व इतीरितः

॥ २४ ॥

प्रजास्संहारसमये ६ शृणातीत्यथवाऽसुरान् ।
भक्तानां पापमिति वा शर्वशब्दो निपातितः

॥ २५ ॥

१ नित्ययोगे मतुविति भावः ।

२ केशशब्दात्प्रशंसायां वप्रत्ययः ।

३ केशिनं हतवानिति केशवः । वध हिंसायामिति काशिकोक्तो धातुः । इकारस्यास्त्वं धकारलोपश्च पृषोदरादित्वात् ।

४ कश्च अश्च ईशश्च केशाः त्रिमूर्तयः । ते यस्य वशे सः । अत्र शकारलोपोपि पृषोदरादित्वात् ।

५ कश्च ईशश्च केशौ । तावतीति ।

६ शृणाति संहरति ।

वि—निर्द्वैगुण्यतया विष्णुः शुद्धत्वाच्छिव उच्यते ।

शिवनामानि चाप्यस्मिन् “स ब्रह्मा स शिव” श्रुतेः ॥ २६ ॥

स्थिरत्वात् स्थेणुरित्येतत्सूत्रेणैव तु तिष्ठनेः ।

णुपत्ययान्तादेवास्मिन् स्थाणुशब्दः प्रकीर्तितः ॥ २७ ॥

भूतानाङ्कारणत्वेन भूतादिरिति कीर्तितः ।

स्पृहणीयतया भूतैरादीयत इतीतरे ॥ २८ ॥

प्रलये समनुप्राप्ते सर्वमस्मिन्निधीयते ।

अनश्चरश्च भगवान् स तस्मात् निधिरव्ययः ॥ २९ ॥

धर्मसंस्थापनार्थाय मत्स्यकूर्मादिरूपतः ।

स्वेच्छयास्य समीचीनं भवनं तेन सम्भवः ॥ ३० ॥

सर्वेषामपि भोक्तृणां फलं यद्भावयत्यतः ।

भावनोऽयं “फलमत” इति सूत्राद्विनिश्चितः ॥ ३१ ॥

मर्ता प्रपञ्चभरणादधिष्ठानतया हरिः ।

आत्मदानादिभिर्वा “य आत्मदा बलदा” श्रुतेः ॥ ३२ ॥

प्रकर्षेण महामूतान्यस्माज्जायन्त इत्यतः ।

प्रकृष्टोऽस्य भवो जन्म त्विति वा प्रभवः स्मृतः ॥ ३३ ॥

लोकैः या याः क्रियास्सन्ति तासु तासु च सर्वशः ।

सामर्थ्यातिशयाद्धेतोः प्रसृर्विष्णुः प्रकीर्तितः ॥ ३४ ॥

निरुपाधिकमैश्वर्यमस्यास्तीत्यत ईश्वरः ।

“एष सर्वेश्वर” इति श्रुतेरवगतो हरिः ॥ ३५ ॥

एषामुपरि भावाद्वा भवनात्स्वयमेव वा ।

स्वतन्त्रभावादपि वा स्वयम्भूः परिकीर्तितः ॥ ३६ ॥

१ अग्न्ययपदस्य विशेषणवाचित्वेपि निधयेऽव्ययायेत्येव पूजोपयोगे चतुर्थ्यन्तत् । नत्वव्य-
वाय निधय इतीति लघुविवरणे उक्तम् ।

२ फलमतः उपपत्तेरिति शारीरकं सूत्रम् ।

स्वयम्भूदशम्भुगदित्यः पुष्कराक्षो महास्वनः ।

अनादिनिधनो धाता विधाता धातुरुत्तमः

॥ ५ ॥

अप्रमेयो हृषीकेशः पद्मनाभोऽमरप्रभुः ।

विश्वकर्मा मनुस्त्वष्टा स्वविष्टः स्वविरो ध्रुवः

॥ ६ ॥

वि— भक्तानामनुरक्तानां शं दुस्त्रं भावयत्यतः ।

शम्भुर्भवति "विश्वाक्षं विश्वशम्भुव"मित्यतः

॥ ३७ ॥

अस्वण्डितभुवस्त्वाम्यात्तुतत्वाद्वाऽदितेर्हरिः ।

सर्वोपाधिस्थितेस्त्वाम्याद्वाऽदित्यो मण्डलस्थितेः

॥ ३८ ॥

पुष्कराक्षः पुष्करेणोऽपमिते भक्षिणी यतः ।

अस्य तरुणात् "तस्य यथा कप्यास"मिति वाक्यतः

॥ ३९ ॥

महान् सम्पूजितो नदश्शब्दो वा श्रुतिलक्षणः ।

भूतस्य महतो यस्य सोऽयं प्रोक्तो महास्वनः

॥ ४० ॥

जन्मादिनिधनज्ञादस्तुद्वयं यस्य नास्ति सः ।

अनादिनिधनः प्रोक्तो "ऽनाद्यनन्त"मिति श्रुतेः

॥ ४१ ॥

धाता विश्वस्य भरणादनन्तादिस्वरूपतः ।

धाता गर्भं दधातीति विरिञ्चस्य इतीतरे

॥ ४२ ॥

विधाता कर्मणां कर्ता तत्फलानामथापि वा ।

धारकानप्यनन्तादीन् विशेषेण दधाति वा

॥ ४३ ॥

धातुर्विरिञ्चादुत्कृष्टश्चिद्रूप इति वीक्ष्यतः ।

चिदेव धारणाद् धातुः यद्वा नाङ्गेरिदन्द्वयम्

॥ ४४ ॥

शब्दादिव्याप्यसादृश्यनिमित्तादेरभावतः ।

साक्षित्वेन प्रमाणादेरप्रमेय इति स्मृतः

॥ ४५ ॥

१ अद्वितीयाभ्यां पदार्थार्थायतया श्रुतौ प्रसिद्धः ।

२ यथा आदित्य एक एवानेकेषु जलभाजनेष्वनेकवत्प्रतिभासते एवमनेकेषु शरीरेषु एक एवात्मा अनेकवत्प्रतिभासत इत्यादित्यसाधर्म्यादित्यर्थः ।

३ हिरण्यमयपुरुषात्मना आदित्यमण्डलान्तर्गतत्वात् ।

४ शब्दस्पर्शरूपाद्यभावाच्च प्रत्यक्षः । व्याप्याभावाच्चानुमानगम्यः । सादृश्याभावाच्चोपमानसिद्धः । प्रवृत्तिनिमित्ताभावाच्च शब्दवाच्यः । आदिपदशरीरार्थाप्यादिनाप्यसिद्ध इत्यर्थः ।

अग्राह्यः शाश्वतः कृष्णो लोहिताश्वः प्रतर्दनः ।

प्रभूतविक्रककुब्धाम पवित्रं मङ्गलं परम्

॥ ७ ॥

वि—हृषीकाणामिन्द्रिगणामीशो जीवः परोऽयम् ।

दृष्टाः केशा रश्मयोस्य सूर्यचन्द्रात्मनोऽयम् (हृषीकेशः)

॥ ४६ ॥

कारणजगतं पद्मस्य नामावितीश्वरः ।

पद्मनाभो “ऽजस्य नामावध्येक”मिति वाक्यतः

॥ ४७ ॥

सर्वेषाममराणां यद्देशनां प्रमुरीश्वरः ।

अमरप्रभुरित्येतन्नामतो विद्यते हरौ

॥ ४८ ॥

विश्वकर्मा विश्वमस्य कर्म कार्यं क्रियाथवा ।

विचित्रशक्तिमत्त्वेन त्वष्टुस्सादृश्यतोऽयम्

॥ ४९ ॥

मननान्मनुरित्युक्तो “नान्योऽतोस्ति” श्रुतेर्हरिः ।

मनुः प्रजापतिर्वाथ मन्त्रो वा मनुरुच्यते

॥ ५० ॥

तनूकरोति भूतानि संहारसमये यतः ।

अतस्त्वष्टा रूपमिदं तृजन्तस्य तु तक्षतेः

॥ ५१ ॥

स्यविष्टोऽतिशयस्यौह्यं स्थूलानामपि यत्ततः ।

स्थूलप्रपञ्चविस्तारस्वामित्वादिति चापरे

॥ ५२ ॥

वयोवृद्धः पुराणो वा स्थविरोऽथ ध्रुवः स्थिरः ।

स्थविरो ध्रुव इत्येतन्नैकं सविशेषणम्

॥ ५३ ॥

अग्राह्यो गृह्यते नैष कर्मणामिन्द्रियैरपि ।

मृदादिबन्धकुललाद्यैः “न तस्येश” इति श्रुतेः

॥ ५४ ॥

१ कर्मपदेन कृष्णः कर्मणि मणिप्रत्ययान्तेन कार्यमिति, भावे तादृशप्रत्ययान्तेन क्रियेति च लभ्यते ।

२ “नान्योऽतोस्ति मन्ता” इति श्रुतिः ।

३ स्यौह्यादिति मातृकायान्तर्यते ॥

४ नामद्वयं केचिन्मन्यन्त इति लघुविवरणकृतः ।

५ कर्मेन्द्रियैर्वागादिभिरित्यर्थः । अपिना मनसो ग्रहणम् ।

वि—शश्वत्सर्वेषु कालेषु शाश्वतो भवतीत्यतः । “शाश्वतं शिव”मित्यादिर्मन्त्रवर्णोक्तं दृश्यते	॥ ५५ ॥
कृषिर्भूवाचकश्शब्दो णश्च निर्वृतिवाचकः । तद्भावायेंगात् कृष्णोसौ कृष्णवर्णात्तथाथवा	॥ ५६ ॥
लोहिते पद्मगर्भाभे अक्षिणी यस्य सोच्युतः । “समावृषभ” इत्यादेः लोहिताक्ष इति स्मृतः	॥ ५७ ॥
प्रळये सर्वभूतानि हिनस्तीति प्रतर्दनः । “अत्ता चराचरे”त्यादेः “यस्य ब्रह्म च” मन्त्रतः	॥ ५८ ॥
सम्पन्नोयं सर्वशक्तिज्ञानैश्वर्यादिभिर्गुणैः । प्रभूतः सर्वनाशेऽपि समृद्धोऽयमितीतरे	॥ ५९ ॥
ऊर्ध्वाधोमध्यभागेन तिसृणां ककुभामपि । धामेति त्रिककुब्धाम नाम त्वेकमिदम्पदम्	॥ ६० ॥
पुनाति येन तपसा देवादीन्यः पुनाति वा । तत् पवित्रं “पुत्रो धातोस्संज्ञायां कर्तरी”त्यतः	॥ ६१ ॥
अशुभानि निराचष्टे तनोति शुभसन्ततिम् । स्मृतिमातात् मङ्गलं तत्कल्याणात्मतयाथवा	॥ ६२ ॥
सर्वमूतेभ्य उत्कर्षो यस्मादस्मिन्भवत्यतः । परं प्रोक्तं “परं ब्रह्म” “परन्धामे”ति च श्रुतेः	॥ ६३ ॥

१ “समावृषभो लोहिताक्षः” ।

२ “अत्ता चराचरग्रहणात्” इति ब्रह्मसूत्रम् ।

३ “यस्य ब्रह्म च क्षतश्च उभे भवत आदने” इति श्रुतिः ।

४ नामद्वयमन्ये मन्यन्ते ।

५ “पुवस्संज्ञायाम्”, “कर्तरि चर्षिदेवतयोः” इति पाणिनिसूत्राभ्यां करणे कर्तरि च

इतस्व विधानादुक्तार्थयोर्लाभ इति भावः । सन्ने पुव इति पुष्पूचोर्महणम् । येन पुनाति यो वा पुनाति, ऋषिर्देवता वा इति भाष्यम् ।

६, ८ मङ्गलम्परामित्येकनाम साविशेषणमिति भाष्यकृतः ।

७ धर्मादस्मिन्निति मातृकापाठः ।

ईशानः प्राणदः प्राणो ज्येष्ठः श्रेष्ठः प्रजापतिः ।
हिरण्यगर्भो भूगर्भो माधवो मधुसूदनः

॥ ८ ॥

वि—अस्मिन्यतो नियन्तृत्वं सर्वभूतानि च प्रति ।

असावीशान इत्येतत्सर्ववेदविदाम्मतम्

॥ ६४ ॥

प्राणानाश्चेष्टनादानादवखण्डनतोपि वा ।

दापनाच्छेधनाद्वापि प्राणदः परिकीर्तितः

॥ ६५ ॥

प्राणितेः प्राणशब्दोसौ निष्पन्नश्चेष्टनार्थकात् ।

क्षेत्रज्ञे वा परे मुख्ये प्राणे वा सर्वथा हरौ

॥ ६६ ॥

“ज्येष्ठा”धिकारे “वृद्धस्य चेति” ज्यादेशदर्शनात् ।

वृद्धेष्वतिशयेनैव वृद्धत्वाज्ज्येष्ठ उच्यते

॥ ६७ ॥

मुख्ये प्राणे श्रेष्ठशब्दः प्रशस्यतमवाचकः ।

सर्वकारणभूते वा सर्वथा वर्तते हरौ

॥ ६८ ॥

प्रजानामाधिपत्यास्त श्रेष्ठत्वेन प्रजापतिः ।

प्रजानानित्यसूरीणामाधिपत्यादितीतरे

॥ ६९ ॥

हिरण्यस्य त्वण्डस्य मध्यवर्तितया हरिः ।

हिरण्यगर्भो विख्यातो विरिञ्चात्मतयाथवा

॥ ७० ॥

भूगर्भे यस्य भूगर्भो भृदिग्यमहिषी हरेः ।

भरणीयतया गर्भभूता सेतीतरेऽब्रुवन्

॥ ७१ ॥

मायाहिमयः पतिश्चाह्वा मधुविद्यावबोधनात् ।

मौनाद्वाद्यानाञ्च योगाच्च माधवः परिकीर्तितः

॥ ७२ ॥

मधुनामोसुरस्याय सूदनात्पुरुषोत्तमः ।

मधुसूदनशब्देन विद्वद्भिः परिपठ्यते

॥ ७३ ॥

१ प्राणान् इति कालात्मना त्वण्डयतीति प्राणदः ।

२ प्राणान् इति लुनातीति प्राणदः ।

३ प्राणान् दापयति शोधयतीति व्युत्पत्तिः । देप् शोधन इति धातुः ॥

ईश्वरो विक्रमी धन्वी मेधावी विक्रमः क्रमः ।

अनुत्तमो दुराधर्षः कृतज्ञः कृतिरात्मवान्

॥ ९ ॥

वि—सर्वशक्तिसमायोगाद् ईश्वरः परिकीर्तितः ।

अणिमादिभिरष्टाभिरैश्वर्यैर्योगतोऽथवा

॥ ७४ ॥

विक्रमो नाम शौर्यं हि तदस्यास्तीति योगतः ।

विक्रमीति हरेर्नाम विद्वद्भिः परिपठ्यते

॥ ७५ ॥

ब्रीह्यादिकाद्वन्वशब्दान्मस्वर्थीय इनावयम् ।

धन्वीशब्दो हरौ स्मृत्या “रामश्शस्त्रभृता”मिति

॥ ७६ ॥

सामर्थ्यमुच्यते मेधा बहुप्रन्थार्थधारणे ।

मेधावीत्येष तथोगाद् “अस्माये”ति विनौ स्मृतः

॥ ७७ ॥

विशेषात्क्रममाणो वा विनौ कामन्नथापि वा ।

विश्वं विक्रममाणो वा क्रमाद्वा विक्रमो हरिः

॥ ७८ ॥

क्रमणात् क्रमहेतुत्वात् “क्रान्तो विष्णु”रिति स्मृतेः ।

विभूत्या नित्यया विश्वं कामन् क्रम इतीतरे

॥ ७९ ॥

“अस्मात्परमे”ति मन्त्रादुत्तमो नास्य विद्यते ।

तस्मादनुत्तम इति भगवान्परिकीर्तितः

॥ ८० ॥

दुराधर्षोऽन्विषवश्चायं नामिभाव्यः परैरिति ।

खरूपत्ययान्तोऽयमीषदुस्सुप्ति च सूत्रतः

॥ ८१ ॥

कृतज्ञः प्राणिकर्माणि जानातीति कृतान्यम् ।

मोक्षो वा पत्नपुष्पाद्यस्य वापि प्रयच्छते

॥ ८२ ॥

कृतिः पुरुषयज्ञो, वा क्रिया, सर्वात्मकस्वतः ।

तदाधारतया कृत्या लक्ष्यते वेत्यसौ कृतिः

॥ ८३ ॥

१ “अस्मायामेवास्त्रजो विनि”रिति विनिप्रत्ययः ।

२ विना पश्चिणा गच्छेन ।

सुरेशः शरणं शर्म विश्वरेताः प्रजामवः ।

अहः संवत्सरो व्याळः प्रत्ययः सर्वदर्शनः

॥ १० ॥

वि—आत्मवान् कीर्तितो यस्मात्स्वे महिम्नि प्रतिष्ठितः ।

दासाः कर्तार आत्मानस्सन्त्यस्येत्यपरे जगुः

॥ ८४ ॥

ब्रह्मरूपादिदेवानां संविधातृतया हरिः ।

सुरेशः त्व“हम्मादिर्हि देवाना”मिति च स्मृतेः

॥ ८५ ॥

आर्तानामार्तिहरणात् शरणं ब्रह्म संवृतम् ।

“शरण्यं शरणञ्च त्वामाहुर्दिव्या” इति स्मृतेः

॥ ८६ ॥

परमानन्दरूपत्वात् शर्मैत्यपि च संस्मृतम् ।

“आनन्दो ब्रह्म” वचनात्परमानन्दरूपता

॥ ८७ ॥

विश्वस्य कारणत्वेन विश्वरेताः प्रकीर्तितः ।

“एतस्माज्जायते प्राणो मनः” इत्यादिमन्त्रतः

॥ ८८ ॥

प्रजामवः प्रजा अस्मात्प्रभवन्ति यतस्ततः ।

“यतः प्रसूता जगतः” इति वेदान्तवाक्यतः

॥ ८९ ॥

अह इत्युच्यते सद्भिः प्रकाशात्मतया हरिः ।

न मन्त्रास्वाश्रिता हन्तीत्यहरित्यपरेऽब्रुवन्

॥ ९० ॥

कालात्मनाऽवस्थितोसौ विष्णुः संवत्सरः स्मृतः ।

संरक्षणाय साधूनां वसतीत्यपरेऽब्रुवन्

॥ ९१ ॥

व्याळोऽशक्यमहो दुष्टमस्तेभवदसौ हरिः ।

भक्तान्विशेषेण लाति स्वात्मसात्कुरुतेऽपरे

॥ ९२ ॥

प्रतीतिः प्रत्ययः प्रज्ञा “प्रज्ञानं ब्रह्म” वाक्यतः ।

प्रत्याययति तान् भक्तान् स विसम्भयतीतरे

॥ ९३ ॥

सर्व दर्शनमेतस्य लोचनं सर्वदर्शनः ।

“विश्वतश्चक्षुः”रित्यादेः “विश्वाक्ष”मिति च श्रुतेः

॥ ९४ ॥

अजः सर्वेश्वरः सिद्धः सिद्धिः सर्वादिरच्युतः ।

वि—अजो न जायते मन्त्रात् “न जातो न जनिष्यते” ।

स्वमासिविघ्नान्भक्तानां क्षिपतीतीतरेऽब्रुवन्

॥ ९५ ॥

ईश्वराणाञ्च सर्वेषां स्वाम्यात्सर्वेश्वरः स्मृतः ।

स्वाश्रितानाञ्छुते सर्वान् सर्वेश्वर इतीतरे

॥ ९६ ॥

नित्यनिष्पन्नरूपत्वादयं सिद्ध इति स्मृतः ।

अन्ये तु नित्यसिद्धानां स्वरूपेणेति चक्षते

॥ ९७ ॥

सर्वसंवित्स्वरूपत्वात् सिद्धिरित्युच्यते हरिः ।

फलं निरस्तातिशयं यच्चद्रूपतयाऽथवा

॥ ९८ ॥

कारणत्वेन सर्वेषां सर्वादिरिति संस्मृतः ।

सर्वस्य पुरुषार्थस्य हेतुरित्यपरेऽब्रुवन् ॥

॥ ९९ ॥

यस्य स्वरूपात्सामर्थ्यात् च्युतञ्च्योप्यतेऽथैवा ।

सोऽच्युतः प्रोच्यते श्रुत्या “शाश्वतं शिवमच्युतम्”

॥ १०० ॥

इति भीनामकारिकासहस्रे प्रथमशतकं सम्पूर्णम् ।



१ श्वराणामिति कचित्पाठो दृश्यते ।

२ स्वरूपसामर्थ्यात् च्युतो न च्यवते न च्यविध्यत इत्यच्युत इति भाष्यम् ।

३ न च इति कश्चित् ।

द्वितीयशतकम्

मू—वृषाकपिरमेयात्मा सर्वयोगविनिस्तृतः ॥ ११ ॥

वसुर्वसुमनाः सत्यः समात्मा सम्मितः समः ।

अमोघः पुण्डरीकाक्षो वृषकर्मा वृषाकृतिः ॥ १२ ॥

वि—वृषान् कामान् वर्षतीति धर्मः, कात्सलिलान्महीम् ।

पातीति कपिरित्युक्तो वराहश्च, वृषाकपिः ॥ १०१ ॥

मातुं परिच्छेत्तुमियानित्यात्मा नैव शक्यते ।

अस्येति वासुदेवोयम् अमेयात्मेत्युदाहृतः ॥ १०२ ॥

नानाशास्त्रोक्तयोगाद्विनिस्तृतोऽपगतोऽथवा ।

विनिस्तृतस्सर्वबन्धात् सर्वयोगविनिस्तृतः ॥ १०३ ॥

• वसतीति वसुः ज्ञेयो वसूनां पालकोऽथवा ।

साधवो, वशिनः, शान्तः एतेषु वसतीवरे ॥ १०४ ॥

रागद्वेषादिराहित्यं मनःप्राशस्त्यमुच्यते ।

मनःप्राशस्त्यमस्येति हरिः वसुमनाः स्मृतः ॥ १०५ ॥

अथैतदध्यात्परः सत्यः मूर्तामूर्ततयाऽथवा ।

प्राणानादित्यभावाद्वा सत्सु साधुतयाऽथवा ॥ १०६ ॥

समो भूतेष्वेक आत्मा समात्मेति स्मृतोऽथवा ।

सम आत्मा मनो यस्य रागद्वेषाददूषितः ॥ १०७ ॥

सर्वैरप्यपरिच्छिन्न इत्यसम्मित उच्यते ।

“ऊनबोडशबर्षोय”मित्याद्यैः सम्मितोऽपरे ॥ १०८ ॥

१ वृषरूपत्वात् कपिरूपत्वाच्च वृषाकपिरिति भाष्यम् ।

२ सर्वं जगदस्मिन्, अयमपि तस्मिन् ।

३ वसुशब्देन धनवाचिना प्राशस्त्यं लक्ष्यते । प्राशस्तं मनो यस्य स वसुमना इति भाष्यम् ।

४ प्रमाणभूताः श्रुतयो भाष्ये दर्शिताः ।

रुद्रो बहुशिरा बभ्रुः विश्वयोनिः शुचिश्रवाः ।

अमृतः शाश्वतः स्याणुः वरारोहो महातपाः

॥ १३ ॥

वि—मया कक्ष्या समेतो वा विकाररहितोऽथवा ।

समः परिचर्याभावेऽप्यसावित्यपरेऽब्रुवन्

॥ १०९ ॥

स्मृतः स्तुतः पूजितो वा ददात्येव च तत्फलम् ।

न करोति वृथाऽमोघः सत्यसङ्कल्पतोऽथवा

॥ ११० ॥

हृदयस्य पुण्डरीकमश्नुतेऽत्रोपलक्ष्यते ।

पुण्डरीकनिभाक्षो वा पुण्डरीकाक्ष उच्यते

॥ १११ ॥

धर्मात्मकं कर्म यस्य वृषकर्माऽत्र च स्मृतिः ।

“सेतुं दृष्ट्वा समुद्रस्य ब्रह्महत्यां व्यपोहति”

॥ ११२ ॥

आकृतिर्यस्य धर्मार्थं कीर्तितस्तस्य वृषाकृतिः ।

“रामो विग्रहवान्धर्म” इत्यादिषु च दर्शनात्

॥ ११३ ॥

रुदुःखं दुःखहेतुर्वा तौ विद्रावयतीत्यतः ।

रुद्रः संहारसमये प्रजा रोदयतीति वा

॥ ११४ ॥

बहून्यस्य शिरांसीति हरिः बहुशिराः स्मृतः ।

“सहस्रशीषा पुरुषसहस्राक्ष” इति श्रुतेः

॥ ११५ ॥

लोकान्निभर्तति बभ्रुः भूमिमित्यपरेऽब्रुवन् ।

“योनन्तः पृथिवीन्धत्” इत्याद्यत्र निदर्शनम्

॥ ११६ ॥

विश्वस्य कारणत्वेन विश्वयोनिरिति स्मृतः ।

“यतस्तर्वाणि भूतानि भवन्ती”त्यादिशास्त्रतः

॥ ११७ ॥

१ परिचर्या भावे, इति मातृकायान्तर्यते ।

२ सन्धत्त्वतोऽथवा, इति मातृकायान्तर्यते । सङ्कल्पत, इति तु भाष्यानुसारि ।

३ तद्विद्रावयतीत्यादर्शे दृश्यते —

रुदेस्तम्पदादित्वात् किपि इदिति रूपं दुःखार्थकम् । रुदं सुरारीणां राति ददातीति वा, रुद्रो भावे करणे वा सन्पदादिकिपिबहुःखं दुःखहेतुर्वा, तां द्रावयति भक्तानामिति वा रुद्र इति लघु-विचरणे ।

४ अश्रुविमोचनार्थकाद्रोदेर्न्यन्ताद्वा निष्पन्नं रुद्रपदमिति भावः ।

सर्वगः सर्वविद्वानुः विष्वक्सेनो जनार्दनः ।

वेदो वेदविदव्यङ्गो वेदाङ्गो वेदवित्कविः ॥ १४ ॥

वि—यस्य श्रवांसि नामानि शुचीनि स शुचिश्रवाः ।

शुचीनि श्रवणीयानि शृणोतीत्यपरेऽब्रुवन् ॥ ११८ ॥

न विद्यते मृतिर्यस्य सोऽमृतः परिकीर्तितः ।

स्वेषामनन्तमाधुर्यां वृत्तिदत्तादितीतरे ॥ ११९ ॥

स्याणुश्च शाश्वतश्चासौ शाश्वतस्थाणुरुच्यते ।

नित्यश्चानपहार्योसौ गोप्यश्चेत्यपरेऽब्रुवन् ॥ १२० ॥

भारोहोऽङ्गो वरो यस्य स वरारोह उच्यते ।

वरमारोहणं यस्मिन् स वा “यम्प्राप्य न” स्मृतेः ॥ १२१ ॥

महद्यत्सुज्यविषयं ज्ञानमस्य महातपाः ।

महान्प्रतापोवैश्वर्यं यस्य वा स महातपाः ॥ १२२ ॥

कारणत्वेन सर्वत्र व्याप्तिमत्त्वात्स सर्वगः ।

“येनावृतं स्वञ्च दिवं महीचे”ति निदर्शनम् ॥ १२३ ॥

सर्वविद्वानुरस्त्रिंशं वेत्ति वा विन्दतेऽथवा ।

सर्वत्र भातीति च “तमेव भान्तमनु”श्रुतेः ॥ १२४ ॥

विष्वक्सेनः स यद्भीत्या सेना विष्वक्द्रवत्यरेः ।

विशेषादस्त्रति स्वानां सेनां र्षेस्स इतीतरे ॥ १२५ ॥

नरकं गमयत्येष दुर्जेनांस्ताहिनस्ति वा ।

पुरुषार्थे याच्यते वा जनैरिति जनार्दनः ॥ १२६ ॥

- १ न विद्यते मृतं मरणमस्येति भाष्यम् ।
 २ शाश्वतस्थाणुरिति समस्तपदद्वयेनैकनामत्वम् । प्राचीनचतुर्थ्यन्तकोशेषु तु शाश्वताय
 स्थाणव इति व्यस्तपदाम्यमिकनामत्वमुक्तम् इत्यत इति लघुविवरणे ।
 ३ “यम्प्राप्य न निवर्तन्ते ।”
 ४ “सर्वत्र (भूक)” इति कविः ।

लोकाध्यक्षः सुराध्यक्षो धर्माध्यक्षः कृताकृतः ।
चतुरात्मा चतुर्व्यूहः चतुर्दंष्ट्रश्चतुर्भुजः

॥ १५ ॥

वि—“तेषामेवे”ति वचनाद् वेदो वेदयतेः स्मृतः ।

वेदयत्येष शास्त्रस्य प्रदातृत्वादिति तरे ॥ १२७ ॥

निस्संशयविपर्यासं यथावद्वेत्ति केशवः ।

वेदार्थमित्यतः प्रोक्तस्सर्वशास्त्रेषु वेदवित् ॥ १२८ ॥

ज्ञानादिपरिपूर्णत्वादव्यङ्गो निष्कलः स्मृतः ।

व्यक्तिर्नि विद्यतेऽस्येति वा“ऽव्यक्तोय”मिति स्मृतेः ॥ १२९ ॥

अज्ञमूता यस्य वेदास्स वेदाङ्ग इति स्मृतः ।

“नवेदविदमुं विष्णुं मनुते त”मिति श्रुतेः ॥ १३० ॥

१ विचारणाच्च वेदानां हरिवेदविदुच्यते ।

वेदं वेदैर्वेद्यधर्मशतं वेत्तीतरेऽब्रुवन् ॥ १३१ ॥

क्रान्तदर्शो कविः सर्वदृढ“ङ्गान्योऽतोऽस्ति” वाक्यतः ।

“कविर्मनीषी परिभूस्त्वयम्भू”रिति मन्त्रतः ॥ १३२ ॥

लोकाध्यक्षस्त्वसौ लोकानध्यक्षयति यत्ततः ।

धर्माधिकारिणो लोकास्तानध्यक्षयतीतरे ॥ १३३ ॥

अध्यक्षस्सर्वदेवानां सुराध्यक्ष इति स्मृतः ।

कर्मारध्या देवता यास्तासामित्यपरेऽब्रुवन् ॥ १३४ ॥

धर्माधर्मान्वीक्षते यः साक्षात्तदनु रूपतः ।

३ कर्मण्यस्तत्फलन्दार्तुं धर्माध्यक्षस्स संस्मृतः ॥ १३५ ॥

कार्यकारणरूपत्वात् कृताकृत इति स्मृतः ।

कृताकृतानुसन्धाता फलन्दातुमितीतरे ॥ १३६ ॥

१ “तेषामेवानुक्त्यर्थ”मित्यादि भगवद्गीतावचनम् ।

२ वेदान् विन्ते विचारयतीति भाष्यम् ।

३ कर्मण्यः कुशलः ।

आजिष्णुर्मोजनं भोक्ता सहिष्णुर्जगदादिजः ।

अनघो विजयो जेता विश्वयोनिः पुनर्वसुः

॥ १६ ॥

वि— 'विभूतयश्चतस्रोऽस्य भर्गादिषु पृथक्पृथक् ।

सृज्यन्ते ब्रह्मदक्षाद्याः चतुर्गन्धर्वतः स्मृतः

॥ १३७ ॥

चतुर्धा व्यूह्य चात्मानं वासुदेवं दिमूर्तिमिः ।

सृष्ट्यादिकं करोतीति चतुर्व्यूहः प्रकीर्तितः

॥ १३८ ॥

दंष्ट्राश्चतस्रो यस्येति चतुर्दंष्ट्रो नृकेः ।

चतुर्दंष्ट्रोऽथवा साम्यात्प्रोक्तः 'श्चत्वारि' मन्त्रतः

॥ १३९ ॥

भुजास्सन्त्यस्य चत्वारो हरिस्तस्माच्चतुर्भुजः ।

“चतुर्भुजमुदाराभ”मित्यादिषु च दर्शनात्

॥ १४० ॥

प्रकाशैकरसत्वाच्च आजिष्णुरिति संस्मृतः ।

“तस्य माता सर्वमिदं विभाती”त्यादिमन्त्रतः

॥ १४१ ॥

भोज्यरूपतया मायां प्रकृतिं भोजनं विदुः ।

उपासकैर्भुज्यतेसौ “रसो वै स” इतीतरे

॥ १४२ ॥

पुरुषात्मतया मुह्यति इति भोक्तारमच्युतः ।

भक्त्यार्पितस्य पत्रादेर्भोक्ता कृष्ण इतीतरे

॥ १४३ ॥

दैत्याद्यभिभवं कुर्वन् सहिष्णुरिति कीर्तितः ।

भक्तैः कृत्वा नवज्ञदीन् सहतेऽसावितीतरे

॥ १४४ ॥

द्विरप्यगर्भरूपेण जगदादौ स्वयं हरिः ।

उत्पद्यत इति प्रोक्तो जगदादिज इत्ययम्

॥ १४५ ॥

अनघो नाघमस्येति य “आत्मापहते”त्यतः ।

संसारमध्यगत्यापि नैवास्याघमितीतरे

॥ १४६ ॥

१ ब्रह्मा दक्षादयः कालस्तथैवाखिलजन्तवः ।

विभूतयो हरेरेता जगत्सृष्टिहेतवः ॥ इत्यादि भाष्ये ।

२ वासुदेव, सङ्क्षेपेण, प्रसुम्ना, निरुद्धा मूर्तयः ।

उपेन्द्रो वामनः प्रांशुरमोघः शुचिरूर्जितः ।

अतीन्द्रस्सङ्ग्रहस्सर्गो धृतात्मा नियमो यमः

॥ १७ ॥

वि—ऐश्वर्याद्यैर्विजयते गुणैस्स विजयो हरिः ।

अस्मादन्यत्र विजयो न विद्यत इतीतरे

॥ १४७ ॥

जेताऽतिशेते यस्सर्वभूतान्गेष स्वभावतः ।

“न त्वत्समोस्त्यभ्यधिकः कुतोऽन्य” इति शास्त्रतः

॥ १४८ ॥

विश्वं योनिर्यस्य, विश्वश्चासौ योनिश्च वेति सः ।

विश्वस्य योनिरेवेति विश्वयोनिरितीतरे

॥ १४९ ॥

क्षेत्रज्ञरूपेणैवायं शरीरेषु पुनः पुनः ।

यतो बसत्यतो देवः पुनर्वसुरिति स्मृतः

॥ १५० ॥

इन्द्रोपरि स्थितेषु उपेन्द्र इति कीर्त्यते ।

“ममोपरि यदिन्द्रस्त्वं स्थापितो गोभि” रित्यतः

॥ १५१ ॥

जनैस्सम्भजनीयत्वाद् वामनो हरिरीश्वरः ।

यद्वा वामनरूपेण बलिं याचितवानिति

॥ १५२ ॥

स एव प्रांशुरभवत्क्रममाणो जगत्त्रयम् ।

“तोये तु पतिते हस्ते वामनोभूद्वामनः”

॥ १५३ ॥

अमोघश्चेष्टितं यस्य सोऽमोघः परिकीर्तितः ।

प्रभावोऽस्यामितस्तस्मादमोघ इति चेतरे

॥ १५४ ॥

स्मरतां स्तुवतां वापि पावनत्वात् शुचिर्हरिः ।

उपकारे प्रतीकारनिरपेक्षतयेऽतरे

॥ १५५ ॥

बलप्रकर्षशालित्वाद् ऊर्जितोऽसौ प्रकीर्तितः ।

“स्वाभाविकी ज्ञानबलक्रियाचेत्यादिवाक्यतः

॥ १५६ ॥

अतीत इन्द्रं ज्ञानाद्यैरित्यतीन्द्रः प्रकीर्तितः ।

“अति वा इन्द्रकर्माण” मित्याद्यत्रनिदर्शनम्

॥ १५७ ॥

वेद्यो वैद्यः सदायोगी वीरहा माधवो मधु ।

अतीन्द्रियो महामा०यो महोत्साहो महाबलः

॥ १८ ॥

वि—सर्वेषाम्प्रतिसंहारात् सङ्ग्रहः कीर्तितो विभुः ।

भवत्या सङ्गृह्यते यस्मान्न विचाद्यैरितीनरे

॥ १५८ ॥

सृज्यरूपतया सर्गः सर्गहेतुतयाऽथवा ।

भक्तेभ्यस्सृज्यत इति सर्ग इत्यपरेऽब्रुवन्

॥ १५९ ॥

धृतात्माऽसौ येन धृत्वा आत्माऽक्षयतया म्वयम् ।

धृता आत्मप्रदौनेन येनात्मान इतीतरे

॥ १६० ॥

स्वाधिकारे नियमनात्प्रजानां नियमो हरिः ।

नियम्यन्तेऽनेन बलिप्रमुखा इति चेतरे

॥ १६१ ॥

यमोऽन्तर्यच्छतीत्युक्तो यमो यमयतीत्यतः ।

सर्वाञ्छते“र्यः पृथिवीमन्तरो यमयत्य”तः

॥ १६२ ॥

वेदनाहृतया वेद्यो जनैर्निश्रेयसार्थिभिः ।

“हृदा मनीषा मनमाऽभितप्तो य” इति श्रुतेः

॥ १६३ ॥

सर्वासामपि विद्यानां वैद्योऽयं वेदितृत्वतः ।

विद्यामधीत इति वा हरिवैद्य इति स्मृतः

॥ १६४ ॥

सदाऽविर्भूतरूपत्वात् सदायोगी,ऽतरेऽब्रुवन् ।

एष “सुप्तेषु जागर्ति” श्रुत्या जागर्ति सर्वदा

॥ १६५ ॥

धर्मत्राणाय केदयादीन्वीरान् हन्तीति वीरहा ।

विपरीतेरणाद्धीरा वैपरीत्यस्य बोधिनः

॥ १६६ ॥

“मा विद्या च हरेः प्रोक्ता तस्या ईशो यतो भवान् ।

तस्मान्माधवनामासि धवस्त्वामीति शब्दितः” ।

॥ १६७ ॥

१, २ सुजेः कर्मणि घञिति, भावघञन्तसृजेः सर्गहेतावुपचार इति चाशयः ।

३ ‘प्रदानेनानेनात्मान’ इत्यपि पाठः ।

४ वीरपदानिरुक्तिरियमिति भाति । विपरीतस्य अयथार्थस्य । ईरणाद्रमनात् ज्ञानात् ॥
वैपरीत्यस्य बोधिनः मिथ्याज्ञानवन्त इत्येतदर्थ इति च भाति ।

५ हरिवंशस्थमिदं पद्यम् ।

महाबुद्धिर्महावीर्यो महाशक्तिर्महाद्युतिः ।

अनिर्देश्यवपुः श्रीमानमेयात्मा महाद्रिष्टृक्

॥ १९ ॥

वि—पजानामघुक्त्प्रीतेरुत्पादकतया ^१मधु ।

“प्रियो हि ज्ञानिनोऽत्यर्थमह”मित्यादिवाक्यतः

॥ १६८ ॥

“अशब्दमस्पर्श”मिति श्रुतेऽशब्दाद्यभावतः ।

इन्द्रियाऽगोचरत्वेन कीर्तितो सा वतीन्द्रियः

॥ १६९ ॥

मायाविनामपि महामायो मायाकरत्वनः ।

प्रमाणं स्मृतिरत्रैषा “योगमायासमावृतः”

॥ १७० ॥

महोत्साहो जगज्जन्मस्थित्याद्युद्योगवत्तया ।

“अहं सर्वस्य प्रभवः” “जन्माद्यस्य यतः” स्मृतेः

॥ १७१ ॥

बलिनामपि सर्वेषां बलवत्त्वान्महाबलः ।

अजानश्रम इत्यर्थे स्वे महिम्नि प्रतिष्ठितः

॥ १७२ ॥

यत्सर्वेषां बुद्धिगतां विशेषबुद्धिमानसौ ।

तस्मात्प्रोक्तो महाबुद्धिरिति सर्वेश्वरो हरिः

॥ १७३ ॥

महावीर्यो महद्वीर्यमविद्यात्मकमस्य यत् ।

अविकारात्मकं वीर्यमस्य ^३हेतावपीतरे

॥ १७४ ॥

महत्सामर्थ्यमस्येति महाशक्तिरिति स्मृतः ।

उपादाननिमित्तैकशक्तिमानिति चेत्तरे

॥ १७५ ॥

महती द्युतिरस्येति महाद्युतिरिति स्मृतः ।

करणापेक्षताशून्यं तेजोऽस्येति परेऽब्रुवन्

॥ १७६ ॥

स्वसंवेद्यतयान्यस्मै निर्देष्टुं यन्न शक्यते ।

अनिर्देश्यं वपुर्यस्य सोऽनिर्देश्यवपुः स्मृतः

॥ १७७ ॥

१ मधुरिति पुष्टिङ्गतायापि पाठः ।

२ स्थित्याद्युक्तता यतः इति वा पाठः । स्थित्याद्युक्ततया यतः इति तु आदर्शे दृश्यते ।

३ विकारस्य हेतौ सत्यपीत्यर्थः ।

महेष्वासो महीभर्ता श्रीनिवासः सताङ्गतिः ।

अनिरुद्धः सुरानन्दो गोविन्दो गोविदाम्पतिः ॥ २० ॥

वि—श्रीमान् श्रीरस्य नित्येति समग्रैश्वर्यलक्षणा ।

पाङ्गुण्यसम्पदा नित्ययुक्तश्रीमानितीतरे ॥ १७८ ॥

सर्वैरमेव बुद्धिवादमेयात्मेति कीर्तितः ।

“समुद्र इव गम्भीर्य” इति वाल्मीकिवाक्यतः ॥ १७९ ॥

गोक्षयै यो महद्रिमृतस्य च मन्थिने ।

गोवर्धनमन्दरञ्च घृतवान्स महाद्रिधृक् ॥ १८० ॥

इषुक्षेपो महान्यस्य स महेष्वास उच्यते ।

“चापमानय सौमित्रे शरा” नित्यदिदर्शनात् ॥ १८१ ॥

महीभर्ता यो बभार महीमेकाणवाप्नुनाम् ।

“स हि दाधार पृथिवीं द्यामुतेना” मिति श्रुतेः ॥ १८२ ॥

श्रीनिवासो वसत्यस्य श्रीर्विश्वस्यनपायिनी ।

अत्र प्रमाणं “पद्माक्षीं विष्णुवक्षस्यलस्यिताम्” ॥ १८३ ॥

पुरुषार्थस्य साधूनां सिद्धौ हेतुः सताङ्गतिः ।

“निवासवृक्षस्साधूना”मित्यादि मुनिवाक्यतः ॥ १८४ ॥

प्रादुर्भावेषु केनापि नानिरुद्धो निरुद्धयते ।

एषोऽतिजीवचेष्टत्वादनिरुद्ध इतीतरे ॥ १८५ ॥

सुरानानन्दयत्येष सुरानन्द इति स्मृतः ।

“एष ह्येवानन्दयति” श्रुतिरप्यत्र दृश्यते ॥ १८६ ॥

अविन्दद्धरणीत्रष्टामिति गोविन्द उच्यते ।

वर्णी विन्दयते यश्च गवामिन्द्रतयाऽथवा ॥ १८७ ॥

१ स हीत्यस्य स्थाने स स इति मातृकायान्दृश्यते ।

२ तत्तदर्थे प्रमाणतया मोक्षधर्मवचनं हरिवंशवचनञ्च भाष्ये दर्शितम् ।

मरीचिर्दमनो हंसः सुगणो भुजगोत्तमः ।

हिरण्यनाभः सुतपाः पद्मनाभः प्रजापतिः

॥ २१ ॥

वि—^१बाणीं विदन्दि ये लोके तत्पतिर्गो वेदाम्पतिः ।

हंसन्निर्धरो वेदविदाम्पतिरितीतरे

॥ १८८ ॥

तेजस्विनाश्च तेजस्वात् मरीचिरिति कीर्तितः ।

प्रकाशितस्वरूपो यमः प्रेम्णोऽनुषेऽपरे

॥ १८९ ॥

स्वाधिकारात्प्रमाद्यन्तीर्यसाहमयति प्रजाः ।

वैवस्वनादिरूपेण तस्माद् दमन उच्यते

॥ १९० ॥

तादात्म्यभाविनो हंसो हन्ति संसारबन्धनम् ।

पुरुषाणां शरीरेषु हंसो गच्छति, वेति वा

॥ १९१ ॥

शोभनं पर्णमस्येति सुपर्णो, भोजिनीः प्रजाः ।

संसारजलधेः पारजयतीति परेऽब्रुवन्

॥ १९२ ॥

भुजेन गच्छतां श्रेष्ठे ह्यनन्तो भुजगोत्तमः ।

भुजगोऽस्योत्तमश्शयत्यपरे तु प्रचक्षते

॥ १९३ ॥

नाभिर्हिरण्यनाभोऽस्य हिरण्यमिव दृश्यते ।

रमणीया हिता चास्य नाभिरस्तीति वाऽथवा

॥ १९४ ॥

नारायणारमना सोऽयन्तपश्चरति शोभनम् ।

हरिर्चन्द्ररिकारण्ये विरूपाक्षः सुतपा इति

॥ १९५ ॥

नाभिः पद्मवदस्यातः पद्मनाभ इति स्मृतः ।

यद्वा हृदयपद्मस्य नाभौ मध्ये प्रकाशनात्

॥ १९६ ॥

प्रजानामाधिपत्येन प्रजापतिरिति स्मृतः ।

दृश्यते मन्त्रवर्णोत्र "मृत्योर्मृत्युन्नमाग्य" इम्

॥ १९७ ॥

१ बाणीं विदन्तीति मानुकापाठः । स न भाष्यानुसारी ।

२ हन्ति गच्छति सर्वशरीरेष्विति भाष्यम् ॥

३ भोजिनीः इत्यस्य स्थाने भोजनम् इति मानुकायान्दृश्यते ।

४ 'तपश्शेषीत्यपरे' इति मानुकापाठः ॥

५ पद्मवत् पद्ममिव सुवर्णम् ॥

अमृत्युः सर्वदृक्सहः

वि— मृत्युर्नाशो विद्यतेऽस्य देशनः कालतोषि न ।

“न जायते” मन्त्रवर्णात्सर्वतोऽमृत्युरीरिनः ॥ १९८ ॥

स्वाभाविकेन बंधेन सर्वं पश्यति सर्वदृक् ।

“विश्वतश्चक्षुः”रित्यादिश्रुतिरत्र निदर्शनम् ॥ १९९ ॥

“हिनस्ति सर्वभूतानि तस्मात् सिंह इति स्मृतः ।

नृसिंहरूपी भगवान्सिंह इत्यपरेऽब्रुवन् ॥ २०० ॥

इति धीनामकारिकासहस्रे द्वितीयशतकं सम्पूर्णम् ॥



१ न जायते न भ्रियत इत्यादिः । ‘न जायत इति मन्त्रा’दिति मातृकायाप ।

२ भाष्ये ‘वाणीविलास’मुद्रिते “हिनस्तीति सिंह” इति, ‘विवेकदीपिका’मुद्रिते ग्रन्थाक्षरमये तु “हिनस्ति रमरणमात्रेण सर्वपापानी”ति दृश्यते ।

तृतीयशतकम्

मू—

सन्धाता सन्धिमान् स्थिरः ।

अजो दुर्मर्षणः शास्ता विश्रुतात्मा सुरारिहा

॥ २२ ॥

गुरुर्गुरुतमो धामः सत्यः सत्यपराक्रमः ।

निमिषोऽनिमिषः स्रग्वी वाचस्पतिरुदारधीः

॥ २३ ॥

वि— सन्धाता पुरुषानेष सन्धते कर्मणं फलैः ।

प्रणवाद्यैर्नित्यसन्धिः संश्लेषकतयेतरे

॥ २०१ ॥

सन्धिमान् फलभोक्ता च भगवानेव सर्वदा ।

प्रह्लादाद्यैस्सन्धिरूपेणासनावानितीतरे

॥ २०२ ॥

सर्वदैकस्वरूपत्वात् स्थिर इत्युच्यते हरिः ।

संसारतापत्रितयदुर्विचालतयेतरे ।

॥ २०३ ॥

अजो गच्छति मित्राणि यद्वा शत्रून् क्षिपत्यतः ।

स्तम्भप्रादुर्भाववत्त्वात्तास्य जन्मान्नुवन् परे -

॥ २०४ ॥

दुर्मर्षणोऽशक्यतया मर्षितुन्दानवादिभिः ।

"अङ्गुल्यग्रेण तान्दृश्यामिच्छ"न्नित्यादिवाक्यतः

॥ २०५ ॥

शास्ता श्रुतिस्मृतिभ्यां यदनुशिष्टिं करोति सः ।

"श्रुतिस्मृती ममैवाज्ञे यस्ता"मित्यादिवाक्यतः

॥ २०६ ॥

विशेषेण श्रुतो येन सत्यज्ञानादिलक्षणः ।

सैवैश्वर्यस्वरूपत्वाद् विश्रुतात्मेति चापरे

॥ २०७ ॥

सुरारिहा निहतृत्वाद्विरण्यकशिपोर्हरिः ।

समक्तकरजश्रेणीदीप्तनोभयपाणिना

॥ २०८ ॥

गुरुर्विद्योऽदेष्टृत्वाज्जनकत्वदथापि वा ।

हरिर्गुरुर्गुरुतमब्रह्म दीनामपीतरे

॥ २०९ ॥

अग्रणीर्ग्रामणीः श्रीमान्गयायो नेता समीरणः ।
सहस्रमूर्धा विश्वात्मा सहस्राक्षः सहस्रपान्

॥ २४ ॥

वि— विरिञ्चादेरपि यतो ब्रह्मविद्याप्रदायकः ।

तस्माद्गुरुतमो ज्ञेयो 'यो ब्रह्माण'मिति श्रुतेः

॥ २१० ॥

धाम ज्योतिर्धाम यद्वा सर्वकामास्पदम्परम् ।

"नारायणपरो ज्योतिः" "ब्रह्म धामे"ति च श्रुतेः

॥ २११ ॥

सत्यः सत्यवचोरूपः "तस्मात्सत्य"मिति श्रुतेः ।

सत्यस्य संत्यमिति वा "प्राणा वै सत्य"मित्यतः

॥ २१२ ॥

सत्यः पराक्रमो यस्य सोऽयं सत्यपराक्रमः ।

पराक्रमस्य सत्यत्वं कैतवाभाव उच्यते

॥ २१३ ॥

निमीलिते यतो नेत्रो निमिषो योगनिद्रया ।

कटाक्षयति नैवायं विरोषिष्विति चेतरे

॥ २१४ ॥

नित्यप्रबुद्धरूपोऽसौ तस्मादनिमिषः स्मृतः ।

मत्स्वावतारेऽनिमिषो हरिरित्यपरेऽब्रुवन्

॥ २१५ ॥

विभर्ति वैजयन्त्यारूपां भूततन्मात्रिकां सजम् ।

अजसमित्यतः प्रोक्तो हरिः सग्वीति पण्डितैः

॥ २१६ ॥

वचसाञ्च पतिस्सोऽयं सर्वार्थविषयाऽस्य घीः ।

अद्वयधैकनाम वाचस्पतिरुदारधीः

॥ २१७ ॥

पदं प्रकृष्टजयति मुमुक्षून् अग्रणीरतः ।

तथाऽन्तिकजयेद्भक्तानग्रणीरिति चेतरे

॥ २१८ ॥

भूतग्रामस्य नेतृत्वाद् ग्रामणीरिति कीर्तितः ।

समाज्जनित्यसिद्धानाजयतीत्यपरेऽब्रुवन्

॥ २१९ ॥

श्रीमान् श्रीः कान्तिरस्येति प्रोक्तस्सर्वातिशायिनी ।

मत्स्वरूपोऽपि विस्पष्टपरश्रुतिरिति तरे

॥ २२० ॥

आवर्तनो निवृत्तात्मा संवृतः सम्प्रमर्दनः ।

अहसंसंवर्तको वह्निरनिलो धरणीधरः

॥ २५ ॥

वि— 'प्रमाणानुग्राहको यस्तर्को न्यायः स मुक्तिदः ।

अत्रेषहेतुरित्यन्ये प्रमादात्कुर्वतां स्मृतेः

॥ २२१ ॥

निर्वाहकत्वाज्जगतां नेता, मुक्तङ्करोत्यतः ।

“निस्तारकम्महात्मान”मिति वाक्यादितीतरे

॥ २२२ ॥

समीरणश्चेष्टयति सर्वं श्वसनरूपतः ।

समीचीनं मत्स्यमूर्तेरीरणं चेष्टितं परे

॥ २२३ ॥

सहस्रमूर्धा मूर्धानस्सहस्राण्यस्य सन्त्यतः ।

मन्त्रा “सहस्रशीर्षे”ति “विश्वतोमुख” इत्यपि

॥ २२४ ॥

विश्वस्यामेति विश्वात्मा, व्याप्नोतीतीतरेऽब्रुवन् ।

सर्वञ्च ज्ञानशक्तिभ्यां “स मूर्मि विश्वत” इति

॥ २२५ ॥

सहस्रमक्षीण्यस्येति सहस्राक्षः प्रकीर्तितः ।

मन्त्रा “सहस्राक्ष” इति “विश्वतश्चक्षु”रित्यपि

॥ २२६ ॥

पैदास्सहस्रमस्येति कीर्तितोयं सहस्रपात् ।

“सहस्रपादि”ति श्रुत्या “विश्वतस्पा”दथापि च

॥ २२७ ॥

आवर्तनो हि संसारचक्रमावर्तयत्यतः ।

“कालचक्रं जगच्चक्र”मित्यादिमुनिवाक्यतः

॥ २२८ ॥

निवृत्तात्मा निवृत्तेऽस्य आत्मा संसारबन्धनात् ।

“त्रिपादूर्ध्वमु”दित्यादिमन्त्रवर्णस्य दर्शनात्

॥ २२९ ॥

१ प्रमाणानुग्राहको मुक्तिदो यस्तर्कः स न्याय इति योजना ।

२ प्रमादात् अज्ञेयबन्धनेन कुर्यतां तपोदानादिक्रियाः कुर्वतां स्मृतेः स्वस्य स्मरणात् अत्रेषहेतुः आचारादस्खलनसम्पादकः । वैकल्पपरिहारक इति यावत् । उक्तञ्च, “यस्य स्मृत्या च नामोक्त्वा तपोदानक्रियादिषु । नूनं सम्पूर्णतां याति सद्यो वन्दे तमच्युतम्” इति ।

३ अस्याः कारिकायाः पूर्वार्धमेव मातृकायामुपलभ्यते ।

सुप्रसादः प्रसन्नात्मा विश्वधृग्विश्वभृग्विभुः ।

सत्कर्ता सत्कृतः साधुर्जह्नुर्नारायणो नरः

॥ २६ ॥

वि—अविद्ययाऽच्छादिकया संवृतत्वेन संवृतः ।

“आदित्यवर्णन्तमसः परस्ता”दिति वाक्यतः

॥ २३० ॥

रुद्रादिभूतिभिस्सम्यग्दर्शनात् सम्प्रमर्दनः ।

स्वविद्यया संवरणं सम्प्रमर्दयतीतरे

॥ २३१ ॥

अह्नाम्प्रवर्तनात्सूर्यस्त्वहस्संवर्तकः स्मृतः ।

अहःप्रभृति कालादि सम्प्रवर्तयतीतरे

॥ २३२ ॥

वहनाद्वहिरन्ये तु प्रदेशेनेति चक्षते ।

दृश्यते मन्त्रवर्णोऽत्र “पादोऽस्येहामवत्युनः”

॥ २३३ ॥

अनिलोऽनादिरूपत्वाद्वाय्वात्मकतयाऽथवा ।

अनिति प्राणितीत्यन्ये “कोहोवाऽन्या”दिति श्रुतेः

॥ २३४ ॥

शेषरूपेण घरणीं यो घत्ते घरणीघरः ।

स “सदाधार पृथिवीं द्यामुतेमा”मिति श्रुतेः ।

॥ २३५ ॥

शिशुपालादिराजानामपचारवतामपि ।

मोदकत्वात् सुप्रसादः प्रसादश्शोभनोऽस्य हि

॥ २३६ ॥

प्रसन्नात्मा मनोऽस्येति रागाद्यकलुषीकृतम् ।

करुणप्रत्मस्वरूपत्वादासकामतयाऽथवा

॥ २३७ ॥

विश्वं धृज्जोतीति विश्वधृग्घरिः परिकीर्तितः ।

विश्वं सृजत्यतो विश्वसृडित्यन्ये प्रचक्षते

॥ २३८ ॥

विश्वभुक् पालयति वा भुङ्क्ते विश्व, मथेतरे ।

विश्वं रुद्रादिभुक्त्वेन भुनक्तीति स विश्वभुक्

॥ २३९ ॥

१ वहनात् देवेभ्योऽभिरूपेण इव्यस्य वहनात् । इति लघुविवरणे । प्रदेशेन अवयवत्वेन ।

२ धृज्जोति प्रगल्भोऽकरोतीति लघुविवरणे । जि धृषा प्रागल्भ्ये इति भाष्ये च ॥ विश्वधृषे इति चतुर्थ्यन्तम् ।

३ अस्यार्थस्यार्थस्सुधीभिश्चिन्तनीयः । रुद्रादिरूपेणेति वा पाठः ।

असङ्ख्येयोऽप्रमेयात्मा विशिष्टशिष्टकृच्छुचिः ।
सिद्धार्थस्मिद्धसङ्कल्पः सिद्धिदस्सिद्धिसाधनः

॥ २७ ॥

वि—हिरण्यगर्भस्त्रादिरूपेण विविधं प्रभुः ।

भवतीति विभुः ज्ञेयो “नित्यं विभु”मिति श्रुतेः

॥ २४० ॥

सत्करोतीति सत्कर्ता सज्जनप्रतिपूजकः ।

“गुरुशुश्रूषया वीर” इति बाल्मीकिवाक्यतः

॥ २४१ ॥

सत्कृतः पूजितत्वेन पूजितैरपि पूजितः ।

सतां स्वल्पार्पणेनापि सत्कृतोयमितीतरे

॥ २४२ ॥

न्यायवर्तितया साधुः यद्वा सर्वस्य साधकः ।

सदपेक्षितदौत्यादिसाधनादिति चेतरे

॥ २४३ ॥

जह्नुर्जहात्यविदुषो भक्तान्वा नैयते परम् ।

यद्वासंहारसमयेऽपैदुनेऽसौ जनानिति

॥ २४४ ॥

नराज्जातानि तत्त्वानि नाराणीति ततो विदुः ।

तान्येव चायनन्तस्य तेन नारायणः स्मृतः

॥ २४५ ॥

नयतीति नरः प्रोक्तः परमात्मा सनातनः ।

नरो जीवस्तद्विमूर्तिमत्त्वान्नर इतीतरे

॥ २४६ ॥

असङ्ख्येयो न सङ्ख्येयमेददिर्यत्र विद्यते ।

अङ्गभूता यस्य जीवा न सङ्ख्येया इतीतरे

॥ २४७ ॥

अविज्ञेयस्वरूपत्वादप्रमेयात्मनामवान् ।

अप्रमेया असङ्ख्यत्वादस्य जीवा इतीतरे

॥ २४८ ॥

विशिष्टोऽसावतिशया“द्विश्वतः परम”श्रुतेः ।

अन्यपेक्षस्वरहित्यवैलक्षण्यादिति तरे

॥ २४९ ॥

१, २, ३- जहातेर्नुप्रत्यये, अन्तर्भूतार्थार्थादहाण् गताविति धातोर्नुप्रत्यये, हुङ् अपनयने इति धातोः वृषादरादिमाहात्म्यमाश्रित्य च उक्तार्थानां लाभप्रकारः लघुविवरणे दाशितः । परं परं पद-
मित्यर्थः ।

४. अयनं स्थानम् । तानि सर्वाणि व्याप्य स्थितत्वान् ।

वृषाही वृषमो विष्णुर्वृषपर्व वृषोदरः ।
वर्द्धनो वर्द्धमानश्च विविक्तः श्रुतिसागरः

॥ २८ ॥

वि—शिष्टं शासनमित्युक्तन्तत्करोतीति शिष्टकृत् ।

यद्वा शिष्टान्करोतीति, शिष्टान्पालयतीति वा

॥ २५० ॥

शुचिर्निरञ्जनोऽन्ये तु तान् स्वानुगुणशोभनान् ।

कुर्वन्नेनानेयदीप्तिः शिष्टकृच्छुचिर्ब्रुवन्

॥ २५१ ॥

अध्यमानोऽर्थ इत्याहुः सिद्धो निर्वृत इत्यपि ।

सिद्धार्थोऽवाप्तकामत्वात् “सत्यकाम” इति श्रुतेः

॥ २५२ ॥

सङ्कल्पो यस्य निष्पन्नः सिद्धसङ्कल्प एव तु ।

“सत्यसङ्कल्प” इत्यादिश्रुतिरत्रापि दृश्यते

॥ २५३ ॥

सिद्धिः फलानि कर्तृभ्यः स्वाधिकारानुरूपतः ।

सिद्धिदः प्रददातीति त्वणिमाद्या इतीतरे

॥ २५४ ॥

सौषक्त्वेन सिद्धीनां सिद्धिसाधन उच्यते ।

अनुष्ठानक्षणेऽप्यस्योपासनं साधनं परे

॥ २५५ ॥

वृषाहो धर्मसंयुक्तं यस्मादस्य च विद्यते ।

दिनं, तस्माद्वृषाहीति कीर्तितो मुनिपुङ्गवैः

॥ २५६ ॥

वर्षत्येष स्वभक्तेभ्यः कामादीन् वृषभस्ततः ।

“उज्जीवयन्तस्स्वजनान् भवदग्धा” निति स्मृतेः

॥ २५७ ॥

१ सामान्यवचनो धातुर्विशेषवचनो दृष्टः । यथा कुरु काष्ठानित्याहरणे । तद्वदत्र करोतेः
फलस्यैवत्वमिति भाष्ये स्पष्टम् ।

२ न आनेया अन्यतस्तस्मादनीया दीप्तिरस्येतिविग्रहः ।

३ द्वितीयमर्थमेव मातृकायां दृश्यते । प्रथमन्तु भाष्यमनुसृत्य पूरितम् ।

४ सिद्धिपदेनाणिमाद्याः प्राद्या इतीतर इत्यर्थः ।

५ साधनत्वेनेति मातृकायाम् । साधकत्वादिति भाष्ये ।

६ वृषो धर्मः पुण्यं तदेवाहुः प्रकाशसाधर्म्याद्यज्ञविशेषो द्वादशाहप्रभृतिवृषाहः ७ सोऽस्या-
स्तीति वृषाही । वृषाह इत्यत्र ‘राजाहस्तस्मिन्वृष’ इति टच्प्रत्ययः इति प्राचीनभाष्यपुस्तके ।

सुभुजो दुर्धरो वाग्मी महेन्द्रो वसुदो वसुः ।

नैकरूपो बृहद्रूपः शिपिविष्टः प्रकाशनः

॥ २९ ॥

वि— 'विक्रमाद्विष्णुरादित्यो वा "दित्यानामहं" स्मृतेः ।

नान्वेषत्यविनाभूतो भवत्येतैरितीतरे

॥ २५८ ॥

वृषरूपाणि सेपानपर्वाण्यहुः परं पदम् ।

आरुक्षोस्ततो विष्णुः वृषपर्वा प्रकीर्तितः

॥ २५९ ॥

वृषोदरो वर्षतीति सर्वा अस्योदरं प्रजाः ।

यस्योदरे धर्मलब्धं हविरित्यपरेऽब्रुवन्

॥ २६० ॥

वर्धनस्तूदरे कृत्वा प्रजा वर्धयतीत्यतः ।

"रक्षितव्यास्सदा राजन् गर्भभूता" इतीतरे

॥ २६१ ॥

वर्धमानः प्रपञ्चस्य स्वरूपेणैव वर्धते ।

"प्रजासंवर्धयत्येषसर्वास्त्वय"मितीतरे

॥ २६२ ॥

स इत्थं वर्धमानोपि पृथगेवावतिष्ठते ।

लोकोत्तरगुणस्तेन विविक्तस्स इतीतरे

॥ २६३ ॥

श्रुतयस्सागरा अस्मिन्निष्ठान्ति श्रुतिसागरः ।

श्रुतिमिस्सागरो विष्णुः प्रतिपद्य इतीतरे

॥ २६४ ॥

सुभुजः शोभना अस्य जगद्रक्षाकरा मुजाः ।

"अमयं सर्वभूतेभ्यो ददामी"त्यादिवाक्यतः

॥ २६५ ॥

धारयन्नप्यशक्यानि दुर्धरो धारकाण्ययम् ।

दुःखेन ध्यानसमये धार्यते वा मुमुक्षुभिः

॥ २६६ ॥

१ 'विष्णुर्विक्रमणा'दिति व्यासेनोक्तेरिति भाष्यम् । नान्वेषत्यादेरर्थश्चिन्त्यः ।

२ वृषं प्रजानां वर्षणशीलमुदरं यस्येति प्रथमं, वृषो धर्म लक्षणया तल्लब्धं हविरुदरे यस्येति द्वितीये च विग्रहः ।

३ सागराः सागरतुल्याः इतरमते श्रुतिप्रतिपाद्यः सागर इति मध्यमपदलोपी समासः भाष्ये तु 'श्रुतयस्सागर इवात्र निर्धायन्त' इत्युक्तम् । तत्र श्रुतीनां सागरः निधिरिति षष्ठीसमासः ।

४ लोकाधारकाण्यन्यैर्धारायितुमशक्यानि पृथिव्यादीनि धारयन् ।

ओजस्तेजोद्युतिधरः प्रकाशात्मा प्रतापनः ।

क्रद्वः स्पष्टाक्षरो मन्त्रः चन्द्रांशुर्मास्करद्युतिः

॥ ३० ॥

वि — वाङ्मिस्सुता यतो ब्रह्ममयी वाग्मीति कथ्यते ।

‘उत्तरोत्तरयुक्त्या च वक्ते’ति वचनादपि

॥ २६७ ॥

महांश्चन्द्रो महेन्द्रोवापीश्वराणामपीश्वरः ।

तेजोवलैश्वर्यमहाविभूतिरिति चेतरे

॥ २६८ ॥

वसुदो धनदातृत्वात् “वसुदान” इति श्रुतेः ।

“धनदेन समस्त्याग” इत्यादि वचनादपि

॥ २६९ ॥

तदीयमानं ‘वस्वेष, स्वरूपःच्छादनाद्गुः ।

अन्तरिक्षे वसन् वायुः अन्तरिक्षम्”दित्यतः

॥ २७० ॥

यस्मादेकत्रास्य रूपं नैकरूपस्ततो हरिः ।

“ज्योतीषि विष्णुर्भुवना”नीत्यादिस्मृतिवाक्यतः

॥ २७१ ॥

बृहद्गुणो महीं विभ्रद्वाराहं रूपमस्य यत् ।

अन्येत्वेष्वेकमेवास्य व्यापकं रूपमूचिरे

॥ २७२ ॥

२ शिपिविष्टः पशुष्वेष निविष्टो यज्ञरूपतः ।

शिपयो रश्मयस्तेषु निविष्टो वर्ततेथवा

॥ २७३ ॥

प्रकाशनस्वभावत्वात्सैवां स प्रकाशनः ।

स्वभक्तेभ्यः स्वरूपेण स्वं प्रकाशयतीतरे

॥ २७४ ॥

बलशौर्यादिदीप्तीर्यद्वारयत्यत ईश्वरः ।

ओजस्तेजोद्युतिधरो यैद्वा नाम्नामिदन्त्रयम्

॥ २७५ ॥

प्रकाशलक्षणश्चात्मा प्रकाशात्मेति कीर्तितः १

मूर्खैरपि सुविज्ञातस्वभाव इति चेतरे

॥ २७६ ॥

१ धनवाची वसुशब्दः क्लीबे । तथैव प्रायशः कंठेषु नाम्नः पाठः । इतरयोरर्थयोस्तु
पुलिङ्गः ।

२ “यज्ञो वै विष्णुः पशवविशिपिः यज्ञ एव पशुषु प्रतितिष्ठति” इति श्रुतिः ।

३ ओजः, तेजः, द्युतिधर इति त्रयम् ।

अमृतांशूद्भवो भानुः शशविन्दुः सुरेश्वरः ।
औषधं जगतस्सेतुः सत्यधर्मपराक्रमः

॥ ३१ ॥

वि—प्रतापनः सवित्राद्यैः प्रतापयति यज्जगत् ।

“यदादित्यगतन्तेज” इत्यादिस्मृतिवाक्यतः

॥ २७७ ॥

ऋद्धो धर्मो^१ दिभिर्भुक्तो विष्णु, रत्नाप्युदाहृतः ।

“तदीयामद्भुताच्चित्रामृद्धिमत्तामरिन्दम”

॥ २७८ ॥

उदात्तः प्रणवस्येति स्पष्टाक्षर उदाहृतः ।

ऋद्ध्या तदीयया स्पष्टं वेदाक्षमितीतरे

॥ २७९ ॥

मन्त्ररूपस्त्वतो मन्त्रः मन्त्रबोद्धव्यतयाथवा ।

मन्तारं त्रायत इति मन्त्र इत्यपरेऽब्रुवन्

॥ २८० ॥

संसारदुःखतिग्मांशु घृणितापितचेतसाम् ।

चन्द्रांशुरिव चन्द्रांशुः स्मृत आह्लादकत्वतः

॥ २८१ ॥

भास्करद्युतिसौधम्याद् भास्करद्युतिरुच्यते ।

पराभिभावकत्वेन साधर्म्यमितरेऽब्रुवन्

॥ २८२ ॥

अमृतांशूद्भवो जन्म यस्माच्चन्द्रमसोऽभवत् ।

“चन्द्रमा मनसो जातश्चक्षोस्सूर्य” इति श्रुतेः

॥ २८३ ॥

भातीति भानुर्विष्णुः “तमेवमान्तमनु” श्रुतेः ।

उपजीव्यतयाभानोरपि भानुरितीतरे

॥ २८४ ॥

शशो लक्षणमस्येति शशविन्दुस्तु चन्द्रमाः ।

सर्वं पुष्पातीति तद्वत् शशविन्दुरिति स्मृतः

॥ २८५ ॥

सुरादशोभनदातारस्तेषामीशः सुरेश्वरः ।

दैवतं दैवतानाञ्च भूतानां य इति स्मृतेः

॥ २८६ ॥

१ आदिना ज्ञानवैराग्यादीनां परिग्रहः ।

२ स्पष्टं उदात्तम् ओङ्कारलक्षणमक्षरमस्येति स्पष्टाक्षर इति भाष्यम् ।

३ यथा अर्कदीपितः भूतानि भावयति, तथा विज्ञानरूपत्वादयमपीति साधर्म्यादिति लघु-
विवरणे ।

भूतभव्यभवन्नाथः पवनः पावनोऽनलः ।

कामहा कामकृत्कान्तः कामः कामप्रदः प्रभुः ॥ ३२ ॥

वि— औपधं भवमैपज्याद्वन्नैवात्र मुनेर्वचः ।

देवा देवर्षयश्चैव यं विदुर्दुःसमपेजम् ॥ २८७ ॥

समुत्तारणहेतुत्वाद्वाऽसाङ्ग्यकरत्वतः ।

लोकस्य, जगतस्सेतुः “एष सेतु”रिति श्रुतेः ॥ २८८ ॥

सत्या अवितथा धर्मा गुणा ज्ञानादयस्तथा ।

पराक्रमश्च यस्यैष सत्यधर्मपराक्रमः ॥ २८९ ॥

नाथस्तु भूतभव्यानां भवताञ्चानुतापतः ।

भूतभव्यभवन्नाथः तेषामीष्टेऽथ शास्ति वा ॥ २९० ॥

पवनः पवते यस्माद्गच्छतीति तथेतरे ।

“पवनः पवतामस्मि राम” इत्यादिवाक्यतः ॥ २९१ ॥

पवनं प्रेरयति यत्ततोऽसौ पावनः स्मृतः ।

“भीषास्माद्वात” इत्यादिमन्त्रवर्णस्य दर्शनात् ॥ २९२ ॥

नैर्पूर्वाणलतेर्गन्धवाचिनोऽनल उच्यते ।

नैलं पर्याप्तमस्येति वाऽनान् लातीति वाऽनलः ॥ २९३ ॥

मुमुक्षोर्हिसकानां वा कामान् हन्तीति कामहा ।

“भिद्यते हृदयग्रन्थि”रित्यादिश्रुतिदर्शनात् ॥ २९४ ॥

सत्त्वानां कामिनां कामान् करोतीति स कामकृत् ।

प्रद्युम्नजनकत्वाद्वा कामकृत्त्वं रमेशितुः ॥ २९५ ॥

१ नाष्ट याज्ञोपतापैथयाशीष्विति धातुः ।

२ णलतेः पचाद्यचि नलो गन्धवान् । तेन नजूसमासे गन्धशून्य इत्यर्थः । “अगन्ध-
जरस”मिति श्रुतिः ।

३ अस्य सञ्जिहीर्षोः विघ्नश्च पर्याप्तमित्यर्थः ।

४ अनान् प्राणान् लाति भात्मत्येनावत् इत्यनलः जीवः । “अनत्यनेन लोको
वाऽनलः” इत्यपि प्राचीनभाष्यपुस्तके दृश्यते ।

युगादिकृत्

वि— अभिरूपतमः कान्तः सौकुमार्यादिभिर्गुणैः ।	
रूपौदार्यगुणैः पुंसां दृष्टिचित्तविकर्षणात्	॥ २९६ ॥
मुमुक्षुभिः काम्यतया काम इत्युच्यते बुधैः ।	
सुगुणत्वेन काम्यत्वात्सर्वैरित्यपरेऽब्रुवन्	॥ २९७ ॥
कामप्रदः सर्वकामान् भक्तेभ्यः प्रददाति यत् ।	
“एको बहूना”मित्यादिमन्त्रवर्णस्य दर्शनात्	॥ २९८ ॥
प्रभुर्भवन् प्रकर्षेण स्वमूर्तिगतशोभया ।	
दृष्टिचितापहरणे सर्वेषामिति चेतरे	॥ २९९ ॥
युगादेः कालभेदस्य कर्तृत्वेन युगादिकृत् ।	
युगादीनां समारम्भं करोतीत्यथवा तथा	॥ ३०० ॥

॥ इति श्रीविष्णुसहस्रनामकारिकायां तृतीयं शतकम् ॥

चतुर्थं शतकम्

युगावर्तो नैकमायो महाशनः ।

अदृश्यो व्यक्तरूपश्च सहस्रजिदनन्तजित् ॥ ३३ ॥

इष्टोऽविशिष्टः शिष्टेष्टः शिखण्डी नहुषो वृषः ।

वि— युगावर्तः कृतादीनि युगान्यावर्तयत्यतः ।

“तथा महान्ति भूतानि युगान्यावर्तयाम्यहम्” ॥ ३०१ ॥

नैकमायो यस्य माया बह्व्यो यस्य विभूतयः ।

“इन्द्रो मायामि” रित्यादिमन्त्रादित्यपरेऽब्रुवन् ॥ ३०२ ॥

सर्वेषामपि कल्पान्ते प्रसन्नात्स महाशनः ।

“यस्य ब्रह्मापि च क्षत्रमुमे भवत ओदनः ॥ ३०३ ॥

अदृश्योऽसौ धीन्द्रियाणां सर्वेषामप्यगोचरः ।

अपरेऽतर्क्यवृत्तान्तस्त्वदृश्य इति चक्षते ॥ ३०४ ॥

अव्यक्तरूपः स्थूलेभ्यो व्यतिरिक्तस्वरूपवान् ।

व्यक्तरूपो योगिनां वा स्थौल्याद्वा स्वप्रकाशनात् ॥ ३०५ ॥

सहस्राणि सुरारीणां जयतीति सहस्रजित् ।

सहस्रयुगपर्यन्तं शयानो जयतीतरे ॥ ३०६ ॥

सर्वभूतानि जयति युद्धादिष्वित्यनन्तजित् ।

अनन्तस्य जयाद्वापि शयनादिति चेतरे ॥ ३०७ ॥

परानन्दतया वेष्टः पूजितत्वेन वा मसैः ।

इष्टोऽविशिष्ट इत्येतदेकनामपरेऽब्रुवन् ॥ ३०८ ॥

१ व्यक्तरूप इति पाठो भाष्यानुसारी ।

२ अनन्तत्वेन जयति युद्धादिवित्यनन्तजित् । जयत्यस्यान्तमवधिं वेति कश्चित्-
दीतरे ॥ इति पाठान्तरम् ।

क्रोधहा क्रोधकृत्कर्ता विश्वबाहुर्महीधरः

॥ ३४ ॥

वि— अविशिष्टश्च सर्वेषामन्तर्यामितया हरिः ।

मूर्खैरप्यविशेषेण वाञ्छितत्वादिति तरे

॥ ३०९ ॥

शिष्टेष्टो विदुषामिष्टः शिष्टैरिष्टोऽत्र च स्मृतिः ।

“प्रियो हि ज्ञानिनोऽत्यर्थमहं स च मम प्रियः”

॥ ३१० ॥

शिखण्डोऽस्येत्यलङ्कारः शिखण्डी गोपवेषधृक् ।

शिखण्डः पारमैर्धन्यन्तेज इत्यपरेऽब्रुवन्

॥ ३११ ॥

यतो नहति भूतानि मायया नहुषः स्मृतः ।

“तस्मिंश्चान्यो मायया यन्निरुद्ध” इति वाक्यतः

॥ ३१२ ॥

धृषः कामस्य वर्षेण सोऽमृतोपमया गिरा ।

स्वकानाश्वासयन् श्रान्तान् सिञ्चतीतीतरेऽब्रुवन्

॥ ३१३ ॥

क्रोधं हन्तीति साधूनां क्रोधहाऽन्ये तु भार्गवः ।

राजसु क्रोधमुत्पन्नं काश्यपोक्त्येति चक्षते

॥ ३१४ ॥

असाधुषु करोतीति क्रोधं क्रोधकृदच्युतः ।

क्रोधकृत् क्षत्रियेष्वेव पितृहत्या पुरेतरे

॥ ३१५ ॥

कर्ताऽसौ सर्वजगतः कर्मैतस्याखिलं जगत् ।

“यस्य वैतत्कर्म स वै वेदितव्य” इति श्रुतेः

॥ ३१६ ॥

१ गुणजात्यादिरहितत्वेन विशेषणरहितत्वाद्वा अविशिष्ट इति लघुविवरणे ।

२ अथवा नेति नेतीति अतस्त्रिरासाधित्वेनावशिष्टशिष्टः, शिष्टश्चासाविशिष्टश्चेति च लघुविवरणे । स्मृतिप्रदर्शनेन, “शिष्टा इष्टा अस्त्येति वा” इति भाष्योक्त्यान्तरमपि सूचितं बोध्यम् ।

३ नहति बध्नाति ।

४ नहुषः धर्मः इति भाष्यम् ।

५ स्वकान्त्या इत्यपि पाठः दृश्यते ।

६ पितृहत्येत्यस्य स्थाने काश्यपोक्तेरिति मातृकायां दृश्यते । तत्पक्षे क्रोधं कृन्त-
तीत्यर्थे इति भाति ।

७ क्रोधकृत्तां दैत्यादीनां कर्ता छेदक इति क्रोधकृत्कर्तृत्येकं वा नामेति भाष्ये ॥

अच्युतः प्रथितः प्राणः प्राणदो वासवानुजः ।

अपान्निधिरधिष्ठानमप्रमत्तः प्रतिष्ठितः

॥ ३५ ॥

वि— आलम्बत्वेन सर्वेषां यद्वा विश्वेऽस्य बाहवः ।

“विश्वतोबाहु” रित्युक्तेः विश्वबाहुरिति स्मृतः ॥ ३१७ ॥

महीधरो महीं पूजां धरणीं धरतीत्यतः ।

“गामाविश्य च भूतानि धारयामी”ति वाक्यतः ॥ ३१८ ॥

षण्णां भावविकाराणामभावादच्युतः स्मृतः ।

यस्मान्न च्यवते स्थानात्तस्मात्सङ्कीर्त्यतेऽच्युतः ॥ ३१९ ॥

प्रख्यातः प्रथितो विष्णुर्जगज्जन्मादिकर्मभिः ।

श्रूयतात्रापि वचनं “तस्य नाम महद्यशः” ॥ ३२० ॥

सूत्रात्मना प्रजास्सर्वाः प्राणः प्राणयतीत्यतः ।

“प्राणो वा अहमस्मी”ति “प्राणोऽस्मी”ति च वाक्यतः ॥ ३२१ ॥

खण्डयत्यसुराणां वा ददाति त्रिदिवौकसाम् ।

चेतयत्यथवा प्राणान् प्राणदः परिकीर्तितः ॥ ३२२ ॥

अदित्यां काश्यपाद्विष्णुः सज्जज्ञे वासवानुजः ।

कूर्मरूपोऽमृतार्थायानुजातो वासवं परे ॥ ३२३ ॥

आपो यत्र निधीयन्ते सोऽपान्निधिरिति स्मृतः ।

कूर्मात्मना चाम्बुमध्ये निधीयत इतीतरे ॥ ३२४ ॥

अधिष्ठानमुपादानकारणात्मतया हरिः ।

भूतान्यत्राधितिष्ठन्ति “मत्स्थानीति” च वाक्यतः ॥ ३२५ ॥

प्रयच्छन्नधिकारिभ्यः फलं कर्मानुरूपतः ।

न प्रमाद्यत्यतो विष्णुरप्रमत्तः प्रकीर्तितः ॥ ३२६ ॥

१ सुराणामसुराणां च प्राणं बलं ददाति अति वेति भाष्यम् ।

२ “सरसामस्मि सागरः” इति भगवद्बचनम् ।

३ “मत्स्थानि सर्वभूतानि” इति भगवद्बचनम् ।

स्कन्दः स्कन्दधरो धुर्यो वरदो वायुवाहनः ।

वासुदेवो बृहद्भानुरादिदेवः पुरन्दरः

॥ ३६ ॥

वि— स्वे महिम्नि स्थितत्वेन प्रतिष्ठित इति स्मृतः ।

“कस्मिन् प्रतिष्ठित” इति “स्वे महिम्नी”ति वाक्यतः ॥ ३२७ ॥

स्कन्दस्त्वमृतरूपेण स्कन्दति स्रवतीत्यतः ।

वाग्वात्मना शोषणाद्वा दुःखं शोषयतीतरे ॥ ३२८ ॥

स्वविभूतितया स्कन्दन्देवसेनान्यमप्ययम्

पुष्पात्यतः स्कन्दधरः “सेनानीनामहं”स्मृतेः ॥ ३२९ ॥

धुरं वहति यद्धुर्यः भूतजन्मादिलक्षणाम् ।

“विश्वं विभर्ति भुवन”मित्यादेर्मन्त्रवाक्यतः ॥ ३३० ॥

वरदः प्रोच्यते यस्माद्दात्यभिमतान् वरान् ।

“गौर्वरो”दक्षिणां तां वा यजमानस्वरूपतः ॥ ३३१ ॥

वहतस्सप्तावहादीन् वायून् वाहयतीत्यतः ।

वायुवाहन इत्युक्तो “भीषास्माद्धात”इत्यतः ॥ ३३२ ॥

वसत्याच्छादयति वा वासुर्वासयतीति वा ।

देवश्च क्रीडनावेभ्यो वासुदेवस्ततो हरिः ॥ ३३३ ॥

बृहन्तो भानवो यस्य चन्द्रसूर्यादिगामिनः ।

जैगत्सर्वं भासयन्ति बृहद्भानुस्स उच्यते ॥ ३३४ ॥

कारणत्वादादिदेवो यद्वादानगुणत्वतः ।

“त्वमादिदेवः पुरुषः पुराण” इति वाक्यतः ॥ ३३५ ॥

१ स्कन्दिगतिशोषणयोरिति धातुः ।

२ भाष्ये तु स्कन्दं धर्मपथं धारयतीति स्कन्दधर इत्युक्तम् ।

३ सर्वत्र वसति, सर्वमस्मिन् वसति, वासयत्याच्छादयति स्वमायया जगदिति वा वासुरिति लघुविवरणे । क्रीडनावेभ्य इत्याद्यपदेन विजिगीषाव्यवहारघोतनादयो गुह्यन्ते ।

४ तैर्विश्वं भासयति यस्स बृहद्भानुरुच्यते इति भाष्यम् ।

५ आदिरादानम् । भावे किः । स्वभावस्थायां तैजसरूपेण जाग्रदवस्थानुभूतं पदार्थवासनानामादानेन क्षीयति इत्यवहर्तीत्यादिदेव इति लघुविवरणे ।

अशोकस्तारणस्तारः शूरशौरिर्जनेश्वरः ।

अनुकूलः शतावर्तः पद्मी पद्मनिभेक्षणः

॥ ३७ ॥

वि— दारणादिवेशवृणां पुराणां स पुरन्दरः ।

निवातो दृश्यतेऽत्रायं “वाचंयमपुरन्दरो”

॥ ३३६ ॥

अशोक इति शोकादिषट्कर्मिपरिवर्जितः ।

आध्यात्मिकानां शोकानां विरोधीत्यपरेऽब्रुवन्

॥ ३३७ ॥

तारणस्तारयति यदेष संसारसागरम् ।

अन्ये तु प्रवदन्येवं तारयत्याधिभौतिकात्

॥ ३३८ ॥

जन्ममृत्युजराभीतेस्तारणात् तार उच्यते ।

अन्ये तु तारयत्याधिदैविकादिति चक्षते

॥ ३३९ ॥

शूरो विक्रमणाच्छूरवंशोद्भवतयाऽथवा ।

शूरस्सर्वजिगीषुत्वादित्यन्ये तु विपश्चितः

॥ ३४० ॥

शूरापत्यं वासुदेवरूपः शौरिरिति स्मृतः ।

“वासुदेवात् क्वचिज्जात” इत्यादिमुनिवाक्यतः

॥ ३४१ ॥

जनेश्वरो जनानां स जन्तूनामीश्वरत्वतः ।

इति प्रोक्तः “पतिं विश्वस्यात्मेध्वर”मिति श्रुतेः

॥ ३४२ ॥

आत्मत्वेन हि सर्वेषामनुकूलो, न हि स्वयम् ।

स्वस्मिन्नेव प्रातिकूल्यं समाचरति पूरुषः

॥ ३४३ ॥

शतावर्तः शतं प्रौढुर्भावा अस्थेत्यतो हरिः ।

नाडीनां शतके प्राणरूपेणावर्ततेऽथवा

॥ ३४४ ॥

पद्मी तस्मादसौ यस्मात् पद्मं हस्तेऽस्य विद्यते ।

“चतुर्भुजं कञ्जरथाङ्गशङ्खे”त्यादिवाक्यतः

॥ ३४५ ॥

अस्येक्षणे दृशौ पद्मनिभे सरसिजोपमे ।

यतः, सङ्कीर्त्यते तस्माद्विष्णुः पद्मनिभेक्षणः

॥ ३४६ ॥

१ शोकमोहक्षुरिपपासाजराभ्यव उर्मयः ।

२ धर्मप्राणायेत्यर्थसिद्धम् ।

३ मातृकायामवशनाज्ञाप्यानुसारेण रचितेयं कारिका ।

पद्मनाभोऽरविन्दाक्षः पद्मगर्भः शरीरभृत् ।
 महर्धिरक्षो बृद्धात्मा महाक्षो गरुडध्वजः ॥ ३८ ॥
 अतुलः शरभो भीमः समयज्ञो हविर्हरिः ।
 सर्वलक्षणलक्षण्यो लक्ष्मीवान् समितिञ्जयः ॥ ३९ ॥

वि— पद्मनाभः पद्ममध्ये कर्णिकायां स्थितत्वतः ।
 पद्मवन्मध्यनिम्नत्वात्तन्नाभेरिति चेतरे ॥ ३४७ ॥
 अरविन्दोपमाक्षत्वादरविन्दाक्ष उच्यते ।
 “तद्यथा कप्यास”मितिप्रभृतिश्रुतिदर्शनात् ॥ ३४८ ॥
 पद्मगर्भस्तु हृत्पद्ममध्योपास्यतया हरिः ।
 “यत्पुण्डरीक”मित्यादिविभिवाक्यस्य दर्शनात् ॥ ३४९ ॥
 पोषयन्नन्नरूपेण प्राणरूपेण धारयन् ।
 मायया वा शरीराणि बिभर्तीति शरीरभृत् ॥ ३५० ॥
 महत्यस्यर्धिरस्तीति महर्धिः स्मृतिरत्र च ।
 “नान्तोऽस्ति मम दिव्यानां विभूर्तीनां परन्तप” ॥ ३५१ ॥
 ऋद्धः प्रपञ्चरूपेण वर्धमानतया स्मृतः ।
 स्वविभूतिसमृद्ध्यापि स्वयमित्यपरेऽब्रुवन् ॥ ३५२ ॥
 पुरातनो हि यस्यात्मा बृद्धात्मेति स कीर्त्यते ।
 दिग्देशकालावस्थाद्यैरनवच्छेद्यवैभवः ॥ ३५३ ॥
 महती अक्षिणी यस्य महाक्षोऽक्षाणि वास्य यत् ।
 महान् रथाक्षतुल्योऽस्य ताक्षर्योऽस्तीत्यपरेऽब्रुवन् ॥ ३५४ ॥
 गरुडाङ्को ध्वजो यस्य स एव गरुडध्वजः ।
 कोटिजन्मार्जितं पापं दहते गरुडध्वजः ॥ ३५५ ॥
 अतुलो नोपमास्येति “न त्वत्सम” इति श्रुतेः ।
 “न तस्य प्रतिमास्ती”ति श्रुतिवाक्यादपीधरः ॥ ३५६ ॥

१ ‘पद्मवन्मध्यनिर्मुक्तं तं नाभेः’ इति मातृकायान्तरव्युत्पत्तेः ।

२ बृद्धात्मा नास्यस्य बृद्धः पुरातन इति प्रभुः इति मातृकायां पाठः ।
 पुरातन आत्मा यस्येति बृद्धात्मा इति भाष्यम् ।

विक्षरो रोहितो मार्गो हेतुर्दामोदरः सहः ।

महीधरो महाभागो वेगवानमिताशनः ।

॥ ४० ॥

वि— शरीरं शीर्यमाणत्वाच्छर इत्युच्यते बुधैः ।

प्रत्यगात्मतयास्यान्तर्मातीति शरमो हरिः ॥ ३५७ ॥

सर्वमस्माद्विभेतीति भीमो यद्वा सं पापिनाम् ।

“भीषास्मादि”ति च श्रुत्या “कम्पना”दिति सूत्रतः ॥ ३५८ ॥

जानाति समयान् षट् तान् यद्वा सृष्ट्यादिकालवित् ।

समयज्ञोऽस्य यजनं सर्वत्र समतेति वा ॥ ३५९ ॥

हविर्हरिर्हविर्भागहतेः, यद्वा द्रव्यं, हविः ।

हविस्वरूपः, संसारहतेर्वा वर्णतो हरिः ॥ ३६० ॥

सर्वप्रमाणजं ज्ञानं सर्वलक्षणलक्षणम् ।

सर्वलक्षणलक्षण्यस्तत्र सौद्युतया हरिः ॥ ३६१ ॥

लक्ष्मीवान् सर्वदा लक्ष्मीर्विक्षस्यस्य वसत्यतः ।

दृश्यतेऽत्रापि वचनं “विष्णोरेषानपायिनी” ॥ ३६२ ॥

समितिञ्जय इत्युक्तः स युद्धं जयतीति यत् ।

जीवनाशविवादोत्थं क्लेशं वा जयतीतरे ॥ ३६३ ॥

क्षरो विनाशो जगतो यस्मादस्य स विक्षरः ।

प्रणयात् क्षरणालक्ष्म्यां विक्षरोऽयमितीतरे ॥ ३६४ ॥

रोहितस्वच्छन्दतया रोहितो वर्णतोऽथवा ।

“ध्यायेत्कमलगर्भाभं देवं लक्ष्मीपति” ततः ॥ ३६५ ॥

“तमेव चाद्य”मित्येनं मार्गयन्ते मुमुक्षवः ।

प्राप्यते परमानन्दो येन मार्गस्स एष वा ॥ ३६६ ॥

१ सः भीमः, पापिनां भयङ्कर इत्यर्थः । भाष्ये “सन्मार्गवर्तिनामभीम इति वा” इत्यप्युक्तम् । २ समत्वमाराधनमभ्युत्तस्य इति प्रह्लादवचनम् ।

३ तस्यैव परमाधिरवादिति भाष्यम् ।

४ विगतः क्षरो विनाशो यस्यासौ विक्षरः इति भाष्यम् ।

५ मत्स्य इत्यर्थः । ६ त्रेतायां रक्तवर्णोऽसाविति भागवतोक्तेः । ७ कर्मणि णि प्रथमस्य करणे णि द्वितीयस्य चार्थस्य लाभः ।

उद्भवः क्षोभणो देवः श्रीगर्भः परमेश्वरः ।
करणं कारणं कर्ता विकर्ता गहनो गुहः

॥ ४१ ॥

वि— हेतुः स एवोपादानं निमित्तं कारणञ्च सः ।

एष्टव्यसाधनत्वेन हेतुरित्यपरेऽब्रुवन्

॥ ३६७ ॥

दामोदरो लोकदामान्यस्य सन्त्युदरान्तरे ।

बद्धं दामोदरे यस्य, यद्वा गम्भो दमादिभिः

॥ ३६८ ॥

सर्वानभिभवत्येष क्षमते वा सहः स्मृतः ।

दृश्यतेऽत्रापि वचनं “क्षमया पृथिवीसमः”

॥ ३६९ ॥

पृथिवीं गिरिरूपेण धत्ते तस्मान्महीधरः ।

“वनानि विष्णुर्गिरयो दिशश्चे”ति निदर्शनम्

॥ ३७० ॥

स्वेच्छामूर्तिर्महाभागो भुङ्क्ते भोगान् वरानिति ।

सर्वावयवसौन्दर्यान्महाभाग इतीतरे

॥ ३७१ ॥

मनसोपि जविष्ठत्वात् वेगवानिति कथ्यते ।

“अनेजदेकं मनसो जवीय” इति वाक्यतः

॥ ३७२ ॥

संहारसमये विश्वमश्नातीत्यमिताशनः ।

गोपकल्पितमैन्द्रं वाऽशनं महदितीतरे

॥ ३७३ ॥

उत्पत्तेः कारणत्वाद्वा संसारादुद्गतोऽथवा ।

संसार उद्गतो यस्मात्स उद्भव इतीतरे

॥ ३७४ ॥

प्रविश्य क्षोभयामासं प्रकृतिं पुरुषञ्च सः ।

सर्गकाले यतस्तस्मात् क्षोभणः परिकीर्तितः

॥ ३७५ ॥

देवो गच्छति सर्वत्र स्तुयते द्योततेऽथवा ।

दीव्यति व्यवहारं वा करोति विजिगीषते

॥ ३७६ ॥

१ दमादिसाधनेन उदरः उत्कृष्टा मतिः तया गम्यत इति भाष्यम् । उपपूर्वकाय
ऋ गताविति धातोः पवाचचि उदर इति रूपम् । गत्यर्थत्वादराशो ज्ञानार्थकः । तत्र
भव इत्यण् । वृद्धिश्च ।

२ “प्रपन्नोत्पत्त्युपादानकारणत्वादुद्भवः । उद्गतो भवात्संसारविति वा” इति
भाष्यम् ।

व्यवसायो व्यवस्थानः संस्थानः स्थानदो ध्रुवः ।

श्रीविभूतिर्जगद्रूपा स्थिता यस्योदरान्तरे ।

त्रयीसंरक्षणस्थानं श्रीगर्म इति चेतरे

॥ ३७७ ॥

लक्ष्मीपरिग्रहफलं पारमैश्वर्यमस्य यत् ।

“अतीव रामश्शुभम्” इत्यतः परमेश्वरः

॥ ३७८ ॥

करणं जगतां सृष्टौ स साधकतमत्वतः ।

इन्द्रियादिविभूतिस्त्वादित्यन्ये तु प्रचक्षते

॥ ३७९ ॥

उपादाननिमित्तञ्च जगतः कारणं हरिः ।

इन्द्रियादिस्वरूपेण कारणं केचिदूचिरे

॥ ३८० ॥

कर्ता स्वतन्त्रकर्तृत्वाज्जगतो जनकः परे ।

“योनिः पिते”ति “जनिता यो विधाते”ति वाक्यतः ॥ ३८१ ॥

विकर्ता च हरिः प्रोक्तो विचित्रभुवनक्रियः ।

तदीहितो विकारोऽयं भक्ष्यभक्षणभेदतः

॥ ३८२ ॥

गहनः चेष्टितं रूपञ्चास्य ज्ञातुं शक्यते ।

“गुहे वसन्त”मित्यादिमन्त्रवर्णस्य दर्शनात्

॥ ३८३ ॥

स्वरूपं संवृणोतीति गुहोऽयञ्चिजमायया ।

गुहाशयत्वादित्यन्ये “यो वेद निहितं”श्रुतेः

॥ ३८४ ॥

संविन्मातृस्वरूपत्वाद् व्यवसाय इति स्मृतः ।

बुद्धेर्निश्चयरूपिण्या जनकोऽयमितीतरे

॥ ३८५ ॥

यस्मिन् व्यवस्थितं विश्वं स व्यवस्थान उच्यते ।

वर्णाश्रमादिकान् धर्मान् प्रविभज्य करोति वा

॥ ३८६ ॥

संस्थानः संस्थितिर्यत् भूतानां प्रलयात्मिका ।

सैमीचीनं स्थानमस्यास्त्यतो वा स तु कीर्तितः

॥ ३८७ ॥

१ परममायावीक्षानशीलमेति परमेश्वर इति भाष्यम् ।

२ इदमर्थं भाष्यानुसारेण लिखितम् । मातृकायाश्च इत्यते ।

परर्धिः परमस्पष्टः तुष्टः पुष्टः शुभेक्षणः
रामो विरामो विरतो मार्गो नेयो नयोऽनयः ।

॥ ४२ ॥

वि— सम्यक् स्थानन्ददातीति कामकर्मानुरूपतः ।

स्थानदः प्रोच्यते सद्भिर्भगवान् पुरुषोत्तमः

॥ ३८८ ॥

ध्रुवो विनाशराहित्यात्, 'ध्रुवं व्रजयतीतरे ।

अन्यैस्तुदुर्लभं लेभे सर्वोन्नतपदं ध्रुवः

॥ ३८९ ॥

विभूतिः परमास्यास्ति परर्धिः कीर्तितस्ततः ।

मानुषत्वेपि रामस्य ऋद्धिः परमिका यतः

॥ ३९० ॥

अनन्याधीनसिद्धित्वात् परमस्पष्ट उच्यते ।

दयावशात्स सर्वेषामतिस्पष्ट इतीतरे

॥ ३९१ ॥

परमानन्दरूपत्वात्सर्वदा तुष्ट उच्यते ।

जगत्पालनतोषेण तुष्ट इत्यपरेऽध्रुवन्

॥ ३९२ ॥

पुष्टः पूर्णतया विष्णुर्गुणैः पूर्ण इतीतरे ।

“तमेवंगुणसम्पन्नं राम”मित्यादिवाक्यतः

॥ ३९३ ॥

ईक्षणन्दर्शनं यस्य शुभं मुक्तिप्रदन्नृणाम् ।

मुमुक्षूणां कामिनाश्च भोगदं स शुभेक्षणः

॥ ३९४ ॥

परमानन्दरूपेस्मिन् रमन्ते योगिनो यतः ।

रमणीयवपुष्ठाद्वा राम इत्युच्यते हरिः

॥ ३९५ ॥

विरामः प्राणिनामस्मिन्नवसानमिति स्मृतः ।

विरम्यतेस्मिन्वरदैर्ब्रह्मादिभिरितीतरे

॥ ३९६ ॥

विरतो विगतो राग एतस्य विषयेष्वतः ।

न चास्य महतीं लक्ष्मीं राज्यनाशोऽपकर्षति

॥ ३९७ ॥

^२ यं विदित्वाऽमृतत्वाय प्रकल्पन्ते मुमुक्षवः ।

असौ मार्गः श्रुते “नान्यः पन्था विद्यतेऽयनाय”

॥ ३९८ ॥

१ ध्रुवं शाश्वतस्पदं व्रजयति प्रापयतीत्यर्थः । तदेवोदाहृत्योपपादयति — अन्यैरित्यादिना । “ध्रुवं वा जयतीतरे” इति मातृकायान्दश्यते । तस्यार्थो नावगम्यते ।

२ योगिनो यं विदित्वा वै प्रकल्पन्ते मुमुक्षवः इति पाठात्तरम् । तत्र अमृतत्वायेति शेषः ।

वि — मार्गेण सम्यक् ज्ञानेन जीवो नेयः परात्मताम् ।

तपस्विनान्नियोगं स नेतुमर्ह इतीतरे

॥ ३९९ ॥

नेयतीति नयो नेता स नास्येत्यनयश्च सः ।

अनयो नय इत्येतन्नाभैकं सविरोषणम्

॥ ४०० ॥

॥ इति श्रीविष्णुसहस्रनामकारिकायां चतुर्थं शतकम् ॥



१ "मार्गो नेयो नय इति त्रिरूपः परिकल्प्यत" इति भाष्यम् । मोक्षमार्गत्वेन मोक्षणीयत्वेन मोक्षयितृत्वेन च भगवांस्त्रिधा स्तूयत इत्यर्थः ।

२ "मार्गो नेय" इत्येकत्वामेति, "नेयो नय" इत्येकमिति, च पक्षौ लघुविवरणे दृष्टौ । रघुनाथतीर्थस्तु नयानययोरेकनामत्वमाहेत्यप्युक्तं लघुविवरणे । तेन ज्ञायते एतन्नामकारिकाकर्तारघुनाथतीर्थ इति ।

पञ्चमं शतकम्

वीरः शक्तिमतां श्रेष्ठो धर्मो धर्मविदुत्तमः ॥ ४३ ॥
वैकुण्ठः, पुरुषः प्राणः प्राणदः प्रणवः पृथुः ।

वीरो विक्रमशालित्वाद्, रक्षोगणभयप्रदम् ।
विशेषेण तस्य तस्माद्वीर इतीतरे ॥ ४०१ ॥
शक्तिमन्तो विरिञ्चाद्यास्तेषां श्रेष्ठतमत्वतः ।
प्रोक्तश्शक्तिमतां श्रेष्ठो मुनिभिः पुरुषोत्तमः ॥ ४०२ ॥
भूतानान्धारणाद् धर्मः धर्माराध्यतयाऽथवा ।
“स्वकर्मणा तमभ्यर्च्य सिद्धि”मित्यादिवाक्यतः ॥ ४०३ ॥
यस्य श्रुतिस्मृती चाज्ञे सोऽसौ धर्मविदुत्तमः ।
मन्वादयो ये धर्मज्ञास्तेषां श्रेष्ठ इतीतरे ॥ ४०४ ॥
विकुण्ठयाः स्त्रियोऽपत्यं, भूतसंश्लेषणेन वा ।
कुण्ठां प्रतिइतिङ्कुर्वन् वैकुण्ठो विविधाङ्गतेः ॥ ४०५ ॥
सदनात्पुरा सर्वम्मात्सर्वपापस्य सादनात् ।
“सर्वान् पाप्मन औषत्त” पुरुषः शयनश्रुतेः ॥ ४०६ ॥
प्राणिति क्षेत्रज्ञतया चेष्टारूपेण चेतरे ।
प्राणानां प्राणरूपत्वात् प्राणः “प्राणमिति” तेः ॥ ४०७ ॥
खण्डयन् प्राणिनां प्राणान् प्राणदः प्रळयादिषु ।
दापयन् वा नरप्राणानित्यन्ये तु प्रचक्षते ॥ ४०८ ॥
प्रणवोऽसौ यम्प्रणोति, देवो यम्प्रणमन्ति वा ।
प्रणावयति यत्सर्वान् प्रणवस्तद्वितीतरे ॥ ४०९ ॥

१ “स वा भयं पुरुषः सर्वासु पृथु शेते” इति श्रुतिः । ‘शयनाद्वा पुरिःश्रुतेः’ इति मातृकायान्तरस्यते । नास्मोऽदर्शनात्तत्पाठसाधुता चिन्त्या ।

२ प्रणयत इति प्रणवः न सत्त्वे । प्रपूर्वात्कर्मणि ऋदोरप् ।

३ णसु प्रह्वये । प्रपूर्वात्कर्मणि घञ् । णत्वम् । पृथोदरादिस्वाद्वृद्धिर्मन्त्राणां च कारण इति लघुविवरणे उक्तम् ।

हिरण्यगर्भः शत्रुघ्नो व्याप्तो वायुरधोक्षजः ॥ ४४ ॥
ऋतुः सुदर्शनः कालः परमेष्ठी परिग्रहः ।

वि — प्रपञ्चात्मतया देवो विस्तृतत्वात् पृथुः स्मृतः ।
यशसा विस्तृतत्वेन पृथुरित्यपरेऽब्रुवन् ॥ ४१० ॥
अस्य स्ववीर्यसम्भूतमण्डं गर्भे हिरण्यमयम् ।
अतो हिरण्यगर्भोऽसावुच्यते मुनिपुङ्गवैः ॥ ४११ ॥
दशेन्द्रियाननं हन्ति यो मनोरजनीचरम् ।
विवेकशरजालेन शत्रुघ्नो^१ योगिनामसौ ॥ ४१२ ॥
व्याप्तोऽसौ सर्वकार्याणां कारणत्वेन केशवः ।
सर्वत्र शत्रुमित्रादौ वात्सल्येनेतरेऽब्रुवन् ॥ ४१३ ॥
वैति गन्धं करोतीति वायुरित्युच्यते हरिः ।
पुत्रामिदारप्रेष्यादीन् गच्छतीतीतरेऽब्रुवन् ॥ ४१४ ॥
धौरक्षं पृथिवी चाधो मध्ये जातत्वतो विराट् ।
यैद्वा न क्षीयते योऽसौ जातु तस्मादधोक्षजः ॥ ४१५ ॥
सर्वकालात्मना चैष ऋतुशब्देन लक्ष्यते ।
प्रजाः क्लेशापनोदार्थमृच्छन्त्येनमितीतरे ॥ ४१६ ॥
सुदर्शनः शोभनाक्षो यैज्ज्ञानमुक्तिदं सदा ।
सुखेन दृश्यते भक्तैर्धृते वा शोभनं वपुः ॥ ४१७ ॥

१ 'तदस्य बीजसम्भूतमण्डं यस्माद्विरण्यमयम्' इति पाठान्तरम् ।

२ 'योगिनामिति मन इत्यनेनान्वयि । मनसश्चात्र राक्षसत्वेन रूपम् । "जिह्वश-
शङ्खं हन्तीति शङ्ख" इति भाष्यम् ।

३ 'पुण्यो गन्धः पृथिव्याच्च' इति भगवद्भचनादिति भाष्यम् ।

४ अधो न क्षीयते जातु यस्मात्तस्मादधोक्षज इति उद्योगपदं । अधोभूते द्वाक्षगणे
प्राक्त्वमूपमवाहिते । जायते तस्य वै ज्ञानं तेनाधोक्षज उच्यते । इत्यप्युक्तं भाष्ये ।

५ शोभनं मुक्तिफलकं दर्शनं यस्य स सुदर्शनः ।

उग्रः संवत्सरो दक्षो विश्रामो विश्वदक्षिणः

॥ ४५ ॥

विस्तारः स्थावरस्थाणुः प्रमाणं बीजमव्ययम् ।

वि— कालः “कालः कलयतामस्मी”तीधरवाक्यतः ।

शत्रूणां कालसादृश्यात् कालोऽयमिति चेतरे

॥ ४१८ ॥

परमेष्ठ्यस्य परमे प्रकृष्टे स्वे महिम्नि वा ।

हृदाकाशेऽथवा स्थातुं शीलं साक्षितया यतः

॥ ४१९ ॥

परिग्रहो गृह्यतेऽसौ परितःशरणार्थिभिः ।

परिगृह्णाति वा भक्तैरर्पितं कुसुमादिकम्

॥ ४२० ॥

उग्रोऽसौ भयहेतुत्वात्सूर्यादीनामपीश्वरः ।

“भीषास्माद्वात” इत्यादिश्रुतिवाक्यानुसारतः

॥ ४२१ ॥

भूतानि संवसन्त्यस्मिन्निति संवत्सरो हरिः ।

सर्वप्रपञ्चरूपेण वर्तमानतयाऽथवा

॥ ४२२ ॥

दक्षः सर्वाणि कर्माणि करोति क्षिप्रमित्यतः ।

दक्षघातो रक्षणार्थाच्छरण्य इति चेतरे

॥ ४२३ ॥

षड्भूमिस्तृप्तिपासादितरङ्गितभवाम्बुधौ ।

विश्रान्तिं काङ्क्षतां पुंसां विश्रामो मोक्षकृत्त्वतः

॥ ४२४ ॥

विश्वस्मादक्षिणशक्तः, यद्वा विश्वेषु कर्मसु ।

विश्वरक्षक इत्यन्यैरतोऽसौ विश्वदक्षिणः

॥ ४२५ ॥

विस्तारोऽस्मिन् समस्तानि विस्तार्यन्ते जगन्त्यतः ।

विस्तारयति भक्तानां फलमित्यपरेऽब्रुवन्

॥ ४२६ ॥

स्थावरः स्थितिशीलत्वात् स्थितिशीलाश्च खादयः ।

तिष्ठन्त्येतेति च स्थाणुः स्थावरस्थाणुरित्यतः

॥ ४२७ ॥

प्रमाणं संविदात्मत्वात्, पितृवाक्यस्य पालने ।

धर्मेऽव्यन्येऽप्येव प्रमाणमिति चापरे

॥ ४२८ ॥

अन्यथाभावरहितं कारणं बीजमव्ययम् ।

प्ररोहयति सर्वत्र धर्ममित्यपरेऽब्रुवन्

॥ ४२९ ॥

अर्थोऽनर्थो महाकोशो महाभोगो महाधनः ॥ ४६ ॥

अनिर्विण्णः स्थविष्ठोऽभूर्धर्मयूपो महामखः ।

नक्षत्रनेमिर्नक्षत्री धमः क्षामः समीहनः ॥ ४७ ॥

वि — अर्थोऽसौ सुखरूपत्वात्सर्वैरर्थ्यत इत्यतः ।

विषयासक्तिरहितैः प्राप्यतेऽयमितीतरे ॥ ४३० ॥

अनर्थोऽवाप्तकामत्वान्नास्त्येतस्य प्रयोजनम् ।

अर्थ्यते प्रार्थ्यते नासौ कुयोगिभिरितीतरे ॥ ४३१ ॥

महाकोशो महान्तोऽस्य कोशा अन्नमयादयः ।

आच्छादकाः, सदा दानेप्यक्षयत्वादिति तरे ॥ ४३२ ॥

महाभोगो महान् भोगस्तुस्वरूपोऽस्य विद्यते ।

स्वाश्रितानाम् महान्तोऽस्माद्भोगा इत्यपरेऽज्ज्वन् ॥ ४३३ ॥

महद्यस्य धनं भोगसाधनं स महाधनः ।

महन्त्यस्माद्धनानीति महाधन इतीतरे ॥ ४३४ ॥

अनिर्विण्णोऽस्य निर्वेदः पूर्णकामत्वतो न हि ।

भक्ताभीष्टपदानेऽस्य न निर्वेद इतीतरे ॥ ४३५ ॥

स्थितो वैराजरूपेण स्थविष्ठ इति कीर्तितः ।

तारारूपतया स्थूलः शिशुमार इतीतरे ॥ ४३६ ॥

अभूरजन्मा सत्ता वा भूर्मही वेतरे विदुः ।

ध्रुवानुबन्धेनाधारस्सर्वस्य भवतीति भूः ॥ ४३७ ॥

मखीययूपे पशुवत्समाराधनलक्षणाः ।

धर्मा बध्यन्त एतस्मिन् धर्मयूपस्ततो हरिः ॥ ४३८ ॥

यस्मिन् समर्पिता यज्ञा मोक्षदाः स महामखः ।

धर्मात्मकतया पूज्यो यज्ञोऽस्यावयवः परे ॥ ४३९ ॥

नक्षत्रनेमिर्हृदये शिशुमारस्य यः स्थितः ।

प्रवर्तकतया प्रोक्तो ज्योतिश्चक्रस्य नेमिवत् ॥ ४४० ॥

शिशुमारस्य हृदये ज्योतिश्चक्रस्य नेमिवत्प्रवर्तकः स्थितो विष्णुरिति नक्षत्रनेमिः ।
शिशुमारवर्णने 'विष्णुर्हृदयम्' इति स्वाध्यायब्राह्मणे ध्रुवते ।

यज्ञ इज्यो महेज्यश्च क्रतुः सत्वं सतां गतिः ।

- वि — चन्द्ररूपेण नक्षत्री, नायको न हि केवलम् ।
ज्योतिषां, किन्तु नेतृणां सूर्यादीनामपीतरे ॥ ४४१ ॥
समर्थस्सर्वकार्येषु क्षमावानिति वा क्षमः ।
श्लोके बबन्ध वाल्मीकिः “क्षमया पृथिवीसमः” ॥ ४४२ ॥
स्वात्मन्यवस्थितः क्षामो विकारे क्षपिते सति ।
“क्षायो म” इति निष्ठायां मकारादेशनत्वतः ॥ ४४३ ॥
सृष्ट्यर्थमीहते सम्यग्यतस्तस्मात् समीहनः ।
विचेष्टयति भूतानि सम्यगेष इतीतरे ॥ ४४४ ॥
यज्ञो यज्ञस्वरूपत्वात् “यज्ञो वै विष्णु” रित्यतः ।
वैदिकश्चापि कर्मास्य विभूतिरिति चेतरे ॥ ४४५ ॥
इज्योऽयमेव यष्ट्यो ये यजन्तीह देवताः ।
सर्वभूतान्तरात्मानं विष्णुमेव यजन्ति ते ॥ ४४६ ॥
महेज्योऽसौ प्रकर्षेण यष्ट्यो देवतास्वपि ।
यष्ट्यासु च सर्वासु मोक्षप्रदतया हरिः । ॥ ४४७ ॥
क्रतुर्यूपयुतो यज्ञो “ब्रह्मं क्रतु” रिति स्मृतेः ।
अहीनैकाहसत्तादिः क्रतुरित्यपरेऽब्रुवन् ॥ ४४८ ॥
सैत्रं यदासनोपायचोदनालक्षणं, सताम् ।
अस्मात्त्राणनमित्यन्ये सद्भिः स्तूयत एव वा ॥ ४४९ ॥
नान्या गतिर्मुमुक्षूणामत एव सताङ्गतिः ।
तेषान्तत्परमं स्थानं यद्वै गच्छन्ति साधवः ॥ ४५० ॥

१ ‘नक्षत्राणामहं शशी’ इति भगवद्वचनात् ।

२ सत्रं वात्मासनेति प्रायश्चित्तम् । आसत्युपैति चोदनालक्षणं सत्वमिति भाष्यम् ।
आसनोपाधिचोदनालक्षणं सत्वमिति प्रत्याक्षरपुस्तकीयभाष्यपाठः ।

सर्वदर्शी विमुक्तात्मा सर्वज्ञो ज्ञानमुत्तमम् ॥ ४८ ॥
सुत्रतः सुमुखः सूक्ष्मः सुघोषः सुखदः सुहृत् ।

- वि— सर्वदर्शी पश्यतीति सर्वं प्राणिकृताकृतम् ।
“सर्वाध्यक्षस्सर्वभूताधिवास” इति मन्त्रतः ॥ ४५१ ॥
स्वभावेन विमुक्तत्वाद् विमुक्तात्मेति कथ्यते ।
विद्यते श्रुतिरत्रैषा “विमुक्तश्च विमुच्यते” ॥ ४५२ ॥
सर्वश्चासौ ज्ञश्च विष्णुः सर्वज्ञ इति कीर्तितः ।
स्वभूतित्वेन जानाति सर्वमित्यपरेऽब्रुवन् ॥ ४५२ ॥
प्रकृष्टमनवच्छिन्नं ज्ञानं सर्वस्य साधनम् ।
“सत्यं ज्ञान” मिति श्रुत्या ब्रह्मैव ज्ञानमुत्तमम् ॥ ४५३ ॥
शोभनं व्रतमस्तीति सुत्रतः परिकीर्तितः ।
प्रपन्नाभयदानेऽस्य “सकृदेवेति” वाक्यतः ॥ ४५५ ॥
सौन्दर्याद्वा प्रसादाद्वा विद्यानां बोपदेशतः ।
शोभनं सुखमस्येति सुमुखः परिकीर्तितः ॥ ४५६ ॥
शब्दादयो हि स्वादीनां स्थूलानामुत्तरोत्तरम् ।
कारणानि भवन्त्येते सूक्ष्मोऽसौ तदभावतः ॥ ४५७ ॥
सुघोषः शोभनो घोषो वेदात्मा यस्य सोऽथवा ।
मेघगम्भीरनिनदः सुघोष इति कीर्तितः ॥ ४५८ ॥
सुवृत्तानन्ददातीति सुखं सुखद उच्यते ।
सुखदः खण्डयत्येष दुर्वृत्तानां सुखानि वा ॥ ४५९ ॥
प्रतीकारानपेक्षत्वेऽप्युपकारित्वतः सुहृत् ।
शोभनन्तस्य हृदयमपकारिष्वपीतरे ॥ ४६० ॥
निरस्तातिशयानन्दस्वरूपत्वान्मनोहरः ।
“यो वै भूमा तै” दित्यादिसुखत्वप्रतिपादनात् ॥ ४६१ ॥

१ ‘सकृदेव प्रपन्नाय’ इत्यादि विभोषणशरणागतिप्रस्तावे श्रीरामवचनम् ।

२ ‘तत्सुखं, नास्य सुखमस्ति’ इति सम्पूर्णश्रुतिः ।

मनोहरो जितक्रोधो वीरबाहुर्विदारणः ॥ ४९ ॥
 स्वापनः स्ववशो व्यापी नैकात्मा नैककर्मकृत् ।
 वत्सरो वत्सलो वत्सी रत्नगर्भो धनेश्वरः ॥ ५० ॥

वि— जितक्रोधो जितो येन क्रोधः, क्रोधवशात् तु ।
 स्थापयन्वेदमर्यादां त्रिदशारीन्निहन्ति सः ॥ ४६२ ॥
 वीरबाहुरसौ यस्य बाहू विक्रमशालिनौ ।
 बाह्वोश्चेष्टाविशेषेण मन्थनादिष्वितीतरे ॥ ४६३ ॥
 विदारयत्यधर्मिष्ठान् वीरानिति विदारणः ।
 “समग्रोप्रभये”त्यादिर्विदारणपदा श्रुतिः ॥ ४६४ ॥
 मायया सकलान् लोकान् स्वापयन् स्वापनः स्मृतः ।
 स्वयं स्वप्नं समुद्रेऽन्यानपि स्वापयतीतरे ॥ ४६५ ॥
 जगज्जन्मादिहेतुत्वादिहेतुत्वात् स्वतन्त्रः स्ववशः स्मृतः ।
 सुतरामवशो भक्तविषयेऽसावितीतरे ॥ ४६६ ॥
 व्यापी सर्वगतत्वेन, पुत्रमित्रादिरूपतः ।
 विविधव्यापकत्वाच्च व्यापीत्यन्ये प्रचक्षते ॥ ४६७ ॥
 जगज्जन्मादिभिस्तिष्ठन् नैकात्माऽसौ विभूतिभिः ।
 मत्स्यकूर्मादिरूपेण नैकात्मेत्यपरेऽब्रुवन् ॥ ४६८ ॥
 जगज्जन्मादिकर्माणि स कुर्वन्नैककर्मकृत् ।
 सेतुबन्धादिकर्माणि कुर्वन्नित्यपरेऽब्रुवन् ॥ ४६९ ॥
 वसत्यत्राखिलमिति वत्सरोऽन्ये तु चक्षते ।
 अन्तर्बसति सर्वेषां धर्मादिस्थापनाय सः ॥ ४७० ॥
 भक्तेषु स्नेहवत्त्वेन वत्सलः परिकीर्तितः ।
 “वत्सांसाभ्यां कामबले” इति लक्षप्रत्यये कृते ॥ ४७१ ॥
 वत्सानाम्पालकत्वेन वत्सी, तस्य जगत्पितुः ।
 वत्सभूताः प्रजास्सर्वा इति वासौ तथा स्मृतः ॥ ४७२ ॥

१ विदारणपराइति वा पाठः ।

२ ‘स्वापयन् आत्मसम्बोधविपुरान् कुर्वन्’ इति भाष्यम् ।

धर्मगुब्धर्मकृद्धर्मी सदसत् क्षरमक्षरम् ।

अविज्ञाता सहस्रांशुर्विधाता कृतलक्षणः

॥ ५१ ॥

वि — गर्भेऽस्य रत्नानीत्यब्धी रत्नगर्भः, परेऽनुवन् ।

गर्भादिपापरत्नानि फलविक्रयिणी यतः

॥ ४७३ ॥

धनानामीश्वरत्वेन धनेश्वर इति स्मृतः ।

धनं कुचेलादिभ्योऽसौ दातुमीष्ट इतीतरे

॥ ४७४ ॥

गोपयति स्थापयति स्वधर्मानिति धर्मगुप् ।

“धर्मसंस्थापनार्थाय सम्भवामी”ति वाक्यतः

॥ ४७५ ॥

धर्माधर्मविहीनोपि मर्यादां स्थापयन् हरिः ।

धर्ममेव करोतीति धर्मकृत् परिकीर्तितः

॥ ४७६ ॥

धर्माधारतया धर्मी हरि, रन्ये तु चक्षते ।

लोकातिशायिशरणागतरक्षणधर्मवान्

॥ ४७७ ॥

“सदेव सौम्य”वाक्येन सत् ब्रह्माऽवितथं परम् ।

लयकाले सर्वमस्मिन् सीदतीतीतरेऽनुवन्

॥ ४७८ ॥

“वाचारम्भण”मित्यादेरसत् ब्रह्मापरं स्मृतम् ।

न सीदति स्वयं ब्रह्म तस्मादसदितीतरे

॥ ४७९ ॥

“क्षरस्सर्वाणी”ति वाक्यात्सर्वभूतात्मकं क्षरम् ।

क्षरत्यस्माच्चलत्येतज्जगत्सर्वमितीतरे

॥ ४८० ॥

अक्षरं नाम कूटस्थं कारणं यत्तदप्यसौ ।

पदतयं सदित्यस्य विशेषणमितीतरे

॥ ४८१ ॥

अविज्ञाता न विज्ञता कर्तृत्वाद्यभिमानवान् ।

भक्तानान्दोषविषय उपेक्षक इतीतरे

॥ ४८२ ॥

सहस्रांशुरसावेव मूर्खोऽस्यैवांशवो रवौ ।

“यदादित्यगतन्तेजो जग”दित्यादिवाक्यतः

॥ ४८३ ॥

१ अस्यार्थस्यार्थो नावगम्यते, मातृकायां रष्टे लिखितम् ।

२ अस्मिन्नित्यस्य स्थाने अस्मादिति मातृकायां दृश्यते ।

गभस्तिनेमिः सत्त्वस्थः सिंही भूतमहेश्वरः
आदिदेवो महादेवो देवेशो देवभृद्गुरुः

॥ ५२ ॥

- वि — विधातोऽसी विशेषेण शेषदिग्गजमूषरान् । — ॥ ४८४ ॥
धातून् समस्तीभूतीनां दधातीति तथा स्मृतः ।
नित्यनिष्कलरूपत्वं, शौखं, श्रीवत्सलोच्छनम् ।
व्यवच्छेदोऽथवा येन कृतः स कृतलक्षणः । ॥ ४८५ ॥
गभस्तिनेमिः सूर्यात्मा ज्योतिश्चक्रस्य मध्यगः ।
नेमिलक्षणमेतस्य चक्रं ज्योतिर्मयं परे ॥ ४८६ ॥
प्रकाशकं गुणं सत्त्वं प्रधान्येनाधितिष्ठति ।
यद्वा प्राणिषु सर्वेषु स्थितः सत्त्वस्थ उच्यते ॥ ४८७ ॥
नृशब्दलोपतस्तत्त्वभामा भागेतिवद्धरिः ।
सिंहो, विक्रमशालित्वात्सिंहवत्सिंह एव वा ॥ ४८८ ॥
महेश्वरत्वाद्भूतानामेष भूतमहेश्वरः ।
यद्वा भूतेन सत्येन स एव परमेश्वरः ॥ ४८९ ॥
सर्वभूतानि चैतस्मिन्नादीयन्त इतीश्वरः ।
आदिश्च देवश्चैवासावादिदेव इति स्मृतः ॥ ४९० ॥
सर्वान्भावान्परित्यज्य ज्ञानैश्वर्ये महत्सो ।
महीयते स्वात्मनैव महादेवस्ततः स्मृतः ॥ ४९१ ॥
प्रधान्यतोऽसी देवनां देवेश इति कीर्तितः ।
“अर्वाग्देवा” इति श्रुत्याप्य “हमादि” रिति स्मृतेः ॥ ४९२ ॥
देवान्बभर्तीति देवभृच्छक्रस्तस्य शासिता ।
देवानां वाथ विद्यानाम्भरणाद् देवभृद्गुरुः ॥ ४९३ ॥

१ पूर्वां कृतमिति लिङ्गविपरिणामेनाश्वयः । व्यवच्छेद इति । सजातीयविजातीय
वच्छेदकं लक्षणं सर्वभावानां कृतमनेनेति वा इति भाष्यम् । निष्कलेत्यस्य स्थाने निष्क
भाष्ये ।

उत्तरो गोपतिर्गोप्ता ज्ञानगम्यः पुरातनः ।
शरीरभूतभूतभोक्ता

॥ ५१ ॥ वि — उत्तरत्येष संसारदुःकृष्ट इति बोत्तरः ।

भक्तानुत्तरात्येष संसारादित्तिवैतरे ॥ ४९४ ॥

॥ ५२ ॥ गोपधेयभरत्वेन गोपतिः पालनाद्वान्मि

गोः पृथिव्याः पतित्वाद्वा गोपतिः परिकीर्तितः ॥ ४९५ ॥

पालयन् सर्वभूतानि गोप्तेति परिकीर्तितः ।

गोसासो सर्वविद्यानामित्यन्ये तु प्रचक्षते ॥ ४९६ ॥

न कर्मणा गम्यतेऽसौ न ज्ञानैरहितेन वा ।

किन्तु ज्ञानेनैव गम्यः ज्ञानगम्य इति स्मृतः ॥ ४९७ ॥

न कालेन परिच्छेद्यः पुरापि भवतीत्यतः ।

“कवि पुराण”मित्यादिवचनात्स पुरातनः ॥ ४९८ ॥

शरीरमूलभूतानां भरणत्वाणरूपतः ।

शरीरभूतभृत् विश्वरूपदेहधरः परे ॥ ४९९ ॥

भोक्ता सर्वस्य जगतः पालनात्पुरुषोत्तमः ।

स्वरसानन्दसन्दोहसम्भोगाद्वास्य भोक्तृता ॥ ५०० ॥

इति श्रीविष्णुसहस्रनामकारिकायां
पञ्चमं शतकम् ॥

१ 'शरीरभूतभूतानां'मिति मातृकायां दृश्यते । शरीरारम्भभूतानां भरणेदिति भाष्यम् ॥

२ 'स्वरूपानन्दे'ति एकस्मिन् भाष्यपुस्तके, 'परमानन्दे'त्यन्वस्मिन्न दृश्यते ॥

षष्ठं शतकम्

कपीन्द्रो भूरिदक्षिणः

॥ ५३ ॥

सोमपोऽमृतपः सोमः पुरुजित् पुरुसत्तमः ।

विनयो जयः सत्यसन्धो दाशार्हः साच्चतां पतिः ॥ ५४ ॥

कपिर्वराहश्चेन्द्रोऽसौ वराहवपुरीश्वरः ।

कपीनामिन्द्र इति वा कपीन्द्रो रघुनन्दनः ॥ ५०१ ॥

अध्वरं धर्ममर्यादास्थापनार्थाय कुर्वतः ।

भूरयो दक्षिणा अस्य वर्तन्ते भूरिदक्षिणः ॥ ५०२ ॥

सोमपः सर्वयज्ञेषु यष्टव्यात्मतयाथवा ।

दर्शयन् धर्ममर्यादां यजमानस्वरूपतः ॥ ५०३ ॥

असुरेभ्योऽमृतं रक्षन् पिबन्देवांश्च पाययन् ।

असावमृतपो यद्वा स्वात्मा मृतरसं पिबन् ॥ ५०४ ॥

सहोमया वर्ततेऽसाविति सोमो महेश्वरः ।

ओषधीः पोषयन् सोमश्चन्द्रात्मकतयाथवा ॥ ५०५ ॥

पुरुजित् सुवहूनेष जयत्यत्राब्रवीन्मुनिः ॥

“सत्येन लोकाञ्जयति दीनान्दानेन राघवः” ॥ ५०६ ॥

पुरुश्च विश्वरूपत्वादुत्कृष्टत्वाच्च सत्तमः ।

पुरुश्चासौ सत्तमश्च कीर्तितः पुरुसत्तमः ॥ ५०७ ॥

विनयन्दण्डयन् सर्वाः प्रजा विनय उच्यते ।

लोकातिशायिविनयं करोतीतीतरेऽब्रुवन् ॥ ५०८ ॥

१ ‘पुरुजित्सुखभूरेष’ इति मातृकायान्दृश्यते । अस्यार्थो नावगम्यते । पुरु
बहून् जयतीति पुरुजित् इति भाष्यम् ।

२ ‘पुरुषो विश्वरूपत्वात्’ इति मातृकायाम् ।

३ ‘विनयं दण्डं करोति दुष्टानामिति विनय’ इति भाष्यम् ।

जीवो विनयिता साक्षी मुकुन्दोऽमिनविक्रमः ।

अम्भोनिधिरनन्तात्मा महोदधिग्रयोऽन्तकः ॥ ५५ ॥

जयत्यसौ समस्तानि ततो जय इति स्मृतः ।

स्वभक्तैर्जीयत इति जय इत्यपरेऽब्रुवन् ॥ ५०९ ॥

सत्या सन्धास्य सङ्कल्पः सत्यसन्धोऽत्र च श्रुतिः ।

“सत्यपतिज्ञ” इत्यादिः “सत्यसङ्कल्प” इत्यपि ॥ ५१० ॥

दानार्थत्वाद्दातृधातोर्दाशो दानं तमर्हति ।

दशार्हापत्यमिति वा दाशार्ह इति कीर्तितः ॥ ५११ ॥

सात्त्वतस्तान्त्रिकाः केचित्तेषां पतिरसौ हरिः ।

तद्योगक्षेमकारीति सात्त्वताम्पतिरुच्यते ॥ ५१२ ॥

प्राणान् क्षेत्रज्ञरूपेण धारयन् जीव उच्यते ।

भक्ताङ्गीवयतीत्येष जीव इत्यपरेऽब्रुवन् ॥ ५१३ ॥

^१नियन्तासौ विनयिता साक्षी साक्षाच्च पश्यति ।

यद्वा ^२विनयिता गन्ता चान्यामावादसाक्ष्यसौ ॥ ५१४ ॥

^३पृषोदरादिसाधुत्वात् मुकुन्दो मोक्षदः स्मृतः ।

दृश्यतेऽत्रापि वचनं “मोक्षमिच्छेज्जनार्दनात्” ॥ ५१५ ॥

विक्रमाः पादविक्षेपास्त्रयो यस्यामिता असौ ।

यद्वाऽमितं यस्य शौर्यं स एषोऽमितविक्रमः ॥ ५१६ ॥

चत्वार्यम्भांसि देवाश्च मनुष्याः पितरोऽसुराः ।

^४आपो वास्मिन्निधीयन्त इत्यम्भोनिधिरुच्यते ॥ ५१७ ॥

१ दाम्भ्यतोरित्यस्य स्थाने ‘आभ्यत’ इति मातृकायाम् ।

२ ‘विनयित्वं विनयिता । ताञ्च साक्षात्पश्यति प्रजानामिति विनयिता साक्षी’ इति भाष्यम् । ‘भक्तानां विनयित्वं वरदानाय साक्षात् पश्यतीति विनयिता साक्षी । षष्ठीसमासः’ । इति लघुविवरणे च ।

३ ‘णय गतौ । नृच् । विशिष्य गन्ता विनयिता । आत्मातिरिक्तं वस्तु न पश्यतीत्यसाक्षी’ । इति लघुविवरणे ।

४ ‘मुचेः किनि मुक्तिः, मुक्तिं ददातीति मुकुन्दः’ । इति नैरेकाः ।

५ संहारसमये पतेषाञ्चिधिरित्यर्थः ।

६ अस्मिन् पक्षे समुद्र इत्यर्थः । ‘सरसामस्मि सागरः’ इति भगवद्ब्रूयताम् ।

अजो महार्हः स्वाभाव्यो जितामित्रः प्रमोदनः ।

आनन्दो नन्दनो नन्दः सत्यधर्मा त्रिविक्रमः ॥ ५६ ॥

अनन्तात्माऽनवच्छिन्नस्वरूपो देशकालतः ।

शेषस्यात्मतया देवस्तिष्ठतीत्यपरेऽब्रुवन् ॥ ५१८ ॥

संहृत्य सर्वभूतानि कृत्वा चैकार्णवञ्जगत् ।

स्वपित्यब्धौ महत्प्रेष महोदधिशयः शिशुः ॥ ५१९ ॥

अन्तकः सर्वभूतानां करोत्यन्तमिति स्मृतः ।

^१सङ्कर्षणात्मको रुद्र एषोऽन्तक इतीतरे ॥ ५२० ॥

अजो न जायते यस्मात् "महानज" इति श्रुतेः ।

आद्विष्णोर्जात इपि वा "प्रजैनश्चास्मि" वाक्यतः ॥ ५२१ ॥

महः पूजा तदर्हत्वात् महार्ह इति कीर्तितः ।

"अहं स ओमित्यात्मानं युञ्जीते"त्यादिवाक्यतः ॥ ५२२ ॥

^२स्वाभाव्यो नित्यनिष्पन्नभावाद्भाव्यो न हि स्वतः ।

सु स्वैरमाभिमुख्येन भावनीय इतीतरे ॥ ५२३ ॥

जिता अमित्रा एतस्य रागद्वेषादयोऽरयः ।

बाह्या रावणकंसाद्या जितामित्र इति स्मृतः ॥ ५२४ ॥

स्वात्मा मृतरगास्वादान्नित्यमेष प्रमोदते ।

प्रमोदयति वा ध्यातृन् ध्यानमात्रात् प्रमोदनः ॥ ५२५ ॥

आनन्दात्मतयैवासावानन्द इति कीर्तितः ।

मात्रामेवोपजीवन्ति सर्वभूतानि चास्य हि ॥ ५२६ ॥

१ "सङ्कर्षणात्मकं रुद्र"मिति मातृकापाठः ।

२ 'प्रजैनश्चास्मि कन्दर्पः' इति भगवद्गीतायाम् ।

३ "स्वाभाव्यो नित्यनिष्पन्नः भावात् आभाव्य स्वतः । स्वैरस्वामित्याभिमुख्येन भावनीय इतीतरे" । इति मातृकायां दृश्यते । छन्दोभङ्गस्सम्यगवगमयति लेखकप्रमादम् । अतस्तस्यार्थे ग्यालो वनं वृथाश्रम एव । भुञ्जे हेतुमण्यन्ताद्यति मन्समासे अभाव्य इति रूपसिद्धिः प्रदर्शिता लघुविवरणे भाष्यानुसारिणि ।

४ अस्य आनन्दस्य ।

महर्षिः कपिलाचार्यः कृतज्ञो मेदिनीपतिः ।

त्रिपदस्त्रिदशाध्यक्षो महाशृङ्गः कृतान्तकृत् ॥ ५७ ॥

स्वाश्रितान्नन्दयत्येष ततो नन्दन उच्यते ।

“एष ह्येवानन्दयति” श्रुतिरेषात्र दृश्यते ॥ ५२७ ॥

नन्दः सैमृद्धस्सर्वाभिरुपपत्तिभिरित्यतः ।

अनन्दो वा विषयजं सुखमस्य न विद्यते ॥ ५२८ ॥

गुणा अमोघा अस्येति सत्यघर्मेति कीर्तितः ।

मिथ्या न धर्माः किन्त्वस्य परमार्था इतीतरे ॥ ५२९ ॥

त्रिविक्रमः त्रयोऽस्येति त्रिषु लोकेषु विक्रमः ।

यद्वा कान्तास्त्रयो लोका येन “त्रीणि पदा” श्रुतेः ॥ ५३० ॥

वेदैकदेशद्रष्टृर्षिरयं कृत्स्नस्य दर्शनात् ।

महर्षिः कपिलाचार्य आत्मतत्त्वस्य बोधकः ॥ ५३१ ॥

कृतज्ञगत् ज्ञ आत्मेति कृतज्ञ उभयात्मकः ।

वेत्स्येव स्वप्रणामादि सापराधेषु चेतरे ॥ ५३२ ॥

“यस्येयं वसुधा भार्या वासुदेवस्य धीमतः” ।

इत्यादिवचनादेव भूपतिर्मदिनीपतिः ॥ ५३३ ॥

विचक्रमे यतस्त्रीणि पदानि त्रिपदस्ततः ।

पदैरोन्तत्सदित्येभिस्त्रिभिर्निर्देशतः परे ॥ ५३४ ॥

गुणान्वेशेन सज्जातास्त्रिदशोऽवस्थाः दशाः स्मृताः ।

तासामध्यक्ष इत्येष त्रिदशाध्यक्ष उच्यते ॥ ५३५ ॥

प्रळयाभ्योनिधौ मत्स्यरूपी शृङ्गे महत्यसौ ।

नावं बध्वा हि चिक्रीड महाशृङ्ग इति स्मृतः ॥ ५३६ ॥

कृतस्यान्तञ्च संहारं करोतीति कृतान्तकृत् ।

कृतान्तं मृत्युमथवा कृन्ततीति कृतान्तकृत् ॥ ५३७ ॥

१ “स्वाश्रिता” नित्यस्य स्थाने ‘स्पशितान्’ इति मातृकापाश्व ।

२ ‘सर्वाभिरुपपत्तिभिरित्येभिः संपन्नैर्वा समृद्ध’ इति लघु-
विवरणे ।

३ अवस्था जाग्रदाद्यं इति भाष्ये ।

अजो महार्हः स्वाभाव्यो जितामित्रः प्रमोदनः ।
आनन्दो नन्दनो नन्दः सत्यधर्मा त्रिविक्रमः ॥ ५१ ॥

अनन्तात्माऽनवच्छिन्नस्वरूपो देशकालतः ।
शेषस्यात्मतया देवस्तिष्ठतीत्यपरेऽब्रुवन् ॥ ५१ ॥
संहृत्य सर्वभूतानि कृत्वा चैकार्णवज्जगत् ।
स्वपित्यब्धौ महत्येष महोदधिशयः शिशुः ॥ ५१ ॥
अन्तकः सर्वभूतानां करोत्यन्तमिति स्मृतः ।
सङ्कर्षणात्मको रुद्र एषोऽन्तक इतीतरे ॥ ५२ ॥
अजो न जायते यस्मात् “महानज” इति श्रुतेः ।
आद्विष्णोर्जात इपि वा “प्रजैनश्चास्मि” वाक्यतः ॥ ५२ ॥
महः पूजा तदर्हत्वात् महार्ह इति कीर्तितः ।
“अहं स ओमित्यात्मानं युञ्जीते”त्यादिवाक्यतः ॥ ५२ ॥
स्वाभाव्यो नित्यनिष्पन्नभावाद्भाव्यो न हि स्वतः ।
सु स्वैरमाभिमुख्येन भावनीय इतीतरे ॥ ५२ ॥
जिता अमित्रा एतस्य रागद्वेषादयोऽरयः ।
बाह्या रावणकंसाद्या जितामित्र इति स्मृतः ॥ ५२ ॥
स्वात्माभूतरास्वादान्नित्यमेष प्रमोदते ।
प्रमोदयति वा ध्यातृन् ध्यानमात्रात् प्रमोदनः ॥ ५२ ॥
आनन्दात्मतयैवासावानन्द इति कीर्तितः ।
मात्रामेवोपजीवन्ति सर्वभूतानि चास्य हि ॥ ५२ ॥

१ “सङ्कर्षणात्मकं रुद्र”मिति मातृकापाठः ।

२ ‘प्रजनश्चास्मि कन्दर्पः’ इति भगवद्गीतायाम् ।

३ “स्वाभाव्यो नित्यनिष्पन्नः भावात् आभाव्य स्वतः । स्वैरस्वामित्याभिमुख्येन भावनीय इतीतरे” । इति मातृकायां दृश्यते । उन्वोभङ्गस्सम्यगवगमयति लेखकप्रमाणम् । अतस्तस्यार्थेऽयलोवनं वृथाश्रम एव । भुवो हेतुमण्यन्तायति मन्त्रमासे अभव्य इति रूपसिद्धिः प्रदर्शिता लघुविवरणे भाष्यानुसारिणि ।

४ अस्य आनन्दस्य ।

महर्षिः कपिलाचार्यः कृतज्ञो मेदिनीपतिः ।

त्रिपदस्त्रिदशाध्यक्षो महाशृङ्गः कृतान्तकृत् ॥ ५७ ॥

स्वाश्रितान्नन्दयत्येष ततो नन्दन उच्यते ।

“एष ह्येवानन्दयति” श्रुतिरेषात्र दृश्यते ॥ ५२७ ॥

नन्दः सैमृद्धस्सर्वाभिरुपपत्तिभिरित्यतः ।

अनन्दो वा विषयजं सुखमस्य न विद्यते ॥ ५२८ ॥

गुणा अमोघा अस्येति सत्यधर्मेति कीर्तितः ।

मिथ्या न धर्माः किन्त्वस्य परमार्था इतीतरे ॥ ५२९ ॥

त्रिविक्रमः त्रयोऽस्येति त्रिषु लोकेषु विक्रमः ।

यद्वा क्रान्तास्त्रयो लोका येन “त्रीणि पदा” श्रुतेः ॥ ५३० ॥

वेदैकदेशद्रष्टृर्षिरयं कृत्स्नस्य दर्शनात् ।

महर्षिः कपिलाचार्य आत्मतत्त्वस्य बोधकः ॥ ५३१ ॥

कृतज्ञगत् ज्ञ आत्मेति कृतज्ञ उभयात्मकः ।

वेत्येव स्वप्रणामादि सापराधेषु चेतरे ॥ ५३२ ॥

“यस्येयं वसुधा भार्या वासुदेवस्य धीमतः” ।

इत्यादिवचनादेव भूपतिर्मेदिनीपतिः ॥ ५३३ ॥

विचक्रमे यतस्त्रीणि पदानि त्रिपदस्ततः ।

पदैरोन्तत्सदित्येभिस्त्रिभिर्निर्देशतः परे ॥ ५३४ ॥

गुणावेशेन सज्जातास्त्रिष्वेवस्थौ दशाः स्मृताः ।

तासामध्यक्ष इत्येष त्रिदशाध्यक्ष उच्यते ॥ ५३५ ॥

प्रलयाभ्योनिधौ मत्स्यरूपी शृङ्गे महत्यसौ ।

नावं बध्वा हि चिक्रीड महाशृङ्ग इति स्मृतः ॥ ५३६ ॥

कृतस्यान्तश्च संहारं करोतीति कृतान्तकृत् ।

कृतान्तं मृत्युमथवा कृततीति कृतान्तकृत् ॥ ५३७ ॥

१ “स्वाश्रिता” नित्यस्य स्थाने ‘स्पर्शितान्’ इति मातृकायाम् ।

२ ‘सर्वाभिरुपपत्तिभिरित्येभिस्त्रिभिर्निर्देशतः परे’ इति लघु-
विवरणे ।

३ भवस्था जाग्रदाद्य इति भाष्ये ।

महावराहो गोविन्दः सुषेणः कनकाङ्गदी ।
 गुह्यो गभीरो गहनो गुप्तश्चक्रगदाधरः ॥ ५८ ॥
 वेधाः स्वाङ्गोऽजितः कृष्णो दृढः सङ्कर्षणोऽच्युतः ।

महावराह इत्युक्तो वराहश्च महानसौ ।
 “ततस्समुत्क्षिप्य धरां स्वदंष्ट्रे”त्यादिवाक्यतः ॥ ५३८ ॥
 गोविन्दो वेद्यते वाग्भिर्वेत्ति वेदान्तवाक्यतः ।
 समुद्रलम्पान्धरणीं लब्धवानिति चेतरे ॥ ५३९ ॥
 सुषेणः शोभना लोके सेना यस्य गणात्मिका ।
 नित्यसूरिमयी सेना शोभनास्येति चेतरे ॥ ५४० ॥
 अङ्गदं कनकेनैव निर्मितं कनकाङ्गदम् ।
 तदस्य विद्यत इति गोविन्दः कनकाङ्गदी ॥ ५४१ ॥
 गुह्यो रहस्योपनिषद्विद्यावेद्यतया हरिः ।
 निहितो हृदयाकाशे गुहायामिति वा तथा ॥ ५४२ ॥
 गभीरो नाम गम्भीरो ज्ञानैश्वर्यक्रियादिभिः ।
 “न तं विदाथे”ति मन्त्रादज्ञातोऽयमितीतरे ॥ ५४३ ॥
 अवस्थालयसाक्षित्वादुदुष्प्रवेशतयाथवा ।
 अनिर्णयस्वतत्त्वत्वाद् गहनोऽयमितीतरे ॥ ५४४ ॥
 गुप्तोऽसौ बाङ्मनसयोरगोचरतया हरिः ।
 अगुप्तो यस्य माहात्म्यं न गुप्तं स इतीतरे ॥ ५४५ ॥
 मनस्तत्त्वात्मक चक्रं बुद्धितत्त्वात्मिकां गदाम् ।
 धारयन् लोकरक्षार्थं प्रोक्तश्चक्रगदाधरः ॥ ५४६ ॥
 वेधाः सर्वाणि भूतानि विदधातीति कीर्तितः ।
 पृषोदरादित्वेनैव साधुत्वं ज्ञेयमत्र च ॥ ५४७ ॥

१ ‘वेत्ति’ ति स्थाने ‘यद्वा’ इति मातृकायाम् । ‘वेत्ति वेदान्तवाक्यैरिति वा गोविन्द’ इति भाष्यम्, ‘यद्वा गोभिर्वेदान्तवाक्यैर्वेत्ति जीवात्मना पारमार्थिकमात्मस्वरूपं जानातीति गोविन्द’ इति लघुविवरणञ्चानुसृत्य अत्र वेत्ति ति लिखितम् ॥

२ ‘सृष्ट्यादौ गुगकालाद्यात्मिका, रामायणतारे वानरादिरूपा वा’ इति लघुविवरणे ।

३ साक्षिवं द्रष्टृत्वम् । तेन दृश्यत्वाभावलाभाङ्गगद्यतो गहनत्वमित्याशयः ।

वरुणो वारुणो वृक्षः पुष्कराक्षो महामनाः ॥ ५९ ॥

वि— स्वाङ्गोऽङ्गं कार्यकरणे सहकारि स्वयं यतः । स्वं धनं हाटकमयमङ्गमस्येति चेतरे	॥ ५४८ ॥
असौ स्वेच्छावतारेषु केनापि न त्रितोऽजितः । “ब्रह्मा स्वयम्” रित्यादि वारुणीकिवचनात्स्मृतः	॥ ५४९ ॥
“कृष्णद्वैपायनं व्यासं विद्धि नारायणं स्वयम्” इत्यादिवचनात् कृष्णः कृष्णद्वैपायनो मुनिः	॥ ५५० ॥
दृढः स्वरूपसामर्थ्यात्प्रोक्तः प्रच्युत्यभावतः । अदृढः सापराधेपि प्रणतेऽसावितीतरे	॥ ५५१ ॥
प्रजासंहारसमये युगपत्कर्षतीति च । कदापि च्यवते नैष इति सङ्कर्षणोऽच्युतः	॥ ५५२ ॥
सायङ्गतो य आदित्यो वरुणाद्वरुणस्स वै । “इमं मे वरुणे” त्यादिमन्त्रवर्णात्स्मृतेरपि	॥ ५५३ ॥
वारुणो वरुणापत्यं वसिष्ठोऽगस्त्य एव वा । अवारुणोऽस्यावैरणकर्मत्वन्नेति चेतरे	॥ ५५४ ॥
वृक्षो “वृक्ष इव स्तब्धो दिवि तिष्ठति” वाक्यतः । “निवासवृक्षस्साधूना” मिति वाक्यादितीतरे	॥ ५५५ ॥
व्याप्त्यर्थादक्षतेर्धातोः पुष्करोपपदादणि । पुष्कराक्षो हृदास्याब्जे चिन्तितो वा प्रकाशते	॥ ५५६ ॥

१ वारणात् सर्वरश्मीनां संवरणात् ।

२ आवरणकर्मत्वम् आवरणक्रियायाः कर्मत्वम् ।

३ स्तब्धः अचलः ।

४ ‘पुष्करं व्योम । तदङ्गोति व्याप्नोतीति पुष्कराक्षः, यद्वा पुष्करे हृदयपुण्डरीके व्याप्नोति चिन्तितरूपेण प्रकाशत इति पुष्कराक्षः । पचाद्यजन्तेन सप्तमीसमास इति लघुविचरणे ।

भगवान् भगहा नन्दी वनमाली हलायुधः ।
आदित्यो ज्योतिरादित्यः सहिष्णुर्गतिसत्तमः ॥ ६० ॥

वि — मनसैव जगत्सृष्टिं संहारञ्च करोति यः ।
रक्षणं सर्वजगतां विष्णुरेष महामनाः ॥ ५५७ ॥
समग्रैश्वर्यवीर्यश्रीयशोज्ञानविरक्तयः ।
उत्पत्त्यादिविवेको वा यस्यासौ भगवान् स्मृतः ॥ ५५८ ॥
भगहा हन्ति संहारकाले वीर्यादिकान् गुणान् ।
ज्ञानैश्वर्यादिगतिमान् भगहेत्यपरेऽब्रुवन् ॥ ५५९ ॥
आनन्दी सुखरूपत्वात्समृद्धेस्सम्पदोऽथवा ।
नन्दगोपेन पितृमान् नन्दीत्यन्ये प्रचक्षते ॥ ५६० ॥
वनमाली वहन्मालां भूततन्मात्ररूपिणीम् ।
“वनमाली गदी शार्ङ्गी शङ्खी चक्री”ति दर्शनात् ॥ ५६१ ॥
हलमायुधमस्येति बलमद्रो हलायुधः ।
“बलमद्रं समृध्यर्थी सीरकर्मणि कीर्तयेत्” ॥ ५६२ ॥
आदित्यः काश्यपाज्जातस्त्वदित्यां वामनो हरिः ।
अदितिर्देवकीरूपा तस्यामित्यपरेऽब्रुवन् ॥ ५६३ ॥
ज्योतिरादित्य इत्युक्तः स्थितस्सवितृमण्डले ।
(आदिष्णुं वाचकादिभ्यः प्राप्य इत्यपरेऽब्रुवन् ?) ॥ ५६४ ॥
सहिष्णुः सदते द्वन्द्वं जीनांष्णादिकमित्यतः ।
तथैव वरदां देवां जितक्रांथां जितेन्द्रियः ॥ ५६५ ॥
गतिश्च सतमश्चति भगवान् गतिमत्तमः ।
विज्ञानस्यायमुत्कृष्टं फलमित्यपरेऽब्रुवन् ॥ ५६६ ॥

१ ‘उत्पत्तिं प्रलयञ्चैव भूतानामागामि गतिम् । येति विद्यामविद्याञ्च स वाच्यो भगवामिति ।’ इति विश्वपुराणम् ।

२ विष्णवेति कश्चिन् ।

सुधन्वा खण्डपरशुः दारुणो द्रविणप्रदः ।
दिविस्पृक् सर्वदृग्व्यासो वाचस्पतिरयोनिजः ॥ ६१ ॥
त्रिसामा सामगः साम निर्वाणं मेयजं मिषक् ।

वि— सुधन्वा शोभनं शार्ङ्गमिन्द्रियादिमयं धनुः ।
समुद्रशोषणादौ च सामर्थ्यं यस्य विद्यते ॥ ५६७ ॥
स खण्डपरशुः यस्य परशुः शत्रुखण्डकः ।
अखण्डपरशुर्जामदमघोऽकुण्ठायुधोऽथवा ॥ ५६८ ॥
दारुणः कथितो विष्णुरसन्मार्गविदारणात् ।
(व्यासावतारानामानि त्विदमादीति चेतरे ?) ॥ ५६९ ॥
भक्तेभ्यः प्रददातीति द्रविणं द्रविणप्रदः ।
शास्त्रादिरूपद्रविणं प्रददातीति चेतरे ॥ ५७० ॥
दिविस्पृक् दिवि संस्पर्शान्निवासात्परमे पदे ।
सतत्त्वं स्पृशतीत्याहुः परया विद्ययेतरे ॥ ५७१ ॥
सर्वाकारज्ञानरूपः सर्वद्रेष्टेति वा तथा ।
विस्तारकश्च वेदादेः सर्वदृग्व्यास उच्यते ॥ ५७२ ॥
पतिश्च वाचो विद्याया योन्याञ्चैव न जायते ।
इत्यतः कारणात्प्रोक्तो वाचस्पतिरयोनिजः ॥ ५७३ ॥
रथन्तरेण बृहता वामदेव्येन सामभिः ।
वेतव्रतसमाख्यातैः त्रिसामा संस्तुतस्त्रिभिः ॥ ५७४ ॥
सामगोऽसौ साम तादृगायतीति प्रकीर्तितः ।
“साम गायन्नास्त” इति “हा बुद्धे”त्यादिदर्शनात् ॥ ५७५ ॥
सामेत्युक्तस्सामवेदो “ब्राह्मणाना”मिति श्रुतेः ।
“वेदानां सामवेदोऽस्मी”त्येवं भगवतः स्मृतेः ॥ ५७६ ॥

सन्न्यासकृच्छ्रमः शान्तो निष्ठा शान्तिः परायणम् ॥ ६२ ॥

शुभाङ्गः शान्तिदः सप्ता कुमुदः कुवलेश्वरः ।

वि— निर्वाणं परमानन्दो दुःखोपशमनात्मकः ।

“आनन्दो ब्रह्म”वचना “दमृतश्चैव” वाक्यतः ॥ ५७७ ॥

भेषजश्चैष संसाररोगस्योपधमित्यतः ।

वेदा देवर्षयश्चैव यं विदुर्दुःखभेषजम् ॥ ५७८ ॥

भिषक् संसाररोगस्य परान्निर्मोक्षकारिणीम् ।

विद्यामुपदिशत्येष गीतामूपनिषत्सु च ॥ ५७९ ॥

सन्न्यासकृत् स मोक्षार्थं कृतवान्तर्यमाश्रमम् ।

संसारान्तर्द्वतामेष कृन्ततीतीतरेऽब्रुवन् ॥ ५८० ॥

शमः शमयिता सर्वभूतानां, ज्ञानसाधनम् ।

शमं यतीनामाचष्ट प्राधान्येनेति वा शमः ॥ ५८१ ॥

शान्तो वैषयिकेष्वेष सुखेष्वासक्त्यभावतः ।

“निष्कलं निष्क्रियं शान्त”मित्यादिश्रुतिवाक्यतः ॥ ५८२ ॥

निष्ठाऽस्मिन् सर्वभूतानि तिष्ठन्ति नितरां लये ।

तिष्ठन्ति नितरामस्मीत्युक्तकामा इतीतरे ॥ ५८३ ॥

शान्तिः सनस्ताविद्यानां निवृत्तिर्ब्रह्म सैव हि ।

त्यक्तसर्वेषणा यस्मिन् शाम्यन्तीत्यपरेऽब्रुवन् ॥ ५८४ ॥

परमुत्कृष्टमयनं पुनरावृत्तिवर्जितम् ।

परायणं बहुव्रीहिः पुल्लिङ्गं पठते यदि ॥ ५८५ ॥

शुभाङ्गो धारयन्मूर्तिं शोभनां प्रियदर्शनः ।

योगाङ्गानि शुभान्यस्मादित्यन्ये तु प्रचक्षते ॥ ५८६ ॥

१. ‘सत्करोति तदाचष्ट’ इति णिचि पचाद्यचि कृते रूपं शम इति, इति भाष्यम् ।

२. परं भयनं बहुव्रीह्यस्य स्थानं यस्येति बहुव्रीहिसौख्यः ।

गोहितो गोपतिः गोप्ता वृषभाक्षो वृषप्रियः ॥ ६३ ॥

- वि — रागद्वेषादिनिर्माश्रयक्षणां शान्तिमच्युतः ।
 शान्तिदः प्रददातीति, मांश्रूपामितीतरे ॥ ५८७ ॥
- स्रष्टा सर्वाणि मृतानि सर्गादौ सृष्टवानिति ।
 “ससर्जोचावचान्याद्य” इत्यादिस्मृतिवाक्यतः ॥ ५८८ ॥
- कुमुदो मोदते चामौ पृथिव्यां, प्राह तन्मुनिः ।
 “कृतकृत्यस्तदा रामो विज्वरः प्रमुमोद ह” ॥ ५८९ ॥
- वदरे तक्षकोऽम्भोधिरोपयोः स्वात्मनेति च ।
 वदरोदकसर्पेषु शयनात् कुवलेभ्यः ॥ ५९० ॥
- गोहितो धृतवाञ्छैलं यो गवामभिवृद्धये ।
 भूमेस्संरक्षणार्थं वा कुर्वन्देहपरिग्रहम् ॥ ५९१ ॥
- गोपतिभूपती रामो धियाम्पतिरितीतरे ।
 “धियाम्पतिर्लोकपतिर्धरापति”रिति स्मृतेः ॥ ५९२ ॥
- गोप्ता जगद्रक्षतीति स्वात्मानं संवृणोति वा ।
 “रक्षिता जीवलोकस्य स्वजनस्ये”ति वाक्यतः ॥ ५९३ ॥
- वृषभाक्षो धर्मदृष्टिर्वैष्टवर्षुकलोचनः ।
 धर्मस्य भावो यस्याक्षिव्यापारादिति चेतरे ॥ ५९४ ॥
- वृषप्रियः प्रियो यस्य धर्मोऽन्ये सेचनप्रियः ।
 यद्वा प्रियो वृषयतामुपेय इति चक्षते ॥ ५९५ ॥

१ वदरे वदरीफले तक्षकः तक्षकस्सन् । तदात्मनेति यावत् । तक्षको हरेर्बिभूतिः ।
 कोः क्षितेर्बलनात् जलस्य, को भूगर्भां बलते संभवत इति सर्पांगामुद्रस्य च कुवलेनाद्यर्थत्वं
 भाष्योक्तं बोध्यम् ।

२ वेष्टेत्यत्र वा हृष्टेति छेदः । मातृकायां धर्मस्य भावमिति दृश्यते । भानमिति
 वा पाठः ।

अनिवर्तो निवृत्तात्मा सङ्क्षेप्ता क्षेमकृच्छिवः ।

- वि— देवासुरादिसङ्ग्रामान् निवर्तत इत्यतः ।
 अनिवर्त्यथवा धर्मान् निवर्तत इत्यतः ॥ ५९६ ॥
- निवृत्तात्मास्य विषयान्निवृत्तम्भन इत्यतः ।
 गुणान्निवृत्तो जीवो यच्चिन्ताभावादिति तरे ॥ ५९७ ॥
- सङ्क्षेप्ता सङ्क्षिपन् सूक्ष्मरूपेण जगदन्ततः ।
 असङ्क्षिपन्नसङ्क्षेप्ता भक्तज्ञानमितीतरे ॥ ५९८ ॥
- उपात्तरक्षणं क्षेमस्तत्कुर्वन् क्षेमकृत् स्मृतः ।
 अक्षेमकृत्कृन्ततीति भक्ताक्षेममितीतरे ॥ ५९९ ॥
- शिवोऽसौ पावयन् सर्वान् स्वनामस्मृतिमात्रतः ।
 “शाश्वतं शिव”मित्यादेरन्य आहुश्शिवश्शुभः ॥ ६०० ॥

इति श्रीविष्णुसहस्रनामकारिकायां
 पष्ठशतकम् ॥

सप्तमं शतकम्

श्रीवत्सवक्षाः श्रीवासः श्रीपतिः श्रीमतां वरः ॥ ६४ ॥

श्रीदः श्रीशः श्रीनिवासः श्रीनिधिः श्रीविभावनः ।

वि— श्रीवत्सलक्षणं चिह्नं वक्ष्यस्य स्थितं यतः ।

श्रीवत्सवक्षा “नित्यश्रीरजस्य” इति वाक्यतः ॥ ६०१ ॥

श्रीवासो निवसत्यस्य श्रीवक्षस्यनपायिनी ।

सर्वकान्त्यावासभूतो लक्ष्म्याः पतिरितीतरे ॥ ६०२ ॥

श्रीरेनं वरयामास परित्यज्यान्निमन्यने ।

देवादीन् श्रीपतिः तस्मात् श्रीः परा शक्तिरेव वा ॥ ६०३ ॥

“ऋचस्सामानि”वचनादग्यजुस्सामलक्षणा ।

श्रीः, तद्वतां प्रधानत्वादच्युतः श्रीमतां वरः ॥ ६०४ ॥

श्रीदः श्रियन्ददातीति परमानन्दलक्षणाम् ।

श्रीदाः ब्रह्मादयस्तेषां श्रिय ईश इतीतरे ॥ ६०५ ॥

श्रिय ईशतया श्रीशो भगवान्विष्णुरुच्यते ।

“ईक्षतेर्ने”ति वाक्याच्चेष्टोऽविद्याया इतीतरे ॥ ६०६ ॥

श्रीशब्देन तु तद्वन्तो लक्ष्यन्ते तेषु सर्वदा ।

वसतीति श्रीनिवासो, नित्यवासश्श्रियः परे ॥ ६०७ ॥

१ ‘ऋचस्सामानि यजुषि सा हि श्रीरमृता सता’मिति श्रुतिः ।

२ इतरे ‘श्रीदश्श्रीश’ इत्येकस्मात्तेति ये वदन्ति ते ।

३ अस्य पादस्य स्थाने ‘नामैकत्वं ह्यं स्मृतिः’ इति मातृकायां दृश्यते । साधु-
तास्य चिन्त्या ।

४ श्रीः भगवच्छक्तिरविद्या । भगवद्दीक्षणेनैव अविद्यायाः जगद्भूषण परिणामः ।
न तु स्वत इति ‘ईक्षतेर्नाम’मिति सूत्रेण सूचितमिति भगवान् श्रीश इति भावः ।

श्रीधरः श्रीकरः श्रेयः श्रीमाल्लोकत्रयाश्रयः ॥ ६५ ॥

स्वक्षः स्वङ्गः शतानन्दो नन्दिज्योतिर्गणेश्वरः ।

वि— श्रीनिधिः शक्तिमत्यस्मिन्निधीयन्ते श्रियोऽखिलाः ।

श्रीगोप्या निधिवद्यस्य स श्रीनिधिरितीतरे ॥ ६०८ ॥

सर्वेषामपि भूतानां तत्तत्कर्मानुरूपतः ।

श्रियो विभाजयन्नुक्तो विविधाः श्रीविभावनः ॥ ६०९ ॥

जननीं सर्वभूतानामीश्वरीं वक्षसि श्रियम् ।

धारयन् श्रीधरः, सर्वं श्रिया धारयतीतरे ॥ ६१० ॥

स्मरतां स्तुवतां लोके तथा कीर्तयतामपि ।

श्रियं करोति मत्तनानित्यतः श्रीकरः स्मृतः ॥ ६११ ॥

अनपायिसुखावाप्तिलक्षणं श्रेय उच्यते ।

श्रेयश्श्रीमान् श्रेयसेऽस्य श्रयते श्रीरितीतरे ॥ ६१२ ॥

श्रीविद्यते परा शक्तिरस्य श्रीमानतः स्मृतः ।

“परस्य शक्तिर्विविधे”त्यादिश्रुतिनिदर्शनात् ॥ ६१३ ॥

लोकत्रयाश्रयो लोकत्रयस्याश्रय इत्यतः ।

लोकत्रयाश्रयो लक्ष्मीममेतस्मन्नितरीतरे ॥ ६१४ ॥

शोभने पुण्डरीकामे अक्षिणी स्वक्ष इत्यतः ।

“स्वस्थितं पुण्डरीकाक्ष”मित्यादिषु च दर्शनात् ॥ ६१५ ॥

स्वङ्गोऽस्याङ्गानि सर्वाणि शोभनानि भवन्ति हि ।

विपुलांसो महाबाहु”रित्यादिश्रुतिवाक्यतः ॥ ६१६ ॥

एकः परानन्द एवापाधिभेदेन त्रिद्यते ।

शतानन्दोऽन“एतस्यैवानन्दस्ये”ति च श्रुतेः ॥ ६१७ ॥

विजितात्मा विधेयात्मा मत्कीर्तिश्छिन्नमंश्रयः ॥ ६६ ॥

उदीर्णः सर्वतश्चक्षुरनीशः ग्रास्यतस्थिरः ।

वि— परमानन्दरूपत्वात् नन्दिरित्युच्यते हरिः ।

लक्ष्म्या स्वतन्त्रया यश्च नन्दश्चेत् तर्प्यते परे ॥ ६१८ ॥

ज्योतिर्गणानामीशत्वाद् हरिः ज्योतिर्गणेश्वरः ।

"तमेव मान्ममनुवाती"त्यादिश्रुतिवाक्यतः ॥ ६१९ ॥

विजितं मन आत्मास्य विजितात्मा समीरितः ।

सीतायां प्रवणञ्चेतो यस्यः साविति चेतरे ॥ ६२० ॥

विधेयात्मा "येन केन विधेयं रूपमस्य यत् ।

न केवलन्तत्प्रवणं मन आत्मापि चेतरे ॥ ६२१ ॥

मत्कीर्तिः सत्यवितया कीर्तिरस्येति कीर्तितः ।

लक्ष्म्याः पतित्वेन सती कीर्तिरस्याधिकेऽनरे ॥ ६२२ ॥

करामलकवत्सर्वं साक्षात्कृतवतो हरिः ।

संशयः कौपि नास्तीति छिन्नमंश्रय उच्यते ॥ ६२३ ॥

उदीर्णस्सर्वमूतेभ्यस्समुद्रिकृत्वतो हरिः ।

दुर्महोपि गतश्चक्षुर्माद्यतामपि चेतरे ॥ ६२४ ॥

सर्वतः सर्वतश्चक्षुः स्वचैतन्येन पश्यति ।

सर्वद्य, "विश्वतश्चक्षुरुन विश्वतः" इत्यतः ॥ ६२५ ॥

"न तस्येऽशो कश्चने"ति श्रुत्याऽर्नीश इति स्मृतः ।

"न त्वत्समोऽस्त्यभ्यधिकः कुतोऽन्य" इति च स्मृतेः ॥ ६२६ ॥

१ अस्येति भजेनेत्यर्थः । भाष्ये येनेति दर्शनात् ।

२ येन केनेति — शिलासुवर्णादिदेवताशयः । यद्वा तत्तदुपासकेन । भाष्ये तु न केनापि विधेय आत्मा स्वरूपमस्येति 'अविधेयात्मा' इति दृश्यते । तथैव कपुविचरणेऽपि ।

३ भाष्ये कापीति दृश्यते ।

॥ भूशयो भूषणो भूतिर्विशोकः शोकनाशनः ॥ ६७ ॥

अर्चिष्मानर्चितः कुम्भो विशुद्धात्मा विशोधनः ।

- वि— विक्रियात्त कदाप्येति हरिश्शब्दवृत्तपि ।
 शश्वतस्थिर इत्युक्तो नामैकं-सविशेषणम् ॥ ६२७ ॥
 अन्वेषमाणो लङ्कायाः पन्थानं सागरं प्रति ।
 भूमौ शेत इति प्रोक्तो भूशयो रघुनन्दनः ॥ ६२८ ॥
 स्वेच्छावतारैर्बहुभिर्भूषयन् भूषणो महीम् ।
 सर्वभूषणभूषार्हो भूषणोऽयमितीतरे ॥ ६२९ ॥
 भूतिः सत्ता, विभूतिर्वा भूतिहेतुतया हरिः ।
 अभूतिर्भूतिकाङ्क्षापि नास्य भक्तेष्वितीतरे ॥ ६३० ॥
 विशोकः शोकराहित्यात्परमानन्दभावतः ।
 भक्तानां विगतश्शोको यस्मात्स इति चेतरे ॥ ६३१ ॥
 स्मृतिमातेण सर्वेषां भक्तानां शोकनाशनः ।
 दर्शनात्ताशयेच्छोकं स्वादर्शनकृतं परे ॥ ६३२ ॥
 अर्चिषा चन्द्रसूर्याद्या अर्चिष्मन्तो यदीयया ।
 मुख्योऽर्चिष्मान् स उक्तः “स्तमेव भान्तमनु” श्रुतेः ॥ ६३३ ॥
 अर्चितः स विरिञ्चाद्यैस्सर्वैर्लोकार्चितैरपि ।
 अर्चात्स्वित्यवतारोऽस्य सञ्जात इति चेऽतरे ॥ ६३४ ॥
 कुम्भः कुम्भवदेवास्मिन् यतस्सर्वं प्रतिष्ठितम् ।
 कौ पुष्करादिके क्षेत्रे भाति ध्यानादितीतरे ॥ ६३५ ॥
 गुणत्रयस्य राहियाद् विशुद्धात्मोच्यते हरिः ।
 विशुद्धे हृदयेऽस्यात्मा स्वरूपमिति चेतरे ॥ ६३६ ॥

१ भूषण भक्तेष्वपि भूतिकाङ्क्षा न, किं पुनरस्मिन्निति भावः ।

२ अर्चा आरधनार्थं प्रतिष्ठिता भगवद्भूतिः ।

अनिरुद्धोऽप्रतिरथः प्रद्युम्नोऽमिनविक्रमः

॥ ६८ ॥

कालनेमिनिहा वीरः शौरिः शूरजनेश्वरः ।

वि— स्मृतिमात्रेण पापानां क्षमणास्म विशोधनः ।

अविशोधन इत्याहुर्दुष्टार्थाऽनाशनात्परे

॥ ६३७ ॥

अनिरुद्धः चतुर्व्यूह, इतरे त्वन्नुवन्निति ।

क्षेत्रेषु पुष्कराद्येषु रुद्धोऽस्मिन् न विद्यते

॥ ६३८ ॥

एषोऽप्रतिरथो यस्य प्रतिपक्षो न विद्यते ।

“यो रामं प्रतिगुध्येत न तं पश्यामि” वाक्यतः

॥ ६३९ ॥

प्रकृष्टं युद्धमस्येति प्रद्युम्नो व्यूहमध्यगः ।

आत्मप्रद्योतनादेष प्रद्युम्न इति चेतरे

॥ ६४० ॥

अमितो विक्रमो यस्य स एषोऽमितविक्रमः ।

“यामुनं जलमासाद्य देवे”त्यादिषु दर्शनात्

॥ ६४१ ॥

कालनेमिनिहा दैत्यं हतवान् कालनेमिन्म् ।

नेमिनिहन्त्यविद्यारूपां कालचक्रस्य चेतरे

॥ ६४२ ॥

वीरोऽसुरान्विजित्यैष विराजत इति स्मृतः ।

कश्चिच्छौरिवीर इति पठति व्यत्ययेन हि

॥ ६४३ ॥

शौरिः शूरकुलोत्पत्त्या केशवोऽत्राप्युदाहृतः ।

(उत्पलायतके देशे शौरिसंज्ञोऽच्युतः स्थितः)

॥ ६४४ ॥

सङ्कन्दनादयश्शूरजनास्तेषामपीधरः ।

शौर्यातिशयवत्त्वेन देवश्शूरजनेश्वरः

॥ ६४५ ॥

१ चतुर्व्यूहेषु चतुर्थो व्यूह अनिरुद्धः । न रूपायते शूरभिः कशचिदिति वा इति भाष्यम् ।

२ पुष्कराद्येषु भूय क्षेत्रेषु रुद्धः बद्धः न विद्यते । सर्वे तस्मैतोपासका युक्ता एवेत्यर्थः ।

३ भाष्ये ‘कालनेमिन्म्’ इति इकारस्ततया पठितम् ।

४ कालनेमिनिहा शौरिशूरः इति केरळीयपाठः ।

त्रिलोकात्मा त्रिलोकेशः केशवः केशिहा हरिः ॥ ६९ ॥

कामदेवः कामपालः कामी कान्तः कृतागमः ।

वि— लोकत्रयान्तर्यामित्वात् त्रिलोकात्माऽथवा त्रयः ।

लोका अस्मान् भिद्यन्ते परमार्थत इत्यतः ॥ ६४६ ॥

त्रयो लोकास्तदाज्ञसा वर्तन्ते स्वेषु वर्त्मसु ।

तस्मात् त्रिलोकेश इति प्रोक्तो विष्णुर्विचक्षणैः ॥ ६४७ ॥

केशास्सूर्यादिसङ्क्रान्ता अंशवोऽस्येति केशवः ।

ब्रह्मविष्णुशिवाख्याताश्शक्तयो यस्य सोऽथवा ॥ ६४८ ॥

केशिनं हतवान्दैत्यमित्यतः केशिहा हरिः ।

“केशवं केशिहन्तार”मित्यादिषु च दर्शनात् ॥ ६४९ ॥

स सहेतुकसंसारहरणाद् हरिरुच्यते ।

हविषो हरणाद्यद्वा वर्णतो वा हरिः स्मृतः ॥ ६५० ॥

वाञ्छद्विरपि धर्मादीन् कामः काम्यत इत्यतः ।

असौ कामश्च देवश्च कामदेवस्ततः स्मृतः ॥ ६५१ ॥

कामपालः कामिनां स कामान् पालयतीत्यतः ।

काम्यन्त इत्यतः कामा भक्तास्तानिति चेऽतरे ॥ ६५२ ॥

पूर्णकामस्वभावत्वात् कामी, च्छा भक्तिगोचरा ।

विद्यते सर्वदाऽस्येति कामीत्यन्ये प्रचक्षते ॥ ६५३ ॥

अभिरूपतमन्देहं वहन् कान्त इति स्मृतः ।

“सर्वाङ्गसुन्दरं हृद्य”मित्यादिमुनिवाक्यतः ॥ ६५४ ॥

१ केशशब्दस्य अंशुवाचकत्वे महाभारतं, शक्तिवाचकत्वे श्रुत्यादि च प्रमाणं प्रदर्शितं वन्तो भाष्यकाराः । ‘को ब्रह्मेति समाख्यात ईशोऽहं सर्वदेहिनाम् । आवां तवांशसम्युतं तस्मात्केशवनामवान् ॥’ इति हरिवंशोक्तस्यनुसारेणायान्तरमपि ते प्रादर्शयन् ।

२ भक्तगोचरा इति वा पाठः ।

अनिर्देश्यवपुर्विष्णुर्वीरोऽनन्तो धनञ्जयः ॥ ७० ॥

ब्रह्मण्यो ब्रह्मकृद्ब्रह्मा ब्रह्म ब्रह्मविवर्धनः ।

वि— श्रुतिस्मृत्यागमास्तेन कृतास्तस्मात् कृतागमः ।
 “श्रुतिस्मृती ममैवाज्ञे यस्ते” इत्यादिवाक्यतः ॥ ६५५ ॥

इदन्तदिति निर्देष्टुं रूपमस्य न शक्यते ।
 गुणाद्यभावादेवायमनिर्देश्यवपुः स्मृतः ॥ ६५६ ॥

व्याप्यास्य रोदसी कान्तिः विष्णुरभ्यधिकेत्यतः ।
 “व्याप्ता मे रोदसी पार्थ कान्ति” रित्यादिवाक्यतः ॥ ६५७ ॥

वी गतिः प्रजनं कान्तिरसनं स्वादनन्तथा ।
 अर्था इमे वै वीघातोस्तद्वत्त्वाद् वीर उच्यते ॥ ६५८ ॥

देशतस्त्वपरिच्छेदाद्वस्तुतः कालतोपि च ।
 अनन्तः प्रोच्यते “ज्ञानमनन्तं ब्रह्म” वाक्यतः ॥ ६५९ ॥

धनञ्जयो दिग्विजये प्रभूतमजयद्धनम् ।
 ततोऽर्जुनः “पाण्डवानान्धनञ्जय” इति स्मृतेः ॥ ६६० ॥

तपो विप्राश्च यज्ञाश्च वेदाश्च ब्रह्मसंज्ञिताः ।
 तेभ्यो हितत्वाद् ब्रह्मण्यो, ब्रह्म जीव इतीतरे ॥ ६६१ ॥

तपोयज्ञादि कुरुत इति ब्रह्मकृदुच्यते ।
 प्रकृतिं विस्तरत्वेन करोतीतीतरेऽब्रुवन् ॥ ६६२ ॥

१ उल्लङ्घय वर्तते । “आशाच्छेदी मम द्वेषी मङ्गलोपि न वैष्णवः” इति शिष्टो भागः ।

२ वी गतिरभ्यासिप्रजनकान्त्यसनस्तादनेष्विति धातुपाठः । “अस्मादातोस्सम्पदादि-
 किपि वी गत्यादिः । रा दाने । धातूनामनेकार्थत्वात्प्रमादनाथः । विषो रात्वादस्य
 इति वीरः । यद्वा विद्य इतं प्राप्नोतीति वीरः । ईर गतौ । कर्मण्यम् । मन्त्रार्थो
 रस्तु बुद्धिः” इति लघुविचरणे ।

३ ‘गन्धर्वाप्सरससिद्धाः किन्नरोरगाचाराणाः । नान्तं गुणानां गच्छन्ति तेनानन्तोऽ-
 धमभ्ययः ॥’ इति विष्णुपुराणवचनाद्वा अनन्तः इत्यपि भाष्ये । न विद्यते अन्तोऽप्येत्य-
 नन्तः इत्यपि लघुविचरणे ।

४ वेदाभ्येत्यस्य स्थाने देवाभ्येति मातृकायाश्च । भाष्यादौ तु वेदा इत्येव दृश्यते ।
 यज्ञस्थाने ज्ञानमिति च ।

ब्रह्मविद्ब्राह्मणो ब्रह्मी ब्रह्मज्ञो ब्राह्मणप्रियः
महाक्रमो महाकर्मा महातेजा महोरगः ।

॥ ७१ ॥

ब्रह्मा ब्रह्मात्मना सर्वं सृजतीतीतरेऽब्रुवन् ।

एकं नामत्विदं ब्रह्मा ब्रह्म ब्रह्मविवर्धनः

॥ ६६३ ॥

प्रत्यस्तन्निभेदं यत्सत्तामात्रमगोचरम् ।

वचसानात्मसंवेद्यं तज्ज्ञानं ब्रह्मसंज्ञितम्

॥ ६६४ ॥

विवर्धयति यज्ञादि ततो ब्रह्मविवर्धनः ।

विरिञ्चस्य च जीवानां ब्रह्म वर्धयतीतरे

॥ ६६५ ॥

ब्रह्म वेदञ्च वेदार्थं वेत्तीति ब्रह्मविन् स्मृतः ।

“एकस्तद्वेदं भगवान्धाता नारायणस्त्वयम्

॥ ६६६ ॥

सर्वेषामिह लोकानां वेदव्यासादिरूपतः ।

कुर्वन्प्रवचनं वेदानामयं ब्राह्मणो हरिः

॥ ६६७ ॥

ब्रह्मसंज्ञितशेषित्वाद् ब्रह्मयन्ये तु विपश्चितः ।

सर्वं ब्रह्मेति वचनात्सर्वस्वामीति चक्षते

॥ ६६८ ॥

वेदानां स्वात्ममूतानां ज्ञानाद् ब्रह्मज्ञ उच्यते ।

“वेदान्तकृद्वेदविदेवे”त्यादिभगवत्स्मृतेः

॥ ६६९ ॥

ब्रह्मगानां प्रियत्वेन ब्राह्मणप्रिय उच्यते ।

यस्य प्रिया ब्राह्मणास् इत्यन्ये तु प्रचक्षते

॥ ६७० ॥

महाक्रमो महानस्य पादविशेष इत्यतः ।

अस्य स्वभक्तिमाव्यत्वे महान् क्रम इतीतरे

॥ ६७१ ॥

महत्कर्मास्य सृष्ट्यादि महाकर्मेत्यतः स्मृतः ।

महत् ज्ञानप्रदं कर्म यस्मिन् जन्तोस्तीतीतरे

॥ ६७२ ॥

1 विष्णुपुराणस्यमिदं पद्यम् ।

2 ब्रह्मी अन्ये इति छेदः । ब्रह्मसंज्ञिताः पूर्वोक्तास्तपोवेदादयः । ब्रह्मज्ञानोपयोगित्वात्
ब्रह्मशेषा इति भावः ।

महाक्रतुर्महायज्ञा महायज्ञो महाहविः ॥ ७२ ॥

स्तव्यः स्तवप्रियः स्तोत्रं स्तुतिः स्तोत्रा ग्णप्रियः ।

क्रौंश्रीयादिभिर्धर्मैर्नृद्विस्ममन्नुद्भूतः ।

महानेत्राः महत्तत्रस्मृत्यादिगतनस्य वा ॥ ६७३ ॥

महोरगो महाध्यासातुरगश्चेति वसुकिः ।

महाच्छेपादिस्त्रगां यद्विभूतिस्तिर्नरे ॥ ६७४ ॥

महांश्वसौ क्रतुश्चेति अश्वमेधा महाक्रतुः ।

यद्वाराधनमृतांऽस्य त्वश्वमेधादिकः क्रतुः ॥ ६७५ ॥

महायज्ञा महांश्वसौ यज्ञा लोकस्य महामहान् ।

यद्वा महान्तो यज्ञानो विद्यन्ते यस्य स स्मृतः ॥ ६७६ ॥

महायज्ञो महांश्वसौ यज्ञश्चेति जैपात्मकः ।

महान्तो देवयज्ञाया ज्ञानयज्ञोऽथवाऽस्य यत् ॥ ६७७ ॥

महच्च तद्विश्वेति ब्रह्मात्मन्येव हूयते ।

जगदात्मतया सर्वमित्यतस्स महाहविः ॥ ६७८ ॥

स्तव्योऽसौ स्तूयते सर्वैरिति स्तोत्रा न कस्यचित् ।

“इतीदं कीर्तनीयस्य केशवस्ये”ति वाक्यतः ॥ ६७९ ॥

स्तवप्रियः प्रियस्तोत्रस्तवनीयः, स्तवास्तु ये ।

ते प्रिया यस्य स स्तव्यः स्तवप्रिय इतीतरे ॥ ६८० ॥

स्तूयते येन तत् स्तोत्रं गुणसङ्कीर्तनात्मकम् ।

“योऽन्तःप्रविश्य”वचनात्स्तुतिहेतुस्तीतरे ॥ ६८१ ॥

1 ‘सर्पाणामस्मि वासुकि’रिति भगवद्भवनम् ।

2 ‘यज्ञानां जपयज्ञोऽस्मी’ति भगवद्भवनम् ।

3 ‘प्रकथे सर्वं जगत्तदात्मकतया परमात्मासौ हूयत इति महाहविः । यद्वा, महत् प्रकृष्टफलमीश्वरार्पणबुद्ध्या भक्तैरर्पितं हविर्यस्येति महाहविः’ इति लघुविवरणे । स्तोत्रमिति । तदपि हरेस्वरूपमिति भाष्ये ।

पूर्णः पूरयिता पुण्यः पुण्यकीर्तिरनामयः ॥ ७३ ॥
मनोजवस्तीर्थकरो वसुरेता वसुप्रदः ।

वि— स्तुतः स्तवनरूपायाः क्रियाया विषयत्वतः ।
स्तुताः स्तोतार एतस्य स्तुतस्तोतेति केचन ॥ ६८२ ॥
सर्वभूतात्मकत्वेन स्तोताप्यन्ये तु चक्षते ।
भक्तान् स्तोत्यत्र वचनं “मम प्राणा हि पाण्डवाः” ॥ ६८३ ॥
रणमस्य प्रियं यस्माद्धत्ते पञ्चायुधानि च ।
लोकानां रक्षणार्थाय तस्मादेव रणप्रियः ॥ ६८४ ॥
पूर्णः सकलकामैश्च सम्पन्नस्सर्वशक्तिभिः ।
अङ्गादिसर्वशास्त्रान्तविद्यासम्पत्तितोऽथवा ॥ ६८५ ॥
सर्वेषामपि सम्पद्भिस्सदा पूरयिताप्यसौ ।
“कामानवाप्नुयात्कामी प्रजार्थी”त्यादिदर्शनात् ॥ ६८६ ॥
पुण्यः स्मरणमात्रेण कल्मषं क्षपयत्यतः ।
“स्मरणादेव तद्विष्णोस्सम्पूर्णस्या”दिति श्रुतिः ॥ ६८७ ॥
पुण्यकीर्तिर्नृणां पुण्यं कीर्तिरस्यावहत्यतः ।
“नाशौचं कीर्तने तस्य पवित्रं भगवान् हरिः” ॥ ६८८ ॥
अनामयः कर्मजन्यैर्घ्याभिभिर्नैव पीड्यते ।
भक्तानात्राशुभं यस्मात्सोऽनामय इतीतरे ॥ ६८९ ॥
व्यापित्वान्मनसो वेग इवास्येति मनोजवः ।
उपासनाफलं तस्य मनोवज्जवन्मात्सरे ॥ ६९० ॥
विद्याश्चतुर्दश तथा बाह्यानां समयाश्च ये ।
तेषां प्रणेता वक्ता च ततः तीर्थकरो हरिः ॥ ६९१ ॥

१ स्तुतिरिति मुद्रितभाष्यपुस्तकपाठः ।

२ अङ्गानीति मातृकायाम्दृश्यते ।

वसुप्रदो वामुदेवो वसुर्वसुमना हरिः

॥ ७४ ॥

मद्गतिः मत्कृतिः

वि— अयं पूर्वमपस्मृष्टा तामु वीर्यमवामृजन् ।

तदण्डमभवद्भ्रमं वसुरेताः तनस्मृतः

॥ ६०२ ॥

प्रकर्षेण ददात्येष धनं तस्माद्वसुप्रदः ।

अन्ये निमिवदात्मानं देवक्यै दत्तवानिति

॥ ६०३ ॥

वसु प्रकृष्टं मोक्षाम्यं प्रददाति वसुप्रदः ।

मसूनि त्रिदशारीणां सण्डयन्वा वसुप्रदः

॥ ६०४ ॥

अपत्यं वामुदेवस्य वामुदेव इति स्मृतः ।

“वमुदेवमुनं देव”मित्यादिवचनादयम्

॥ ६०५ ॥

वसुः वसति भूर्तेषु भूतान्यस्मिन्वसन्त्यपि ।

क्षीरोदे वसतीत्येष वसुरित्यपरेऽब्रुवन्

॥ ६०६ ॥

अविशेषेण सर्वेषु विषयेषु च तन्मनः ।

वसतीति वसु प्रोक्तं ततो वसुमना हरिः

॥ ६०७ ॥

“ब्रह्मार्पणं ब्रह्म हवि”रिति स्मृत्या हविः स्मृतः ।

हूयते नन्दगोपेन शिशुत्वेनेति चेत्तरे

॥ ६०८ ॥

सत्युकृष्टा गतिर्बुद्धिर्वियतेऽस्येति मद्गतिः ।

ब्रह्मास्मीति विदुर्ये ते सन्तस्तैर्गम्यतेऽथवा

॥ ६०९ ॥

सती कृतिर्जगद्रक्षालक्षणास्येति मत्कृतिः ।

स्मृतिमालेण पापघ्नस्वभावोऽयमितीतरे

॥ ७०० ॥

इति श्रीविष्णुसहस्रनामकारिकायाम्

सप्तमं शतकम्

१ वसेः कर्तर्यधिकरणे वा उः ।

२ अविशेषेण सर्वेषु विषयेषु वसतीति वसु । वसु मनो यस्य स वसुमनाः ।

सर्वत्र इत्यर्थः ।

३ कृष्णस्यादिनामभिराहूयत इत्यर्थः ।

अष्टमं शतकम्

सत्ता सद्भूतिः सत्परायणम् ।
शूरसेनो यदुश्रेष्ठः सन्निवामः सुयामुनः ॥ ७५ ॥

वि — सत्रातीयविजातीयस्वगतैरपि वर्जिता ।
मदैः सत्तेत्ये “कमेवाद्वितीय”मिति वाक्यतः ॥ ७०१ ॥
सत्तेव भूतिः सद्भूतिः परमात्मा चिदात्मकः ।
भूतिः प्राप्तिस्मिनी यस्य स सद्भूतिरितीतरे ॥ ७०२ ॥
सनान्तत्त्वविदां श्रेष्ठमयनं सत्परायणम् ।
“ब्रह्मवित्परमाप्नोति” “ब्रह्मैव भवती”त्यनः ॥ ७०३ ॥
हनुमत्प्रमुखा यस्यां मैत्रिकादशौर्यशालिनः ।
मा मेनाम्येऽति भगवान् शूरसेन इति स्मृतः ॥ ७०४ ॥
यदुनाञ्च प्रवानत्वाद् यदुश्रेष्ठोऽयमुच्यते ।
“गोपालो यादवं वंशमुद्गरिष्यति”वाक्यतः ॥ ७०५ ॥
विदुषामाश्रयत्वेन सन्निवामः प्रकीर्तितः ।
“ये भजन्ति तु मां भक्ता मयि तं तेऽपि”ति स्मृतेः ॥ ७०६ ॥
पद्माभनादयो यद्वा यमुनानीरवासिनः ।
गोपा यत्परिवेष्टारदशोभनाः स सुयामुनः ॥ ७०७ ॥

1 सत्परायणः इत्यपि पाठः ।

2 परायण इति पुल्लिङ्गनया कर्मायपाठः । परायणशब्दस्य श्लोकावधानियमो नास्ति ।
‘परायणमभिप्रेते तस्य परमाश्रये ।’ इति नानालिङ्गाध्याये यादवोक्तः । सप्तः परायणा
यस्येति बहुमादिवा इति लघुविवरणकाराः ।

3 पद्माभनादयो गोपवंशधरा इति भाष्ये ।

4 शोभन इत्येकत्रयनाम्नं मातृकायाम् । शोभना इति तु भाष्यानुसारि ।
‘कालिकात्रिपुरायेन शोभना यमुना यस्येति सुयामुनः । गोपवंशधरः । यद्वा यामुनाः
परिवेष्टारः । परिवेष्टा इति धातुः । परिवेष्टणं परिवेष्टनम् । शोभनाः यामुनाः परिवेष्टा
गोपाः, पद्माभनादयो यस्येति सुयामुन इति लघुविवरणम् ।

भूतावासो वासुदेवः सर्वासुनिलयोऽनलः ।

दर्पहा दर्पदो दृप्तो दुर्धरोऽथापराजितः

॥ ७६ ॥

वि— वसन्ति भूतान्येतस्मिन् भूतावासः ततस्मृतः ।

“मयि सर्वमिदं प्रात”मित्यादिभगवत्स्मृतेः

॥ ७०८ ॥

जगदाच्छादनाद्देवो मायया वासुरुच्यते ।

असौ वासुश्च देवश्च वासुदेव इति स्मृतः

॥ ७०९ ॥

सर्वेऽसवोऽन्ये मुरुयाश्च प्राणा जीवात्मना सह ।

विलीयन्तेऽप्यये यस्मिन् सर्वासुनिलयः परः

॥ ७१० ॥

नाम्नेऽस्य सम्पदस्सर्वा नालमित्यनलो हरिः ।

कृतापराधान् भक्तेषु सोढुन्नालमितीतरे

॥ ७११ ॥

तिष्ठतां पथ्यशास्त्रीये दर्पं हन्तीति दर्पहा ।

हन्तीन्द्रादेर्दर्पमसौ शैलशृत्यादिनेतरे

॥ ७१२ ॥

ददाति दर्पं शास्त्रीये तिष्ठतां पथि दर्पदः ।

अन्ये तु दर्पं भक्तानां न ददातीत्यदर्पदः

॥ ७१३ ॥

स्वात्मा मृतरसास्वादाद् दृप्तो मुदित इत्यतः ।

अदृप्तोऽन्ये स्वयं कर्म बहु कृत्वाप्यविस्मयात्

॥ ७१४ ॥

दुर्धरो धारणाऽशक्त्या साऽस्योपाधेरभाभवतः ।

तथापि तत्प्रसादेन कैश्चिद्दुःखेन धार्यते

॥ ७१५ ॥

नान्तरैरदशतुभिर्बाह्यैर्जित इत्यपराजितः ।

“यमाहुर्वेदविदुषो वराहमजितं”स्मृतेः

॥ ७१६ ॥

1 जीवात्मके इति भाष्ये ।

2 नास्माऽस्येति मातृकायाम् । तस्मात्पुनः चिन्त्या । अलं पर्याप्तिः शक्तिमत्पदाब्जास्य

विद्यत इत्यनल इति भाष्यम् ।

3 इयं दर्पमोहनयोरिति धातुः । ययि दर्पः मोहः ।

4 अविस्मयात् अगवात् ।

5 अथान्न प्रणिधानादिषु ।

विश्वमूर्तिर्महामूर्तिर्दीप्तमूर्तिरमूर्तिमान् ।

अनेकमूर्तिरव्यक्तः शतमूर्तिः शताननः

॥ ७७ ॥

एको नैकः सवः कः किम् यत्तत्पदमनुत्तमम् ।

वि — विश्वमूर्तिः मूर्तिरस्य विश्वं सर्वात्मभावतः ।

अन्ये विश्वाश्रया मूर्तिरहमात्मा स्मृतेरिति

॥ ७१७ ॥

अनिरुद्धो महामूर्तिः शेषपर्यङ्कशाय्यसौ ।

अन्य आहुः "रिहैकस्थं जगत् कृत्स्न" मिति श्रुतेः

॥ ७१८ ॥

दीप्तमूर्तिः ज्ञानमयी मूर्तिः, स्वेच्छापरिग्रहात् ।

अन्ये सूर्यस्सहस्राक्ष इत्यस्यार्थं प्रचक्षते

॥ ७१९ ॥

अमूर्तिमानस्य नास्ति मूर्तिः कर्मनिबन्धना ।

सन्त्यस्वामूर्तयोऽव्यक्तपुरुषाद्या इतीतरे

॥ ७२० ॥

स्वेच्छावतारेषु गतो लोकानामुपकारिणीः ।

वहीर्मूर्तिरिति प्रोक्तोऽनेकमूर्तिरिति प्रभुः

॥ ७२१ ॥

अथापि वासुदेवो "न सन्दृशे तिष्ठति" श्रुतेः ।

अव्यक्तो "व्यक्तिमापन्न" इति वाक्यात्परे विदुः

॥ ७२२ ॥

शतमूर्तिः मूर्तयोऽस्य शतन्नानाविकल्पजाः ।

ब्रह्मादीनामूर्तयोऽस्माच्छतमित्यपरेऽब्रुवन्

॥ ७२३ ॥

हेतोश्च शतमूर्तित्वादेव ज्ञेयः शताननः ।

"अनेकवक्त्रनयन" मिति स्मृत्याऽपरेऽब्रुवन्

॥ ७२४ ॥

परमार्थत एकोसौ सजातीयाद्यभावतः ।

समाभ्यधिकराहित्यादेक इत्यपरेऽब्रुवन्

॥ ७२५ ॥

1 दीप्ता ज्ञानमयी मूर्तिरस्येति, स्वेच्छया गृहीता तैजसी मूर्तिर्दीप्ताऽस्येति वा दीप्तमूर्तिरिति भाष्यम् ।

2 अथापीत्यस्य स्थाने अस्यापीति मातृकापाठः । तस्य सङ्गतार्थत्वं चिन्त्यम् । 'यद्यप्यनेकमूर्तिस्त्वमस्य, तथाप्ययमीदृश एवेति न व्यज्यते इत्यव्यक्त' इति भाष्यानुसारेण अथापीति लिखितम् ।

लोकबन्धुलोकनाथो माधवो भक्तवत्सलः

॥ ७८ ॥

- वि — नैकोऽसौ मायया देव “इन्द्रो मायामि” रित्यतः ।
 अन्ये तु मन्वते “नान्तोऽस्ती”ति स्मृत्या विभूतिभिः ॥ ७२६ ॥
 सोमस्याभिपवाद्यज्ञः सवः, नामद्वयं परे ।
 स्यतीति स तमो भाक्तं भूतेषु वसतीति वः ॥ ७२७ ॥
 सुखवाचिकशब्देन क इति स्तूयते हरिः ।
 “भारूपसस्यसङ्कल्पः”श्रुत्यान्ये कनतीति कः ॥ ७२८ ॥
 पुरुषार्थस्वरूपत्वा “त्सोऽन्वेष्टव्य” इति श्रुतेः ।
 किं ब्रह्मेति विचार्यत्वात् किंशब्दो ब्रह्मवाचकः ॥ ७२९ ॥
 स्वतस्सिद्धोद्देश्यवस्तुवाचिना यत्पदेन च ।
 ब्रह्म निर्दिश्यत इति ब्रह्म यत् परिकीर्तितम् ॥ ७३० ॥
 “ओन्तत्सदिति निर्देशो ब्रह्मणस्त्रिविधः स्मृतः” ।
 इति स्मृत्या तनोतीति व्युत्पत्त्या ब्रह्म तत् परम् ॥ ७३१ ॥
 मुमुक्षुभिः प्राप्यते च प्रकृष्टज्ञास्त्यतः परम् ।
 सविशेषणनामैकमेतत् पदमनुत्तमम् ॥ ७३२ ॥
 लोकबन्धुः बन्ध्यतेऽस्मिन्नाधारे लोक इत्यतः ।
 हितोपदेशालोकानामथवा जनकत्वतः ॥ ७३३ ॥
 लोकानां हितमाशास्त ईष्टे वोपतपत्यसौ ।
 लोकनाथो याचते वा लोकांस्तैर्वा स याच्यते ॥ ७३४ ॥

१ स्वतमोभाक्तमिति मातृकापाठः । तदर्थो न ज्ञायते । स इत्यस्य स्थाने स इति पाठकल्पने, भाक्तं भक्तसम्बन्धि तमोऽज्ञानं स्यति क्षिपतीति स इत्यर्थसङ्गतिः ।

२ सुखवाचिकशब्दस्य क्लीबत्वेऽपि तेन स्तूयत इत्यनेन स्तुत्यतारूपसम्बन्धप्रदर्शनेन तस्यैवमित्यपि निष्पन्नस्य क इत्यस्य पुंसवोपपत्तिरुद्घोषिता ।

३ ‘यतो वा इमानि भूतानि जायत’ इति श्रुतेः ।

४ अभ्यस्यत इत्यर्थः । तथाच लोकाध्यासाधिष्ठानमिति तत्पर्यम् ।

५ श्रुतिस्मृतिभ्यामित्यर्थात् । ६ वामनरूपेण महाबलमित्यर्थः ।

॥ सुवर्णवर्णो हेमाङ्गो वराङ्गश्चन्दनाङ्गदी ।

वीरहा विषमः शून्यो घृताशीरचलश्चलः

॥ ७९ ॥

वि— मधोः कुलेऽवतीर्णत्वात् माधवोऽस्य जपे स्मृतिः ।

“आनन्दो माधवश्चैव सर्वकामाप्तये नृपः”

॥ ७३५ ॥

भक्तानां स्नेहवत्त्वेन प्रोक्तोऽसौ भक्तवत्सलः ।

भक्तदोषानिहन्त्यन्ये तद्वशस्तिष्ठतीति वा

॥ ७३६ ॥

सुवर्णवर्णः स्वर्णस्य यथा वर्णस्तथास्य च ।

वर्णोऽस्ति “पश्यते रुक्मवर्णं कर्तार”मित्यपि

॥ ७३७ ॥

अङ्गं हेममयं यस्य स हेमाङ्गः प्रकीर्तितः ।

हरिः “एषोऽन्तरादित्ये हिरण्मय”इति श्रुतेः

॥ ७३८ ॥

वराङ्गः शोभनान्यस्य सन्त्यङ्गानीति कीर्तितः ।

“कुलेन्दीवरपताभ”मित्यादिषु च दर्शनात्

॥ ७३९ ॥

केयूरैर्हादनैः कृष्णो भूषितः चन्दनाङ्गदी ।

चन्दनस्यानुलेपैश्च युक्त इत्यपरेऽब्रुवन्

॥ ७४० ॥

वीरांश्च दूषणखरप्रमुखान् हन्ति वीरहा ।

“निजघान रणे रामस्तेषा”मित्यादिवाक्यतः

॥ ७४१ ॥

समो नास्येति विषमो “न त्वत्सम”इति श्रुतेः ।

असत्स्वरक्षणात्सत्सु रक्षणादपरेऽब्रुवन्

॥ ७४२ ॥

सर्वविशेषै राहित्याच्छून्यवत् शून्य उच्यते ।

“निरवधा”दिवाक्येन निर्दोषोऽसावितीतरे

॥ ७४३ ॥

घृताशीः प्रार्थना अस्य घृता विगलिता इति ।

“स्तेयं स्वाद्वती”ति वाक्याद्घृतेऽस्याशीरितीतरे

॥ ७४४ ॥

स्वरूपतो वा सामर्थ्याद्यद्वा ज्ञानादिकाद्गुणात् ।

विद्यते नास्य चलनं तस्माद् अचल उच्यते

॥ ७४५ ॥

अमानी मानदो मान्यो लोकस्वामी त्रिलोकधृक् ।

सुमेधा मेधजो धन्यः सत्यमेधा धर्मधरः ॥ ८० ॥

वि— चलश्च वायुरूपेण, मत्कार्याय परेऽब्रुवन् ।

॥ ७९६ ॥ रक्षणाय गजेन्द्रस्य स्थानाच्चरन्दर्शनानि ॥ ७९६ ॥

आत्माभिमानरहितोऽनात्मवस्तुष्वमान्यतः ।

॥ ७९७ ॥ अहङ्कारेण रहितो मत्केचित्परिऽब्रुवन् ॥ ७९७ ॥

सतां सत्कारमसतां मानं देहात्मतामतिम् ।

॥ ७९८ ॥ मानदोऽसौ ददातीति वैपरीत्यन्तु खण्डने ॥ ७९८ ॥

सर्वलोकेश्वरत्वेन पूजनीयः प्रयत्नतः ।

॥ ७९९ ॥ इति मान्यो हरिः “सर्वे नमस्यन्ती”ति वाक्यतः ॥ ७९९ ॥

लोकस्वामीऽश्वरत्वेन, परे स्वामी नियामकः ।

॥ ८०० ॥ लोक्यतेऽनेन शास्त्रञ्च लोको यस्येति चक्षते ॥ ८०० ॥

त्रिलोकधृक् धारयति त्रीन् लोकानिति कीर्तितः ।

॥ ८०१ ॥ “यो लोकत्रयमाविश्य विभर्तीतीश्वरस्मृतेः ॥ ८०१ ॥

यस्य स्वाभाविकी प्रज्ञा स सुमेधाः, परेऽब्रुवन् ।

॥ ८०२ ॥ अहं वो बान्धवो जात इति गोपालवाक्यतः ॥ ८०२ ॥

मेधजो जायते मेधे यज्ञे यस्मादसौ हरिः ।

॥ ८०३ ॥ पुतीयव्रतयज्ञान्ते देवक्या इति चेतरे ॥ ८०३ ॥

कृतार्थत्वेन धन्योऽयं कुबेराद्या धनाधिपाः ।

॥ ८०४ ॥ धन्यास्तद्व्रतया देवो धन्य इत्यपरेऽब्रुवन् ॥ ८०४ ॥

१ अमानी भूत इति छेदः । वस्तुषु मान्यतः इति मातृकापाठः असङ्गत इत्यतिस्पष्टम् ।

२ ददाति मानमिति वा इति मातृकायां तृतीयपादः । तत्र मानमित्यस्य पौनः
रुक्त्यादनन्वयः । मानद इति नाम्नोऽग्रहणञ्च । खण्डन इत्यस्य, मानं घटि खण्डयतीति
धातोः खण्डनार्थवपक्ष इत्यर्थः ।

३ लोक्यतेनेति शास्त्रञ्च इति मातृकायाम् ।

४ ईश्वरः स्मृतेः इति मातृकापाठः ।

५ गोपादिवचनात् इति मातृकायाम् ।

६ द्वितीयपक्षे धन्यशब्दात्सम्बन्धिनि अर्थाभावाच्च । सम्बन्धश्च स्वाभिखम् ।

तेजोवृषो द्युतिधरः सर्वशस्त्रभृतां वरः ।
प्रग्रहो निग्रहो व्यग्रो नैकशृङ्गो गदाग्रजः ॥ ८१ ॥

वि— सत्त्वा ऋण्यदेवत्वानुकूलाऽवितथा सदा ।
नेषा वृत्तास्ति स हरिः सत्यमेधा इति स्मृतः ॥ ७५५ ॥

धराधरोऽष्टैस्सोषाक्षैरशेषां धरणीं धरन् ।
गोवर्धनस्य शैलस्य धरणादपरेऽब्रुवन् ॥ ७५६ ॥

तेजोवृषो वर्षवर्ति जलान्यादित्यरूपतः ।
तेजो वर्षं पार्थस्य प्रत्ययार्थमिति तरे ॥ ७५७ ॥

द्युतिनङ्गातां कान्तिं वहन् द्युतिधरो हरिः ।
जन्ये द्युतिं सर्वदेवावस्थानार्हा प्रचक्षते ॥ ७५८ ॥

सर्वशस्त्रभृतां श्रेष्ठः सर्वशस्त्रभृतां वरः ।
क्त्वाप्यनेकरूपाणि यदरातिषु मुञ्चति ॥ ७५९ ॥

प्रग्रहः प्रतिगृह्णाति भर्तृर्दत्तं फलादिकम् ।
तत्प्राप्तादेन वञ्चाति रश्मिनेवेन्द्रियाणि च ॥ ७६० ॥

इन्द्रियाणि स्ववश्यत्वान्निगृह्णातीति निग्रहः ।
जन्ये वश्यतया पार्थं युद्धायेति प्रचक्षते ॥ ७६१ ॥

व्यग्रोऽग्रमन्तो नाशोऽस्य विगतो नास्त्यतोऽथवा ।
मैक्ताभीष्टप्रदानेषु तद्युद्धेष्विति चेऽतरे ॥ ७६२ ॥

“चत्वारि शृङ्गा” मन्त्रेण नैकशृङ्गो मत्तात्मकः ।
शृङ्गप्रधानं कर्मास्य नैकमित्यपरेऽब्रुवन् ॥ ७६३ ॥

मन्त्रेण निगदेनाग्रे जायतेऽतो गदाग्रजः ।
अन्ये तु निगदस्याग्रे^३ जातं कृष्णं प्रचक्षते ॥ ७६४ ॥

१ तेजश्शब्दस्य जलवाचित्वं भाष्ये स्पष्टम् ।

२ अनयोः पक्षयोः व्यग्र इत्यस्य व्यासक्त इत्यर्थः ।

३ अग्रे जायते प्रत्यक्षो भवतीत्यर्थः । निशब्दलोपं कृत्वा गदाग्रज इति भाष्यम् ।

गदो नाम श्रीवासुदेवावरजः । तस्मादग्रे जायत इत्यप्यर्थस्तत्र दर्शितः ।

चतुर्भिश्चतुर्बाहुश्चतुर्व्यूहश्चतुर्गणिः ।

चतुरात्मा चतुर्माविश्चतुर्वेदः विदेकपात्र

॥ ८२ ॥

ममावर्तोऽनिवृत्तात्मा दृजयो दृग्निक्रमः ।

वि— विगद्मूत्राव्याकृतात्मनुर्यात्वानां ऽस्य मृतयः ।

चतस्रस्तत्पतः प्रोक्तश्चतुर्भिर्गिति प्रभुः

॥ ७६५ ॥

“चतुर्मुत्रद्वयद्वयदादी”त्यादिषु च दशेनान् ।

चत्वारो बाहवोऽस्येति चतुर्बाहुः प्रकीर्तितः

॥ ७६६ ॥

चतुर्व्यूहोऽस्य चत्वारो व्यूहाः पुंल्लभञ्जिताः ।

छन्दश्चरिरं वेदाश्च महापुरुष इत्यपि

॥ ७६७ ॥

आश्रमाणाञ्च वर्णानाञ्चतुर्णामुक्तकारिणाम् ।

गतिर्भवत्ययं यस्मात्तस्मान् प्रोक्तश्चतुर्गणिः ।

॥ ७६८ ॥

चतुरात्मास्य चतुरं रागद्वेषविवर्जितम् ।

मनोऽथवास्य चत्वार आत्मानो मनआदयः

॥ ७६९ ॥

धर्मार्थकाममोक्षाम्यपुरुषार्थचतुष्टयम् ।

भवत्युत्पद्यते यस्मात्तम चतुर्माव उच्यते

॥ ७७० ॥

चतुर्वेदविदित्युक्तश्चतुर्वेदार्थवेदनान् ।

“वेदान्तकृद्वेदविदेव”त्यादिस्मृतिदर्शनात्

॥ ७७१ ॥

एकपात्रं विश्वभूतानि पादांऽस्यैकः, परेऽब्रुवन् ।

निस्समाभ्यधिकत्वेन पद्यते ज्ञायते हरिः

॥ ७७२ ॥

संसारावर्तनात्सम्यक् ममावर्त इति स्मृतः ।

समीचीनावतरणात्समावर्त इतीतरे

॥ ७७३ ॥

1 सिता, रक्ता, पीता, कृष्णा चेति चतस्रो मृतयोऽस्येति वा इत्यपि भाष्ये युगमेवेन वर्णभेदः ।

2 क्षीरपुरुषश्छन्दःपुरुषो वेदपुरुषो महापुरुष इति बहुवचोपनिषत् ।

3 मनआदयः मनो बुद्धिरहङ्कारश्चित्तम् ।

दुर्लभो दुर्गमो दुर्गो दुरावासो दुरारिहा ॥ ८३ ॥
शुभाङ्गो लोकसारङ्गः सुतन्तुस्तन्तुवर्धनः ।

वि— सर्वत्र वर्तमानत्वाद् अनिवृत्तात्मनामवान् ।
निवृत्तात्मा मनो यस्य निवृत्तं विषयादितः ॥ ७७४ ॥
जेतुन्न शक्यत इति दुर्जयोऽत्राब्रवीन्मुनिः ।
यन्न दर्शितवानेष न तदन्वेष्टुमर्हति ॥ ७७५ ॥
भयहेतुतयास्याज्ञा न लङ्घ्या दुरतिक्रमः ।
पादमूलमतिक्रम्य नास्ति गत्यन्तरं परे ॥ ७७६ ॥
दुर्लभो लभ्यत इति भक्त्या दुर्लभया हरिः ।
चित्तैकाग्र्यस्य राहित्ये सुदुर्लभ इतीतरे ॥ ७७७ ॥
दुःखेन ज्ञायत इति दुर्गमः परिकीर्तितः ।
चित्तैकाग्र्ये सति पुनरदुर्गम इतीतरे ॥ ७७८ ॥
दुर्गो विघ्नैः प्रतिहतैर्जनैर्दुःखादवाप्यते ।
दुर्गवच्छनुमङ्गाय श्रणनीय इतीतरे ॥ ७७९ ॥
दुःखेनावाम्यते चित्ते योगिभिस्ससंमाधिभिः ।
तस्माद् दुरावास इति प्रोक्तो विष्णुर्विचक्षणैः ॥ ७८० ॥
दुर्गामिनो दानवा ये तान् हन्तीति दुरारिहा ॥
अन्ये दुर्गार्गतः प्राप्तं वापं हन्तीति चक्षते ॥ ७८१ ॥
शुभाङ्गः शोभनैरङ्गैर्ध्वेयत्वाद्दपरेऽब्रुवन् ।
गोपिकानयनानन्दसन्दोहस्यन्दिसुन्दरः ॥ ७८२ ॥

1 दुरूपस्यारण्यताविति धातोर्णिनिप्रत्यये निष्पन्नस्य दुरारिपदस्य विवरणं दुर्गामिन इति ।

2 सुन्दरमिति मानुकायाम् ।

इद्रकर्मा महाकर्मा कृतकर्मा कृतागमः

॥ ८४ ॥

वि— लोकानां 'लोकसारङ्गः सारं गृह्णात्यतोऽथवा ।

लोकानां प्रणवस्सारस्तेन प्राप्तव्य इत्यतः

॥ ७८३ ॥

सुतन्तुः शोभनस्तन्तुर्विस्तीर्णोऽस्य प्रपञ्चकः ।

शोभनो वसुदेवादेः प्रजादन्तुरितीतरं

॥ ७८४ ॥

तन्तोर्मुच्छेदनाद्यद्वा वर्धनात् तन्तुवर्धनः ।

प्रत्युष्मादेरसौ तन्तोर्वर्धनादिति चेतरे

॥ ७८५ ॥

ईन्द्रस्येवेन्द्रकर्मास्य कर्मैश्वर्यमतः परम् ।

बौद्धावतारादिरूपं कर्मेन्द्रार्थमितीतरे

॥ ७८६ ॥

महाकर्माऽन्तरिक्षादि महत् कर्मास्य दृश्यते ।

महद्वेदत्याजनादि कर्मास्येतीतरेऽब्रुवन्

॥ ७८७ ॥

कृतकर्मा न कर्तव्यं कृतमेवास्य कर्म यत् ।

(प्रशिष्याकारतोऽत्रान्ये दैत्याभिष्यक्तिमूचिरे ?)

॥ ७८८ ॥

वेदात्मकागमो येन कृत एष कृतागमः ।

बौद्धागमः कृतो येन स इत्यन्ये प्रचक्षते

॥ ७८९ ॥

1 सारङ्गः पदपदः । यथा सारङ्गः पुष्पाणां सारभूतं मधु गृह्णाति, तथा अयमपि लोकानां जनानां शुभं गृह्णातीति सारङ्गसादृश्यालोकसारङ्गः । यद्वा लोक्यते अस्मिन् सर्वमिति लोको वेदः । तत्सारो लोकसारः प्रणवः । तेन गम्यते शायत इति लोकसारङ्ग इति लघुविवरणे ।

2 प्रथमपक्षे वृध्यर्थकवृधुधातोर्हेतुमर्ण्यतात्, द्वितीयपक्षे छेदनार्थकवधेधातोर्णवन्तासन्धाविल्युरिति लघुविवरणे स्पष्टम् ।

3 'अस्य कर्मेन्द्रस्येव' इति वृत्तहीनः नामहीनश्च पाठो मातृकायां दृश्यते । 'बौद्धावताररूपाणि' इति च ।

4 कर्म कार्यम् । त्याजनादीति । दैत्यैरिति शेषः ।

5 प्रकृष्टादिशिष्या यस्य स प्रशिष्यः । तदाकारतः तादृशशिष्यसङ्घितगुरुरूपेणेत्यर्थः । दैत्याभिष्यक्तिं दैत्यानाम् अभिष्यक्तिमात्मभिष्यन्नम् । प्रशिष्याकारमात्रान्ये इति मातृकायां दृश्यते ।

उद्भवः सुन्दरः सुन्दो रत्ननाभः सुलोचनः ।
अर्को वाजसनः शृङ्गी जयन्तः सर्वविजयी

॥ ८५ ॥

वि— उद्भवोऽसौ 'येन जन्म स्वेच्छया भजते हरिः ।
समस्तकारणत्वेनाऽपगतं जन्म वा हरेः

॥ ७९.० ॥

सौभाग्यस्य समस्तस्य स्वरूपं सुन्दरो हरिः ।
रूपमस्यातिशायीति मन्मथादपरेऽब्रुवन्

॥ ७९.१ ॥

सुन्दरशब्दस्त्वाद्विभाववाच्यतः करुणाकरः ।
सुशोभनानि कर्माणि घति खण्डयतीतरे

॥ ७९.२ ॥

शोभना नाभिरस्येति रत्ननाभः प्रकीर्तितः ।
रत्नवत्प्रेक्षणीयास्य नाभिरित्यपरेऽब्रुवन्

॥ ७९.३ ॥

शोभनं 'लोचनं नेत्रं ज्ञानं वास्य सुलोचनः ।
केचिदाहुश्शोभनत्वं सामर्थ्यं दैत्यवञ्चने

॥ ७९.४ ॥

अर्कोऽर्चनीयो ब्रह्माद्यैस्तुरैः पूज्यतमैरपि ।
“यदर्चितं ब्रह्ममवादिमि”रित्यादिवाक्यतः

॥ ७९.५ ॥

अन्नाग्निनां वाजमन्त्रं यत्सनाति ददाति सः ।
तस्माद् वाजसनः प्रोक्तो भगवान् कविभिः पुरा

॥ ७९.६ ॥

शृङ्गयसौ प्रलयाम्बोधौ शृङ्गवान्मत्सररूपधृक् ।
“नैकशृङ्गो वराहस्त्व”मित्यदिवाचनात्परे

॥ ७९.७ ॥

जयन्तो जयहेतुर्वा जयत्यतिशयेन वा ।
“अङ्गुल्यग्रेण तान् हन्यामिच्छन्नि”त्यादिवाक्यतः

॥ ७९.८ ॥

१ आद्ये पक्षे उद्भवस्य उद्गृह्यमित्यर्थः उद्गृह्यं स्वेच्छया ध्यानादित्यादिः द्वितीये उद्भवतम्
अपगममित्यर्थः ।

२ रत्नशब्देन शोभा लक्ष्यते इति भाष्यम् । ३ लोत्रं दर्शने इति धातोः
करणभावयोर्व्युत्तिर् अर्थद्वयलाभः ।

४ अर्थः कर्मणि गन् । अर्कोः कुरिति कुर्यात् इति, यद्वा अर्चयते इत्ययं हायर्कः ।
अर्कः भगवान् इति श्रीगादिनाम् कर्मण्येवम् इति च लघुनिपाते ।

सुवर्णविन्दुः

वि— सर्वविज्ञायस्य सर्वविषयं ज्ञानमस्ति च ।

शत्रून्वाद्यान्तराज्येतुं दुर्जयाच्छक्तिरस्मि न

॥ ७०० ॥

सुवर्णविन्दुः स्वर्णाभा विन्दुवाऽङ्गानि यस्य मेः ।

मन्त्रात्मा वा शोभनोऽस्मिन्नग्रं विन्दुस्यतः

॥ ८०० ॥

इति श्रीविष्णुसहस्रनामविवरणकारिकायाम् अष्टमं शतकम्



नवमं शतकम्

अक्षोभ्यः सर्ववागीश्वरेश्वरः ।
महाहदो महागर्भो महाभूतो महानिधिः ॥ ८६ ॥
कुमुदः कुन्दरः कुन्दः पर्जन्यः पावनोऽनिलः ।

वि— शब्दादिविषयैरागद्वेषाद्यैस्त्रिदशारिभिः ।
न क्षुभ्यतेऽसावक्षोभ्यः शस्त्राभासैरितीतरे ॥ ८०१ ॥
वागीश्वराणां सर्वेषां ब्रह्मादीनामपीश्वरः ।
तस्मान्नारायणो देवः सर्ववागीश्वरेश्वरः ॥ ८०२ ॥
अवगाह्य तदानन्दं विश्रम्य सुखमासते ।
अन्यैर्दुर्गवाहत्वात् महाहद इतीतरे ॥ ८०३ ॥
दुरन्ता यस्य महती माया गर्तवदित्यतः ।
महागर्त इति प्रोक्तो यद्वा देवो महारथः ॥ ८०४ ॥
महाभूतोऽनवच्छिन्नस्वरूपो देशकालतः ।
महान्तः पुरुषा अस्य स्वभूता इति चेतरे ॥ ८०५ ॥
मृतान्यस्मिन्निधीयन्ते सर्वाणीति निधिः प्रभुः ।
महांश्चासौ निधिश्चेति महानिधिरिति स्मृतः ॥ ८०६ ॥
भारावतरणं कृत्वा कुं महीं मोदयत्यतः ।
“प्रहृष्टमुदितो लोकां” वचनात् कुमुदो हरिः ॥ ८०७ ॥
कुन्दरः कुन्दवच्छुद्धं फलं गतिं ददाति वा ।
लार्यादन्ते, वराहो वा दारयामास कुं महीं ॥ ८०८ ॥

१ योगिन इति शेषः । २ गर्तशब्दो रथपर्यायो नैरुक्त इति भाष्ये ।
३ लार्यादन्ते, वराहो वा दारयामास कुं महीं ।

अमृताशोऽमृतवपुः-सर्वज्ञः सर्वतोमुखः ।

॥ ८७ ॥

सुलभः सुप्रतः सिद्धः शत्रुजिच्छत्रुतापनः ।

वि— कुन्दतुल्यपनीकत्वात्, पेददातीति वा महीम् ।

कुन्दः क्षमां खण्डयति वा, कैः स्थितान्वा नृपानिति ॥ ८०८ ॥

आध्यात्मिकादिकांस्तापान् शमयन्मेघवत्सदा ।

कामान् वर्षति भक्तेभ्यः इति पर्जन्य उच्यते ॥ ८१० ॥

पवनः स्मृतिमात्रेण पुनाति, कथयेतरे ।

वक्तारं पृच्छकं श्रोतृन् तत्पादसलिलं यथा ॥ ८११ ॥

इलति स्वपितीतीलं इलो नेत्यनिलोऽथवा ।

न प्रेरकोऽस्येत्यनिलः 'ज्ञेयस्सोऽगहनोऽथवा ॥ ८१२ ॥

अमृताशः स्वरूपस्यानन्दस्यानुभवात्स्मृतः ।

अनश्वरफलेच्छत्वाद्वाऽमृतप्राशनात् वा ॥ ८१३ ॥

वपुस्स्वरूपममृतं यस्यामृतवपुस्त्वसौ ।

अप्राकृतं वपुर्यस्य स इत्यन्ये प्रचक्षते ॥ ८१४ ॥

सर्वं जानाति सर्वज्ञः "यस्सर्वज्ञ" इति श्रुतेः ।

सर्वं जानाति भक्तेभ्यो देयत्वेनेति चेतरे ॥ ८१५ ॥

मुखानि सर्वतोऽस्येति सर्वतोमुख उच्यते ।

वचना"द्विश्वतश्चक्षुस्सर्वतोक्षिशिरोमुखम्" ॥ ८१६ ॥

पतैः पुष्पैः फलैस्तोयैर्भक्तिमात्रमपतैः ।

सुखेन लभ्यत इति सुलभः परिकीर्तितः ॥ ८१७ ॥

१ शृगुनन्दनरूपी वाजिमेघान्ते कश्यपाय दक्षिणारूपेणेति भाष्ये स्पष्टम् ।

२ कुशाब्देन पृथ्वीधरा लक्ष्यन्त इति भाष्यम् । खण्डयतीति अत्रापि योज्यम् ।

३ अज्ञ इत्यर्थः । नित्यप्रबुद्धस्वरूपत्वात्तद्विपरीत अनिलः ।

४ ज्ञेय स्स गृहणोऽथवा इति मातृकायान्द्रक्ष्यते । भाष्यानुसारेणात्र लिखितम् ।

अगहमः भक्तेभ्यस्सुलभ इति च भाष्यम् ।

५ अमृतमथनसमय इति भाष्ये स्पष्टम् ।

६ मृतं मरणं तद्रहितं वपुरस्येति भाष्यम् ।

न्यग्रोघोदुम्बरोऽश्वत्थाणूगान्धनिपूदनः ॥ ८८ ॥
महसार्चिः समजिह्वः समेधाः समवाहनः ।

वि— केशानि भोजनं भक्त्यादनी नोचिन्न भोजनम् ।
इति मुष्टं यत् तस्य तस्मान् मुष्टम् उच्यते ॥ ८१८ ॥
अनन्यार्थानिमिद्विधानं मिद्वः तदर्थानात्मनाम् ।
अनो मोक्षदिमिद्विध्यादतमिद्वं द्वितीयं ॥ ८१९ ॥
सुराणां शयनो ये स्युरमुगान्धे स्वशयनः ।
नाशयत्यत एवामो शत्रुजिनं परिकीर्तितः ॥ ८२० ॥
नापनामुरशयनां प्रोक्तोमो शत्रुतापनः ।
शत्रुजिह्वः ककुम्भार्थेऽशत्रुतापयतीतरे ॥ ८२१ ॥
सर्वं शृण्व्यादृणोति न्यक्कृत्य निजमायया ।
न्यग्रोघोऽवीमोहनीति सर्वेषां बाधरि स्थितः ॥ ८२२ ॥
कारणत्वेनोद्भूतोऽमावम्बरादिन्युदुम्बरः ।
यद्वाशैः पोषयन् सर्वं श्रुत्या “त्रायमुदुम्बरम्” ॥ ८२३ ॥
अश्वत्थो न स्थास्यति श्व “ऊर्ध्वमूल”मिति स्मृतेः ।
अश्वो न श्वस्तिष्ठतीति लोकस्तत्र स्थितः परे ॥ ८२४ ॥
अन्धश्चाणूगानामानं हतवान्मलमित्यतः ।
‘द्वो तावतीतरे प्रादुः चाणूगान्धनिपूदनः ॥ ८२५ ॥
महसार्चिः नन्तानि विद्यन्तेऽर्चाणि यस्य सः ।
सूर्यादिगततेजांसि यस्मादित्यपरंऽब्रुवन् ॥ ८२६ ॥

1 करोति भोजनं मुष्टके यती इति मातृकायान्तरद्वये । तदर्थानवगमात्, ‘मलै-
रुपहृतं मुष्टकं भक्त्यादृणोति’ इति लघुविचरणे दर्शनाच्च एवं लिखितम् ।

2 निजमायया सर्वं न्यक्कृत्य आदृणोतीति योजना । द्वितीयपक्षे हकारस्य धातुं
पृथोदरादिवादिति भाष्ये स्पष्टम् ।

3 अम्बरस्मृत्यर्थसिद्धम् । उदुम्बरेत्यतः पृथोदरादिवादुकारादेश इति भाष्ये स्पष्टम् ।
न्यग्रोघोदुम्बर इत्यत्र विसर्गलोपे सन्धिरावर्ध इति च ।

4 चाणूगान्धनिपूदन इति भावः । निपूदन इति पञ्चदश्यां नामेत्येकं मान्यम् ।

अधृतः स्वधृतः स्वास्यः प्राग्वंशो वंशवर्धनः ॥ ९० ॥

वि — वाक्या “दस्थूल” मित्यादेः द्रव्यत्वप्रतिषेधतः ।
 लघिसाचैव सर्वत्र त्वव्याहतगतिः कृशः ॥ ८३७ ॥
 सर्वात्मकत्वेनैवैष स्थूल इत्युपचर्यते ।
 परिमार्ष्टुं विधिं गोपवत्सोऽभूः स्थूलतो हरिः ॥ ८३८ ॥
 मत्त्वस्य रक्षणे सृष्टौ रजसस्तममो लये ।
 अधिष्ठातृतया विष्णुः गुणभृन् परिकीर्तितः ॥ ८३९ ॥
 गुणाभावाद्भिर्गुणोऽमौ परमार्थतया हरिः ।
 “साक्षी चेना केवलः निर्गुणश्च” श्रुतिवाक्यतः ॥ ८४० ॥
 शब्दादिरहितस्मृक्ष्मो नित्यश्शुद्धश्च सर्वगः ।
 तस्माद्भक्तुं तैर्कितोऽपि न शक्योऽसावतो महान् ॥ ८४१ ॥
 पृथ्व्यादीनां धारकाणामपि धारक ईश्वरः ।
 न केनापि धृतस्तस्माद् अधृतः परिकीर्तितः ॥ ८४२ ॥
 स्वेनात्मना धार्यतेऽमाविनि स्वधृत उच्यते ।
 “कस्मिन् प्रतिष्ठित” इति “स्वे महीप्तीति” च श्रुतेः ॥ ८४३ ॥
 स्वास्यः पद्मोदरदलनाम्रमम्याननं यतः ।
 यद्वास्य मुम्बतम्मवे यतो वेदा विनिर्गताः ॥ ८४४ ॥
 अन्यस्य वंशिनो वंशः पाश्चात्यो नु तथास्व न ।
 वंशः प्रपञ्चः प्रागेव तस्मात् प्राग्वंश उच्यते ॥ ८४५ ॥
 प्रपञ्चं वर्धयन् यद्वा च्छेदयन् वंशवर्धनः ।
 आत्ममन्तानानुरूपं वंशं वर्धयतीतरं ॥ ८४६ ॥

१ एष इत्यस्य म्याने एतन्नि मातृकायाश्चक्षते ।

२ परिमार्ष्टुं पराजितं कर्मम् । गोपवत्सः गोपरूपः वायरूपश्च ।

३ तर्कितोपि अनुमितोऽपि । अनुमापकदेवभाव एव सृष्टे कृतो विदोषणः । शब्दा-

दीत्यादिष्वेव स्पर्शादिपरिमहः ।

४ प्राक् सूर्यादीनां वंशानां वंशान् पूर्वस्मिन् काले वंशः स्वस्मानुद्भूतः प्रपञ्चोऽस्येति प्रत्यक्षाः इति लघुविवरणं ।

भारभृत्कथितो योगी योगीश्वरः सर्वकामदः ।

आश्रमः श्रमणः धामः सुपर्णा वायुवाहनः

॥ १.१ ॥

- वि— भारभृच्छेषरूपेण भुवो मां बह्व्यनः ।
मुक्तानां स्वप्नामिरूपं भारमित्यपरेऽब्रुवन् ॥ ८४७ ॥
कथितोऽसौ परत्वेन वेदशामायणादिभिः ।
“तद्विष्णो” रित्युपक्रम्य “पुरुषात्मे”ति दर्शनान् ॥ ८४८ ॥
योगो ज्ञानमतो विष्णुः योगी तेनावगम्यते ।
योगस्समाधिस्स्वात्मानं स्वस्मिन् घने यताऽयवा ॥ ८४९ ॥
योगीनां ह्यन्तरायेण विद्वन्त्यन्ते स्वरूपतः ।
प्रमाद्यन्ति, तथा नायमतो योगीश्वर उच्यते ॥ ८५० ॥
सर्वान् कामान्ददातीति सर्वकामद उच्यते ।
वासोऽब्रवीत् “कलमत उपपत्ते” गिति स्पृष्टम् ॥ ८५१ ॥
सर्वेषां हि श्रमवतां संसारे श्रमतां बने ।
विश्रमस्यास्पदत्वेन कीर्तितो हरिश्च श्रमः ॥ ८५२ ॥
अविवेकवतां सम्यक्तापनाच्चमल्लूणः स्मृतः ।
श्राप्यतेऽभ्यस्यते योगहृष्टैः पुनरिनीतरे ॥ ८५३ ॥
क्षीणाः प्रजाः करोतीति क्षामो ण्यन्तःस्ववाचन्ति ।
क्षमन्ते परमं दुर्गं तौ अस्मादिनि चापरे ॥ ८५४ ॥
शोभनान्यस्य पर्णानि संसारतरुद्विणि ।
तस्मात्सुपर्णः “छन्दांसि यस्य पर्णानि” वाक्यतः ॥ ८५५ ॥
वायुर्वहति यद्वीर्या समस्तं वायुवाहनः ।
अन्ये वायुर्वायुस्तेर्हन्मान् यस्य वाहनम् ॥ ८५६ ॥

१ सर्वेषामाश्रमवताम् । इति मातृकायाम् । आश्रमवत् सर्वेषां संसारराज्ये
श्रमतां विश्रमस्यानराधाश्रम इति भाष्यम् । अतः सर्वेषामन्याश्रमवदिति पाठोऽवश्यं
भाष्यामुसारी ।

२ तेऽप्यस्मादिति मातृकायाम् ।

धनुर्धरो धनुर्वेदो दण्डो दमयिता दमः ।
अपराजितः सर्वमहो नियन्ता नियमोऽयमः ॥ २२ ॥

वि— धनुर्धरो धनुश्श्रीमान् धारयामास राघवः ।
अबोदाहरणं “सङ्गी चापबाणधरो युवा” ॥ ८५७ ॥

धनुर्वेदो धनुर्वेदं वेत्ति दाशरथिस्ततः ।
अधनुर्भारते युद्धे वेदस्तद्वानितीतरे ॥ ८५८ ॥

दण्डो वै नान दण्डं “दण्डो दमयतां” स्मृतेः ।
दण्डं करोति वाऽचष्टे दण्ड्येऽप्यपरऽनुवन् ॥ ८५९ ॥

वैवस्वतनरेन्द्रादिरूपेण दमयत्ययम् ।
प्रजाः पापवतीर्यस्मात्तस्माद्दमयिनोच्यते ॥ ८६० ॥

दण्डकार्यं फलं नञ् स एवेति दमः स्मृतः ।
दमो न विद्यतेऽन्यस्माद्दमोऽयमितीतरे ॥ ८६१ ॥

परिचिन्त्यगैर्नैष जित इत्यपराजितः ।
दृश्यतेऽस्माि वचनं “दायार्हो न पराजितः” ॥ ८६२ ॥

सर्वकर्तुं मानय्यादरिः सर्वमहः स्मृतः ।
देवदान्तपूजाञ्च क्षमतेऽसावित्रीतरे ॥ ८६३ ॥

नियन्ता स्वेषु कृत्येषु व्यवस्थापयतीतरान् ।
तत्तद्भूतानुसारेण पूजां कारयतीतरे ॥ ८६४ ॥

नियनो नियन्तिस्त्वय नास्तीत्यनियमः स्मृतः ।
योगाद्भूतनियमगम्यत्वान्नियमोऽथवा ॥ ८६५ ॥

यमो मृत्युर्न तस्यास्ति तस्मादयम उच्यते ।
योगाद्भूतमगम्यत्वान्नयम इत्यथवाऽच्यते ॥ ८६६ ॥

सत्त्ववान् सात्त्विकः सत्यः सत्यधर्मपरायणः ।
अभिप्रायः प्रियाहोऽर्हः प्रियकृन् प्रीतिवर्धनः ॥ ९३ ॥
विहायसगतिज्योतिः सुरुचिर्हुतभुग्विभुः ।

वि— शौर्यवीर्यादिकं सत्त्वं विद्यतेऽस्येति सत्त्ववान् ।
सत्त्वप्रवृत्तिकस्सत्त्वतनुर्वैत्यपरेऽनुवन् ॥ ८६७ ॥
प्राधान्येन स्थितस्सत्त्वगुणेऽसाविति सात्त्विकः ।
स्वकटाक्षेण पुरुषं सात्त्विकं कुरुतेऽपरे ॥ ८६८ ॥
सत्सु साधुतया सत्यः सत्यवानिति चेतरे ।
दृश्यतेऽत्रापि वचनं “सत्यमस्मिन् प्रतिष्ठितम्” ॥ ८६९ ॥
यथाभूतार्थकथने चोदनालक्षणे च ।
सत्ये धर्मे च नियतः सत्यधर्मपरायणः ॥ ८७० ॥
यदभिप्रेयते सद्भिः पुरुषार्थामिकाङ्क्षिभिः ।
अभिप्रायो जगत्स्यैति ल्येऽस्मिन्वाऽभिमुख्यतः ॥ ८७१ ॥
प्रियाणीष्टान्यर्हतीति प्रियार्ह इति कीर्तितः ।
“यद्यदिष्टतमं लोके यच्चास्ये”त्यादिवाक्यतः ॥ ८७२ ॥
पूजाप्रशंसास्तुतिभिर्नमस्कारादिभिस्तथा ।
पूजनीयतयाहोऽसौ भक्ताहोऽयमिति तरे ॥ ८७३ ॥
न केवलं प्रियाहोऽयं किन्तु स्तुत्यादिभिर्हरिः ।
प्रियं करोति भजनामिति प्रियकृदुच्यते ॥ ८७४ ॥
स एवं वर्धयन् प्रीतिं भजतां प्रीतिवर्धनः ।
अप्यप्रियकृतां तां स मित्रभावे सतीतरे ॥ ८७५ ॥
विहायसं विहायोऽस्य गतिराश्रय इत्यतः ।
विहायसगतिः विष्णुपदमादित्य एव वा ॥ ८७६ ॥

1 सत्यप्रवृत्तिकस्सत्यतनुः इति मातृकायाम् ।

2 अपि प्रिये कृतां तां स मात्रभावे सतीतरे । इति मातृकायाम् ।

रविर्विरोचनः सूर्यः सविता रविलोचनः

॥ ९४ ॥

वि— षोतते स्वयमेवेति ज्योतिरित्युच्यते हरिः ।

अचिरादिगतिर्यस्मादुषोतते तदितीतरे

॥ ८७७ ॥

शोभना दीप्तिरिच्छा वा यस्माऽसौ सुरुचिः स्मृतः ।

भक्तोद्धारण एतस्य रुचिरित्यपरेऽब्रुवन्

॥ ८७८ ॥

समस्तदेवतोद्देशप्रवृत्तेष्वपि कर्मसु ।

हुतं भुनक्ति भुङ्क्ते वा हुतभुक् परिकीर्तितः

॥ ८७९ ॥

सर्वत्र वर्तमानत्वाद्विभुः यद्वा जगत्प्रभुः ।

यस्मिन् सहतभुक्सोमो विभुः पूर्ण इतीतरे

॥ ८८० ॥

आदित्यत्मा चरन् व्योम्नि रूयतेऽसौ प्रशस्यते ।

यतोऽसौ रविरित्युक्तो, रसादानादपि क्षितेः

॥ ८८१ ॥

विविधं रोचते यस्मात्तस्मादेष विरोचनः ।

अयं 'विरोचयत्येतं संवत्सरमितीतरे

॥ ८८२ ॥

मृतेर्वा सुवतेस्मृयैशब्दश्चायन्निपात्यते ।

पाणिनीयाः "द्राजमृयमृये"त्यादेस्तु वाक्यतः

॥ ८८३ ॥

सविताऽसौ प्रसविता सर्वम्य जगतां हरिः ।

वृष्ट्यादिकं प्रसृतेऽसौ मृयद्रारेति केचन

॥ ८८४ ॥

रविस्मूर्यो यम्य चक्षुर्लोचनं रविलोजनः ।

स, "चक्षुषी चन्द्रसूर्यो दिशश्चोत्र"मिति श्रुतेः

॥ ८८५ ॥

1 रक्षोभयः पाकनं भक्षणं वा विवक्षितमिति भावः ।

2 हुतभोजिभिर्देवैरुपह सोमो यज्ञः यदाश्रयः इति भावः ।

3 रवते विवति सदा गच्छतीति रविः आदित्यः । र गतिरेषणयोरिति धातुः । रूयते प्रशस्ययते स्मृत इति रविः । र शब्द इति धातुः । राति आदत्त इति रविः । रा आदान इति धातुः ।

4 परिच्छिनत्तीत्यर्थः ।

अनन्तो हुतभुग्भोक्ता सुखदो नैकजोऽग्रजः ।
अनिर्विण्णः सदामर्षी लोकाधिष्ठानमद्भुतः

॥ ९५ ॥

वि— देशकालानवच्छिन्नोऽनन्तः सर्वगतत्वनः ।

^१नित्यत्वाच्चापि भगवान् दोषरूपधरोऽथवा

॥ ८८६ ॥

हुतभुक् च भुनक्तीति हुतमन्ये प्रचक्षते

सर्वयागेषु हुतभुगिन्द्रो भोक्ता प्रजापतिः

॥ ८८७ ॥

भोक्ता भुनक्ति प्रकृतिमयीं मांभ्यामचेतनाम् ।

जगतः पालनायद्वा भोक्तेत्युक्तो महेश्वरः

॥ ८८८ ॥

मोक्षरूपं ददातीति सुखं सुखद उच्यते ।

असुखं खण्डयन्नेषोऽसुखदः कीर्तितोऽथवा

॥ ८८९ ॥

नैकजो धर्मगुण्यर्थमसकृज्जायते यतः ।

असङ्गोऽयस्य भोक्तेभ्यो दापनासङ्कदः परे

॥ ८९० ॥

अग्रजोऽग्रे जायते यः प्रापयन् स्वपदं स्वयम् ।

अग्रे परमभोग्यश्च जायतेऽयमितीतरे

॥ ८९१ ॥

अवाप्तसर्वकामत्वादनवाप्तेरभावतः ।

न विद्यतेऽस्य निर्वेदस्तनोऽनिर्विण्ण उच्यते

॥ ८९२ ॥

सदामर्ष्याभिमुख्येन साधून् क्षमत इत्यतः ।

मुक्तान् पश्यन् स्वयं विष्णुः कृतकृत्य इतीतरे

॥ ८९३ ॥

तैदाधारमनाधारमधिष्ठाय तयः स्थिताः ।

लोका यत् कारणं ब्रह्म लोकाधिष्ठानमुच्यते

॥ ८९४ ॥

१ भाष्यानुसारेणेदमर्थं लिखितम् । मातृकायान्तु बहुभुक् केत्यादुत्तरकारिकापूर्वांश्च
एतत्कारिकोत्तरार्धेन लिखितम् ।

२ अस्य श्लोकस्य स्थाने मातृकायां, "सर्वयागेषु हुतभुगिन्द्रो भोक्ता प्रजापतिः ।
अनन्तहुतभुग्भोक्ता सावसत्त्वौ तु यस्य सः" इति दृश्यते । अर्थो नावगम्यते ।

३ भुनक्तीति स्थाने भुङ्क्ते इति भाष्ये । तदनुसारेण भोक्ता च भुङ्क्ते इति
पठनीयम् ।

४ भोक्तेभ्य इति स्थाने भुङ्क्तेभ्य इति मातृकायाम् ।

५ तमाधारमिति भाष्यम् ।

सनात्सनातनतमः कपिलः कपिरप्ययः ।

- वि— स्वरूपशक्तिव्यापारकार्यैरत्यद्भुतोऽथवा ।
 अद्भुतोऽद्भुतवत्प्रोक्तः “श्रवणायापि”वाक्यतः ॥ ८९.५ ॥
 सनादिति निपातोऽयं चिरार्थवचनः सनात् ।
 धातोस्सम्भजनार्थात्स सनातेरिति चेतरे ॥ ८९.६ ॥
 सर्वकारणभूतानां ब्रह्मादीनां महात्मनाम् ।
 सनातनत्वाद्बोधिन्दः सनातनतमः स्मृतः ॥ ८९.७ ॥
 वैडवानलरूपत्वाद्बोधिन्दः कपिलोऽथवा ।
 कपिलं ध्येयमित्यन्ये “नीलतोयद”वाक्यतः ॥ ८९.८ ॥
 कपिस्मूर्यः कं जलं स रश्मिभिः पिवतीत्यतः ।
 वराहो वा कपिः तोयात्पृथिव्याः पालनाद्धरिः ॥ ८९.९ ॥
 अप्ययः प्रकृते याति जगदस्मिन् लयं यतः ।
^३विशिष्यतेऽप्ययत्वेन कपिरित्यपरेऽब्रुवन् ॥ ९०.० ॥

इति श्रीविष्णुसहस्रनामविवरणकारिकायां
 नवमं शतकम्



- १ अद्भुतमित्यपि केरलेषु नामपाठः ।
 २ बडवानलेति स्थाने ‘बद्धवाह्निम्’ इति दृश्यते मातृकायाम् । अर्थो न बुध्यते ।
 यानुकारेणात्र लिखितम् ।
 ३ अप्ययः कपिरित्येकस्मिन्पुनराध्यायः ।

दशमं शतकम्

स्वस्तिदः स्वस्तिकृत्स्वस्ति स्वस्तिभृक् स्वस्तिदक्षिणः ॥ ९६ ॥

अरौद्रः कुण्डली चक्री विक्रम्यूर्जितशामनः ।

वि — स्वस्तिदः स्वस्ति भक्तानां मङ्गलं प्रददात्यतः ।

“स्मृते सकलकल्याणभाजनं यत्र” वाक्यतः ॥ ९०१ ॥

तदेवैष करोतीति स्वस्तिकृन् परिकीर्तितः ।

शुभानि कारयत्येष कर्माणीत्यपरेऽनुवन् ॥ ९०२ ॥

आत्मीयं मङ्गलं रूपं स्वस्तीति परिकीर्तितम् ।

मङ्गलानान्निदानत्वात्स्वस्तीत्यन्ये प्रचक्षते ॥ ९०३ ॥

स्वस्तिभृक् भुङ्क्त इत्येव स्वस्ति चानन्दलक्षणम् ।

भुनक्तीत्यथवा प्रोक्तो भक्तानां स्वस्ति मङ्गलम् ॥ ९०४ ॥

दक्षते वर्धते स्वस्तिरूपेण स्वस्तिदक्षिणः ।

स्वस्ति क्षिप्रं प्रदातुं वा समर्थः स्वस्तिदक्षिणः ॥ ९०५ ॥

रौद्रं कर्म तथा रागः क्रोधश्च त्वयमस्य न ।

अवाप्तसर्वकामत्वाद् अरौद्र इति कीर्तितः ॥ ९०६ ॥

सूर्यमण्डलसङ्काशकुण्डलद्वयधारणात् ।

कुण्डलीत्युच्यते यद्वा कुण्डली शेषरूपभाक् ॥ ९०७ ॥

समस्तलोकरक्षायान्दक्षमेष सुदर्शनम् ।

मनस्तत्त्वात्मकं घट इति चक्रीति कीर्तितः ॥ ९०८ ॥

विक्रमः पदविक्षेपः शौर्यं यस्य विलक्षणम् ।

अशेषपुरुषेभ्यो यद्विद्यते विक्रमी ततः ॥ ९०९ ॥

ऊर्जितं शासतं यस्य श्रुतिस्मृत्यादिलक्षणम् ।

“श्रुतिस्मृती ममे”त्यादिवाक्यादूर्जितशासनः ॥ ९१० ॥

शब्दातिगः शब्दमहः शिशिरः शर्वरीकरः ॥ ९७ ॥

अक्रूरः पेशलो दक्षो दक्षिणः क्षमिणां वरः ।
विद्वत्तमो वीतभयः पुण्यश्रवणकीर्तनः ॥ ९८ ॥

वि— शब्दप्रवृत्तिहेतूनां जात्यादीनामसम्भवात् ।

शब्देन शक्यते नासौ धेक्तुं शब्दातिगः ततः ॥ ९११ ॥

सर्वे वेदा एतमेव तासंश्लेषेण वदन्ति यत् ।

ततः शब्दमहः “सर्वे वेदा यत्पद”मित्यतः ॥ ९१२ ॥

तापत्रयामितसानां शिशिरो विश्रमास्पदम् ।

आर्तमशब्दश्रवणादागतस्त्वरया खलु ॥ ९१३ ॥

अज्ञानां शर्वरीवात्मा संसृतिर्विदुषां तथा ।

तां करोत्युभयेषां यत्स तस्माच्छर्वरीकरः ॥ ९१४ ॥

क्रोधं ज्ञानम मनोधर्मः क्रोधजस्तदभावतः ।

अक्रूरोऽवासकामत्वात् कामक्रोधाद्यभावतः ॥ ९१५ ॥

कर्षणा मनसा वाचा वपुषा पेशलः श्रुमः ।

“प्रसन्नवदनाम्भोज”मित्यादिमुनिवाक्यतः ॥ ९१६ ॥

प्रवृद्धदर्शप्रकारी च शक्तो दक्षः प्रकीर्तितः ।

“इमं दूरगतो हत्वा त्वा”मित्यादिषु दर्शनात् ॥ ९१७ ॥

असौ दक्षिणशब्दापि दक्षशब्दार्थ एव हि ।

दक्षतेर्गुमनार्थाद्वा हिंसार्थाद्वाथ दक्षिणः ॥ ९१८ ॥

भारवाहकपृथ्यादिक्षमावयोगिनामपि ।

श्रेष्ठः सर्वक्रियाः कर्तुं शक्तो वा क्षमिणां वरः ॥ ९१९ ॥

निरस्तातिशयं ज्ञानं सर्वदा सर्वगोरक्षम् ।

अस्यास्ति नेतरेषान्तदिति विद्वत्तमो हरिः ॥ ९२० ॥

सर्वेशत्वान्नित्यमुक्तभावाद्गीते गतं भयम् ।

सांसारिकञ्च सततमस्य वीतभयस्ततः ॥ ९२१ ॥

१ आत्मा अज्ञानां शर्वरीव । विदुषां संसृतिरपि । अप्रकाशमानत्वं साधारणधर्मः ।

२ भारवाहकानां पृथ्व्यादीनां क्षमावतं योगिनाञ्चेत्यर्थः ।

उत्तारणो दुष्कृतिहा पुण्यो दुःस्वप्ननाशनः ।
वीरहा-रक्षणः मन्तो जीवनः पर्यवस्थितः

॥ ९१ ॥

वि— श्रवणं कीर्तनञ्चास्य पुण्यं पुण्यतरं यतः ।

“य इदं शृणुयाद्वा” वयात् पुण्यश्रवणकीर्तनः

॥ ९२ ॥

उत्तारयति संसारबन्धः उत्तारणस्ततः ।

“तेषामहं समुद्धर्ता मृत्युसंसारमंगरत्न”

॥ ९२ ॥

इन्तीत्यतो दुष्कृतिहा दुष्कृतीः पापमञ्जिताः ।

“कृष्णानुस्मरणादेव पापे”त्यादिषु दग्धेनान्

॥ ९२ ॥

पुण्यः पुण्यं करोतीति स्मरणं कुर्वतान्नुष्णम् ।

पुण्यमाचष्ट इति वा वाचा श्रुत्यादिरूपया

॥ ९२ ॥

वन्दितः पूजितो ध्यातो भाविनोऽर्थस्य सूचकम् ।

दुःस्वप्नं नाशयत्येषः ततो दुःस्वप्ननाशनः

॥ ९२ ॥

संसारिणां गतिं हन्ति विविधां मुक्तिदानतः ।

“मोक्षयामास नागेन्द्र”मिति वाक्याच्च वीरहा

॥ ९२ ॥

सत्त्वं गुणमधिष्ठाय जगद्रक्षन् स रक्षणः ।

“नन्द्यादित्वात्कर्तरिभ्यु”रिति माप्यकृदत्रवीत्

॥ ९२ ॥

सन्मार्गवर्तिनस्सन्तः विद्याविनयवृद्धये ।

स एव तत्स्वरूपेण वर्तते सैन्त इत्यतः

॥ ९२ ॥

जीवनोऽसौ प्रजास्सर्वाः प्राणरूपेण जीवयन् ।

गन्धर्वत्वेन तं ग्राहमपि जीवयतीतरे

॥ ९३ ॥

विद्वं व्याप्यावस्थितोऽसौ सत्तः पर्यवस्थितः ।

“अन्तर्बहिश्च तत्सर्वं व्याप्य नारायणः स्थितः”

॥ ९३ ॥

१ विपूर्वादीर्तेभावे षलि वीरः । संसारिणां विविधा गतीः मुक्तिपदानेन इन्तीति वीरहा ।

२ बहुवचनान्तमिदञ्चाम ।

अनन्तरूपोऽनन्तधीर्जितगम्बुर्भाषणः ।
चतुरभो गभीरात्मा विदिशो व्यादिशो दिशः ॥ १०० ॥

- वि — अनन्तरूप एतस्य प्रपञ्चात्मतया सिध्यती ।
रूपाणि सन्त्यनन्तानि "पश्यादित्या" निति स्मृतेः ॥ ९३२ ॥
अनन्तधीः परा सक्तिरस्यापरिमितेत्यतः ।
"परास्य सक्तिर्विविधैव क्षूयत" इति श्रुतेः ॥ ९३३ ॥
मन्युः क्रांतां जितो येन जितमन्युरसौ स्मृतः ।
जगद्देविष्यपि ग्राहे गान्धर्व्यपावणात्परे ॥ ९३४ ॥
भयापहः स्वभक्तानां नुदन् संसारजं भयम् ।
"महदेव प्रपन्नाय तवास्मी"त्यादिवाक्यतः ॥ ९३५ ॥
प्रयच्छति स्वानुरूपं फलं पुंसां स्वभावतः ।
चतुरश्रोऽथवा न्यायममवेत इति प्रभुः ॥ ९३६ ॥
आत्मा स्वरूपं चित्तं वा गभीरं परमेशितुः ।
परिच्छेतुमशक्यत्वाद् गभीरात्मा हरिः स्मृतः ॥ ९३७ ॥
विशेषेणाधिकारिभ्यो विविधानि फलानि सः ।
विदिशो दिशतीत्ये "कां बहूना" निति वाक्यतः ॥ ९३८ ॥
व्यादिशो विविधामाज्ञां कुर्वन्नेपोऽधिकारिणाम् ।
कर्तुमिष्टमनिष्टं वा कः प्रभुर्विष्णुना विना ॥ ९३९ ॥
फलं ददाति सर्वेषां देवैतारूपतो दिशः ।
गजेन्द्रमोचनेनैव ब्रह्मादेर्हर्षदः परे ॥ ९४० ॥

१ पुण्यमिनि मातृकायां दृश्यते । भाष्यानुसारेण तु पुंसामिति लिखितम् । पुंसां
अनुरूपं फलं प्रयच्छतीति न्यायममवेत इति च लघुविवरणम् ।

२ शास्त्रादीनामित्यर्थः । शास्त्रादीन् पालनादौ विविधमादिशक्षियुञ्जान इति लघु-
विवरणे ।

३ समस्तानां कर्मणां फलानि दिशन् देवात्मना दिश इति मुद्रितभाष्यपुस्तके दृश्यते ।
देवात्मनेति स्थाने देवात्मनेक्षि पाठेन भाष्यमिति देवतारूपत इति अत्र, देवात्मना इति
लघुविवरणे च निर्देशात् ज्ञायते ।

अनादिर्भूतो जन्मोः पूर्वागोऽस्मिन्महा
जननोः जनजन्मादिर्भूतोः भक्तिपराक्रमः ॥ १०१ ॥

वि -- अनादिः कारणान्नास्य, भक्तिः स्वल्पगुणैर्वि-
हादीयते यथा नैवे ब्रह्मादिभिर्मिमीतरे ॥ १०१ ॥
भूभुवोऽसौ भुवो भूभ्या अपि भूभ्याश्चयन्तः ॥ १०२ ॥
भुवो लक्ष्मीश्च शोभासौ भूभ्या न न केवलम् ॥ १०३ ॥
अथवा भूभुवो लोको लक्ष्मीर्विज्ञानमात्मनः ॥ १०४ ॥
एतत्त्रयात्मको, यद्वा शोभा भूभ्यान्तरिक्षयोः ॥ १०५ ॥
शोभना विविधा ईशु गतयो यस्य सादृच्युतः ॥ १०६ ॥
सुवीरः शोभनञ्चेत् विविधञ्चेत् केचन ॥ १०७ ॥
कल्याणे अङ्गदे यस्य स एष रुचिगाङ्गदः ॥ १०८ ॥
कल्याणमङ्गं भक्त्यो ददातीत्यपरेऽनुवन् ॥ १०९ ॥
जननो जनयज्जनन् लुङ्गविधौ बहुलप्रधान् ॥ ११० ॥
कर्तरि ल्युट्प्रत्ययोऽसौ प्रयोगवचनादिवत् ॥ १११ ॥
जनस्यासौ जनिमतो जन्मनो जननस्य वै ॥ ११२ ॥
आदिः परं कारणं हि जनजन्मादिर्च्युतः ॥ ११३ ॥
भयहेतुतया भीमो भक्त्यभाववान्नुष्णाम् ॥ ११४ ॥
"मद्भयं वज्रमु"दित्यादिवेदान्तबोध्यतः ॥ ११५ ॥

- १ आदीयत इत्यादिः । न आदिरनादिः । स्वल्पगुणैरपि भक्तिपरा भगवान् वनीक्रियते, गृह्यते वा, न यथा ब्रह्मादिभिर्मिमीतरे ।
- २ आश्रयो यत इति वा पाठः ।
- ३ असौ न केवलं भुवो भूः आधारः, किन्तु शोभाचेत्यर्थः ।
- ४ पूर्वोक्तभूलोक-भुवलोक-आत्मविद्या-एतस्मिन्तयात्मक इत्यर्थः । मूर्तिर्भूलोकवाचि रेफान्तमभ्ययम् । भुव इत्यन्तरिक्षार्थकं पञ्चान्तप्रतिरूपकमभ्ययम् । अत्र भुवो भुवे नमः, लक्ष्म्यै नमः इति प्रथमपक्षे, भुवे नमः भुवो लक्ष्म्यै नमः इति द्वितीयपक्षे, अथवेत्यादि-पक्षद्वये भूभुवो लक्ष्म्यै नमः इति च पूजाविनियोगयोग्यरूपाणि बोध्यानि ।
- ५ गतयः भक्तैर्गन्तव्या गतयः । इतं सूर्यादिवस्वरूपेण गच्छति इति लघुविवरणे ।

आधारनिलयोऽधाता पुष्पहासः प्रजागरः ।

ऊर्ध्वगः सत्पथाचारः प्राणदः प्रणवः पणः ॥ १०२ ॥

वि— अवतारेषु दैत्यादर्भयहेतुः पराक्रमः ।

विद्यतेऽस्य यतस्तस्मादेष भीमपराक्रमः ॥ ९४९ ॥

आधाराणां पृथिव्यादिभूतानां पञ्चकस्य च ।

आधारत्वादसौ प्रेक्तोऽधधारनिलयो हरिः ॥ ९५० ॥

अधाताऽन्यो न धातास्य स्वात्मनैव धृतस्य हि ।

धाता संहारसमये प्रजा वा धयतीत्यतः ॥ ९५१ ॥

मुकुलीकृतपुष्पाणां यथा हासस्तथास्य च ।

विकारो हि प्रपञ्चोऽयं पुष्पहासस्ततो हरिः ॥ ९५२ ॥

नित्यबुद्धस्वरूपत्वात् प्रजागर इति स्मृतः ।

जागर्ति भक्तविषये प्रकर्षेण सदेतरे ॥ ९५३ ॥

निष्ठन्नुपरि सर्वेषाम् ऊर्ध्वगः परिकीर्तितः ।

न्वानूर्ध्वं गन्धत्येष इत्यन्ये तु प्रचक्षते ॥ ९५४ ॥

तान् कुर्वन् सत्पथाचारः सतां कर्माणि सत्पथाः ।

प्रवर्तयति मन्मार्गमित्यन्ये तु प्रचक्षते ॥ ९५५ ॥

जीवन् प्राणदः प्राञ्चः परीक्षित्यभृतीन्मृतान्

“गुरुषुवमिदानीतमानये”त्यादिवाक्यतः ॥ ९५६ ॥

वाचकः प्रणवो नाम परमात्मन इत्यतः ।

तदमेदोपचारेण प्रणवः परिकीर्तितः ॥ ९५७ ॥

पणति व्यवहारं वा करोतीति पणोऽथवा ।

पणं सङ्गृह्य कर्माणि प्रयच्छंस्तत्फलं पणः ॥ ९५८ ॥

१ धयति पिबति ।

२ सतां कर्माणि सत्पथाः । तान् कुर्वन्ति योजना ।

प्रमाणं प्राणनिलयः प्राणभृत्प्राणजीवनः ।
तत्त्वं तत्त्वविदेकात्मा जन्ममृत्युजरातिगः
भूर्भुवःस्वस्तरुस्तारः सविता प्रपितामहः ।

॥ १०३ ॥

वि — प्रमाणं प्रमितिसंविद् “प्रज्ञानं ब्रह्म” वाक्यतः ।
“ज्ञानस्वरूपमत्यन्तनिर्मलं परमार्थतः”

॥ ९५० ॥

जीवात्मा प्राणनिलयः निरीयन्तेऽमवोऽत्र यन् ।

प्राणाः प्राणन्तीति यद्वा जीवास्तानुपसंहरन्

॥ ९६० ॥

प्राणभृच्चक्षुरूपेण प्राणान्पोषयतीत्यतः ।

स्वभक्तान्भरयत्येष स्वप्राणवद्वितीतरे

॥ ९६१ ॥

प्राणिनो जीवयत्यत्रैः प्राणारूयैः प्राणजीवनः ।

“इतरेण तु जीवन्ति यस्मिन्नेता” विति श्रुतेः

॥ ९६२ ॥

तत्त्वञ्च परमार्थं सत् सत्यं ब्रह्म तथाऽस्मृतम् ।

एकार्थवाचिनस्त्वेते ब्रह्मणो वाचकास्ततः

॥ ९६३ ॥

यथावद्वे त यस्तत्त्वं स्वरूपं तत्त्वविन्मतः ।

मुख्यस्तत्त्वविदां शेषो रूपमस्येति चेतरे

॥ ९६४ ॥

एकश्चासौ तदात्मेति चैकात्मेत्युच्यते हरिः ।

एकस्मिन्स्तत्त्वविद्येव यस्य चित्तमितीतरे

॥ ९६५ ॥

अस्ति जायत इत्याद्या विकाराण्यहं भवन्ति ये ।

अतीत्य गच्छतीत्येतान् जन्ममृत्युजरातिगः

॥ ९६६ ॥

होमादिना व्याहृतिभिस्तरति ह्रवनेऽथवा ।

जगद्वा व्याप्य लोकान् भूर्भुवःस्वस्तरुः स्थितेः ॥ ९६७ ॥

१ प्राणारूयैः पञ्चभिर्वायुभिः प्राणिनां जीवन इति कण्विचरणे ।

२ न प्राणेन नापानेन मर्त्यो जीवति कनञ्च । इतिरेण तु जीवन्ति यस्मिन्नेतादु-
पाश्रितौ । इति समग्रा श्रुतिः ।

३ स्मृतमिति मातृकायाम् । तत्र भाष्यानुसारि । असङ्गतार्थश्च ।

४ तत्त्वविद् एव इति छेदः ।

५ अस्ति जायते वर्धते विपरिणमते अपक्षीयते नश्यतीति च विकाराः ।

यज्ञो यज्ञपतिर्यज्ञा यज्ञाज्ञो यज्ञवाहनः
यज्ञभृद्यज्ञकृद्यज्ञी यज्ञभृग्यज्ञसाधनः ।

॥ १०४ ॥

- वि - संसारसागरं विप्रं तारयन् तारं उच्यते ।
— ज्ञानदत्वेन "तरनि शोकमात्मवि" दित्यतः ॥ ९६८ ॥
सर्वलोकेभ्य जनक इत्यन्तः सञ्चितः हरिः ।
पुरुषात्प्रकृतिस्सर्व सूयते हि चराचरम् ॥ ९६९ ॥
पिता पितामहस्यापि ततोऽसौ प्रपितामहः ।
"गरीयसे ब्रह्मणोऽप्यादिकर्तु" इति वाक्यतः ॥ ९७० ॥
सङ्गन्ता यज्ञ इतरे स्वमेवासौ प्रपूजयन् ।
"आत्मानं पूजयन् राम" वचनादिति चक्षते ॥ ९७१ ॥
भोक्ता स्वामी च यज्ञानामसौ यज्ञपतिस्ततः ।
"अहं हि सर्वयज्ञानां भोक्ता च प्रभु" रित्यतः ॥ ९७२ ॥
यजमानात्मनो यज्वा स्वयञ्च विधिनेष्टवान् ।
"अश्वमेधशनैरिष्टा तथास" न्निति वाक्यतः ॥ ९७३ ॥
अङ्गानि यज्ञा अभ्येति यज्ञाङ्गः क्रौडिरूपधृक् ।
"वेदपादो धूपदंष्ट्र" इत्यादिमुनिवाक्यतः ॥ ९७४ ॥
फलहेतूनसौ यज्ञान् ब्राह्मणं यज्ञवाहनः ।
इज्यतेऽनेनेति वेदो यस्य आह इतीतरे ॥ ९७५ ॥
यज्ञं विभर्ति पातीति यज्ञभृन्परिकीर्तितः ।
स्मृतिपूर्णाहुतिभ्यां तं पुष्पाक्षितीतरेऽब्रुवन् ॥ ९७६ ॥
आदौ करोति जगतो यज्ञमन्ते च कृन्तति ।
इति यज्ञकृदन्ये तु कृन्तन् यज्ञं क्लेरिति ॥ ९७७ ॥

१ समाधौ भर्तः, व्याप्तत्वासर्वेषां सङ्गन्ताः । यज्ञं देवपूजासङ्गतिकरणदानेषु इति लघुविवरणं ।

२ वेदपादो धूपदंष्ट्रः क्रतुहस्तक्षितीमुखः । अभिजिह्वो दम्भरोमा घब्रवीर्षो महातपोः इत्यादिहरिवंशे । क्रौडो ब्राह्मणः ।

३ कृन्तः कृन्ततेर्वा कृप् ।

यज्ञान्तकृद्यज्ञगुह्यमन्नमन्नाद एव च ॥ १८१ ॥
आत्मयोनिः स्वयञ्जातो वैमानः मामगायनः ।

वि— यज्ञी शेषीति यज्ञानां तत्समाराधनात्मनाम् ।
भक्तैः कृतज्ञानरूपोपासनावानितीतरे ॥ १८१ ॥
विश्वामित्रादियज्ञानां कण्टकोद्धरणादिना ।
पालको यज्ञभुक् प्रोक्तः “स हन्ता रक्षमामिति” ॥ १८२ ॥
यज्ञस्माधनमेतस्य प्राप्तौ तद्यज्ञसाधनः ।
“सर्वं कर्माखिलं पार्थ ज्ञान” इत्यादिवाक्यतः ॥ १८३ ॥
यज्ञस्यान्तं फलावाप्तिं कुर्वन् यज्ञान्तकृद्धरिः ।
वैष्णव्यान्ते ऋचा पूर्णाहुत्या वा तत्समाप्तिकृत् ॥ १८४ ॥
यज्ञगुह्यं ज्ञानयज्ञः तद्ब्रह्मपचारतः ।
फलाभिसन्धिरहितो यज्ञो वा यज्ञगुह्यकम् ॥ १८५ ॥
अद्यतेऽस्ति च भूतानीत्यन्नमन्नेन हूयते ।
भक्तैरद्यत इत्याहुः सदा “पश्यन्ति सूरयः” ॥ १८६ ॥
अन्नादश्चान्नमर्त्ताति चैवाभ्यां सिध्यति द्वयम् ।
सर्वनाम्नां परे वृत्तिरभेदो जगतस्तथा ॥ १८७ ॥
४ आत्मयोनिरुपादानकारणान्यदस्त्यतः ।
जगतामित्यतः प्रोक्त आत्मयोनिरितीश्वरः ॥ १८८ ॥
निमित्तकारणञ्चापि स एवेति प्रदर्शितम् ।
स्वयञ्जात इति स्मृत्या प्रकृतिश्चेति सूत्रतः ॥ १८९ ॥

१ वैष्णवान्तेन वा इति मातृकायाम् । तदर्थो नावगम्यते । वाशब्दाधिक्यञ्च ।
अतो भाष्यानुसारेणात्र लिखितम् ।

२ अद्यते भुज्यत इति ओषधिवनस्पत्यादिभोग्यरूपं ब्रह्म । अस्तीति । प्रकृत्ये
अस्तीत्यर्थः । कर्माविवक्षया कर्तरि क्त इति लघुविवरणे । भक्तैरद्यते भक्तैरनुभूयते ।

३ वृत्तिरित्यस्य पूर्वमक्षरद्वयस्याऽन्त्या मातृका ।

४ आत्मैव योनिरिति विग्रहः । प्रथमातशब्दस्य आत्मन इत्यर्थः ।

५ प्रकृतिश्च प्रतिज्ञादष्टान्तानुपरोधात् इति शारीरकसूत्रम् ।

देवकीनन्दनः स्रष्टा क्षितीशः पापनाशनः ॥ १०६ ॥
शङ्खभृन्नन्दकी चक्री शार्ङ्गधन्वा गदाधरः ।

वि— विशेषेणावनेः खानं खननं तस्य चैष यत् ।
कर्ता वैखान इत्युक्तो वराहवपुरीश्वरः ॥ ९८७ ॥

सामानि गायतीत्युक्तः सामगायन ईश्वरः ।
“सामगार्यन्नास्त” इति “हा वुहे”त्यादिदर्शनात् ॥ ९८८ ॥

देवक्या नन्दनत्वेन देवकीनन्दनः स्मृतः ।
“देवकीपुत्र एवे”ति महाभारतवाक्यतः ॥ ९८९ ॥

स्रष्टा सर्वस्य लोकस्य “स इदं सर्व”मित्यतः ।
“इमान् लोकानमृजताम्भोमरीचि”रिति श्रुतेः ॥ ९९० ॥

क्षितीशोऽसौ क्षितैर्भूमिरीशो दशरथात्मजः ।
भूभारजनिनक्लेशनिर्हारार्थञ्च यादवः ॥ ९९१ ॥

कीर्तितः पूजितो ध्यातः स्मृतोऽसौ पापनाशनः ।
“पक्षोपवासा”दित्यादिवृद्धशातातपस्मृतेः ॥ ९९२ ॥

भूताद्यहङ्कारमयः पाञ्चजन्याभिधस्तथा ।
शङ्खो यस्तं विभर्तीति शङ्खभृन् परिकीर्तितः ॥ ९९३ ॥

विद्यामयो नन्दकारुण्यः खड्गोऽस्यास्तीति नन्दकी ।
“सन्नद्धः कवची खड्गी चापी”त्यादिषु दर्शनात् ॥ ९९४ ॥

चक्रमस्यास्तीति चक्री मनस्तत्त्वमयं शुभम् ।
“ग्राहीद्विपाटितमुखादरिणे”त्यादिदर्शनात् ॥ ९९५ ॥

१ उद्योतीषि शुक्राणि च यानि लोके त्रयो लोका लोकपलास्तथी च । त्रयोम
बाहुतयश्च पञ्च सर्वे देवा देवकीपुत्र एव इति महाभारतवचनम् ।

२ पक्षोपवासाद्यत्पापं पुरुषस्य प्रणश्यति । प्राणायामशतेनैव तत्पापं नश्यते नृणाम् ॥
प्राणायामसहस्रेण यत्पापं नश्यते नृणाम् । क्षणमात्रेण तत्पापं हरेर्ध्यानात्प्रणश्यति । इति
शातातपस्मृतिः ।

३ नन्दकीति केरलीयाः प्रायेण पठन्ति ।

रथाङ्गपाणिरक्षोभ्यः सर्वप्रहरणायुधः

॥ १०७ ॥

वि — अस्तीन्द्रियाद्यहङ्कारपर्यन्तात्मकमस्य हि ।
 शार्ङ्गनाम धनुस्तस्माच्छार्ङ्गयन्वेति कीर्तितः ॥ ९९६ ॥
 वहन् गदाधरः प्रोक्तो बुद्धितत्त्वः त्रिकां गदाम् ।
 “श्रीवत्सं कौस्तुभं मालां गदा”मित्यादिदर्शनात् ॥ ९९७ ॥
 रथाङ्गपाणिर्यत्पाणौ रथाङ्गं चक्रमस्ति सः ।
 चक्रीत्यत्र तु तत्स्वाम्यं चक्रभृत्त्वमिहोच्यते ॥ ९९८ ॥
 अत एवायमक्षोभ्योद्यमयक्षोभणः परैः ।
 प्रपन्नाभयदानाख्यत्रतदाख्यादितीतरे ॥ ९९९ ॥
 एतावन्त्येवायुधानि विद्यन्तेऽस्य न केवलम् ।
 किन्तु सर्वाणि सन्तीति सर्वप्रहरणायुधः ॥ १००० ॥

इति श्रीविष्णुसहस्रनामविवरणकारिकायां
 दशमं शतकम्

नमो महाभारतकृन्मुनिभ्यो
 नमोस्तु तच्छङ्करभाष्यकृद्भ्यः ।
 नमोस्तु सर्वेश्वरतीर्थवर्य-
 गुरुभ्य ईशस्य च सम्भवेभ्यः ॥



१ चक्रीकृत्य तु तत्स्वाम्यं चक्रभृत्त्वमिहोच्यते इति मातृकायाम् ।
 २ सम्भवेभ्यः अवतारभूतेभ्यः ।